

SHAQÍRÍWĞA SHEKEMGI BASLANĞÍSH TAYARLÍQ

10-klass

Ulıwma orta bilim beriw mektepleriniń 10-klası ushın sabaqlıq

Ózbekstan Respublikası Xalıq bilimlendirirw ministrligi tárepinen
usınıs etilgen.

TASHKENT – 2022

UOK 355.211.5(075.3
KBK 68.49ya72
Sh 48

**Satipaldiev A. Y., Butaev A. M., Yaqubov A. F.,
Abduvaxidov X. A.**

Shaqırıwǵa shekemgi baslangısh tayarlıq [Tekst]:
10-klass ushın sabaqlıq / – Tashkent: Respublikalıq
bilimlendirilw orayı, 2022 – 160 b.

Pikir bildiriwshiler:

- T. Chariev** Ózbekstan Respublikası Oliy Majlisi Nızamshılıq palatası deputatı, Qorǵanıw hám qáwipsizlik máseleleri komiteti aǵzası, filosofiya ilimleriniń kandidatı, professor;
- T. Karimov** Ózbekstan Respublikası Oliy Majlisi Nızamshılıq palatası deputatı, Qorǵanıw hám qáwipsizlik máseleleri komiteti aǵzası siyaset tanıw ilimleriniń kandidatı;
- Sh. Usmanov** Ózbekstan Respublikası Qorǵanıw ministrligi Jawingerlik tayarlıq bas basqarması aǵa inspektorı, podpolkovnik;
- A. Kenjaev** Nizamiy atındaǵı TMPU Áskeriy tálim fakulteti oqıtıwshısı, podpolkovnik.



MAZMUNÍ

Kirisiw	6
---------------	---

I бólím. ÁSKERIY-WATANDÍ SÚYIWSHILIK HÁM ÁSKERIY ÓNER TARIYXÍ

I.1. Áskeriy óner tariyxınıń qáliplesiwi

1-shınığıw. Áskeriy óner tariyxınıń qáliplesiwi. Dúnya kóleminde áskeriy tarawdıń rawajlaniwına úles qosqan sárkardalar. Üllı sárkardalardıń jawıngerlik sheberlikleri	9
--	---

I.2. Ózbekstan Respublikası Qurallı Kúshlerinde áskeriy hám milliy qádiriyatlar

1-shınığıw. Watandı súyiwshilik hám áskeriy-watandı súyiwshilik túsinikleri. Jawıngerlik dástúrler	13
2-shınığıw. Ekinshi jáhán urısı jılları Ózbekstanlı jawıngerlerdiń kórsetken qaharmanlıqları. Watan gárezsizligi ushın janın pidá etken áskeriy xızmetshiler	16

II бólım. ÁSKERIY XIZMET TIYKARLARÍ

II.1. Áskeriy xızmettiń huqiqıy tiykarları

1-shınığıw. Ózbekstan Respublikası Konstituciyası Watan qorǵawı haqqında. Qurallı Kúshlerge basshılıq. Qurallı Kúshlerdiń Bas shtabi. Áskeriy okruglar	20
2-shınığıw. Ózbekstan Respublikasınıń “Uliwma áskeriy minnet hám áskeriy xızmet haqqında”ǵı nızamı. Uliwma áskeriy minnet túsinigi. Áskeriy xızmet túrleri. Áskeriy xızmetke shaqırılıwdan azat etiw. Áskeriy xızmetke shaqırılıw müddetin keshiktiriw	23

II.2. Ózbekstan Respublikasınıń Qorǵanıw haqqındaǵı nızamı

1-shınığıw. Qorǵanıw túsinigi. Qorǵanıw haqqındaǵı nızam. Ózbekstan Respublikası Qurallı Kúshleriniń düziliwi	28
2-shınığıw. Ózbekstan Respublikası Qurallı Kúshleri. Qorǵanıw ministrligi ármiya túrleri. Olardıń waziyası, düzilisi hám xızmet tiykarları	31

II.3. Ózbekstan Respublikası Qurallı Kúshleriniń Ishki xızmet ustavı

1-shınığıw. Áskeriy xızmetshilerdiń ulıwma minnetleri. Áskeriy dárejeler. Baslıqlar hám boysınıwshılar, úlkenler hám kishiler	35
2-shınığıw. Tuwrıdan-tuwrı hám tikkeley baslıqlar. Buyrıq beriw hám onı orınlaw tártibi. Áskeriy sálemlesiw, áskeriy ádeplilik hám mürájáát etiw qaǵydaları. Áskeriy xızmetshiler arasındaǵı Ustav qatnasiqların buzǵanlıǵı ushın juwapkerlik	42

III бólım. ATÍW TAYARLÍGÍ

III.1. Oq atar qurallarınıń waziyası, düzilisi, islew principi hám jawıngerlik ózgeshelikleri

1-shınığıw. Teoriyalıq, Kalashnikov avtomatınıń waziyası, konstruktivlik hám ballistikaliq kórsetkishleri, ulıwma düzilisi. Kalashnikov qol pulemyotı. Jawıngerlik patronlar. Qural-jaraq hám oq-dáriler menen islegende qáwipsizlik sharaları	47
2-shınığıw. Avtomattıń tiykarǵı bólimi hám mexanizmleri, olardıń waziyaları. Kalashnikov avtomatın tolıq emes bóleklerge ajıratıw hám qayta jiynaw tártibi	52

III.2. Quraldan atıw tiykarları hám qağıydaları

1-shınığıw. Teoriyalıq. Atıw hádiyesi hám onıń dáwirleri. Oqtıń baslangısh tezligi hám atıwǵa tásiri. Quraldıń artqa urıwı (tebiwi) hám oqtıń ushiw mýyeshi	61
2-shınığıw. Teoriyalıq. Oq traektoriyasınıń payda bolıwı. Tuwrı atıw. Tosılǵan, oq tiymeytuǵın hám tiyetuǵın boşlıqlar hám de olardıń ámelij áhmiyeti	64

III.3. Orında turıp hám háreket waqtında qozǵalmaytuǵın hám payda bolıwshi nishanlarga oq atıw

1-shınığıw. Shınıǵıw ótkeriwdegi qáwipsizlik sharaları. Magazindi patron menen toltrıw. Tayanıştı tayarlaw. Tayanıştan jatıp atıwǵa tayarlanıw. Atıwdı ámelge asırıw. Atıwdı toqtatıw. Quraldı oqsızlandırıw	68
--	----

IV bólüm. ÁMELIY-FIZIKALÍQ TAYARLÍQ**IV.1. Tosıqlar qatarınan ótiw**

1-shınığıw. Birden-bir tosıqlar qatarı menen tanısıw. Ayrıqsha tosıqlardan ótiw usılları hám olardı jeńip ótiwdi úyreniw	77
2-shınıǵıw. Tosıqlar qatarın jeńip ótiw shınıǵıwın orınlaw	82
3-shınıǵıw. Ulıwma baqlaw shınıǵıwlарın orınlaw	83

V bólüm. ÁSKERIY XÍZMET TIYKARLARÍ**V.1. Ulıwma armiya sawashı tiykarları**

1-shınıǵıw. Teoriyalıq. Sawash haqqında túsinik. Zamanagóy ulıwma armiya sawashınıń sıpatlaması hám maqseti. Zamanagóy ulıwma armiya sawashınıń tiykarǵı túrleri. Áskerdiń sawashtaǵı minnetleri hám ekipirovkası	86
2-shınıǵıw. Teoriyalıq. Jawıngerlik topardıń quramı, qurallanıwı hám jawıngerlik imkaniyatları. Jawıngerlik topardıń jawıngerlik tártibi	89

VI bólüm. PUQARALÍQ QORĞANÍWÍ**VI.1. Ayrıqsha jaǵdaylar túsinigi. Ózbekstan Respublikası aymaǵında júz beriw itimalı bolǵan tábiyyiy xarakterdegi ayrıqsha jaǵdaylar**

1-shınıǵıw. Ayrıqsha jaǵdaylar túsinigi. Jer silkiniw, kóshkiler, suw tasqını, sel, qar kóshiwi, kúshli samal hám basqalar. Jaqınlasıp kiyatırǵan qáwiptıń belgileri	94
--	----

VI.2. Ózbekstan aymaǵında júzege keliwi múmkin bolǵan texnogen hám tábiyyiy tústegi ayrıqsha jaǵdaylarda xalıqtıń háreketleri

1-shınıǵıw. Teoriyalıq. Ayrıqsha júzege keletuǵın epidemiologıyalıq, epizootikalıq hám epifitotikalıq jaǵdaylar. Karantin hám pandemiya	97
2-shınıǵıw. Teoriyalıq. Texnogen. Ózgeshelikli ayrıqsha jaǵdaylardıń túsinigi. Olardıń júz beriw sebepleri	102

VI.3. ǵalaba qrǵın quralları hám olardan xalıqtı qorǵaw

1-shınıǵıw. Teoriyalıq. Yadrolıq qural. Yadrolıq ziyanlanıw oshaǵı. Termoyadro quralı. Neytron bombası. Ximiyalıq qural	107
---	-----

2-shınığıw. Teoriyalıq. Bakteriyalıq (biologiyalıq) qural. Karantin hám observaciya. Zamanagóy ápiwayı qırǵın quralları 114

VI.4. Jeke (individual) qorǵanıw quralları, waziyası, dúzilisi hám olardan paydalaniw tártibi

1-shınığıw. Dem alıw organların qorǵawshı individual qurallar. Puqara protivogazleri. Olardıń waziyası, dúzilisi hám olardan paydalaniw. Respirator. Shańga qarsı tawarlı niqap, paxta-siyle niqap hám olardan paydalaniw 117
 2-shınığıw. Ámeliy. Terini qorǵawshı quralları. Arnawlı qorǵaw quralları: ulıwma armiya qorǵanıw jámlenbesi, jeńil kostyum, qorǵawshı-filtrlewshi kiyim. Ulıwma armiya qorǵaw jámlenbesinen “japqış”, “jeńil plash”, “kombinezon” kórinisinde paydalaniw. L-1 jeńil kostymdı kiyiw. Terini qorǵawdıń qoldan islengen qurallarınan paydalaniw. Germetizaciyalaw hám aralaspa sińdiriw arqalı qorǵaw qásiyetlerin arttıriw 121

VI.5. Puqaralardıń qorǵanıw qurılmaları

1-shınığıw. Baspana orınları. Radiaciyaǵa qarsı baspanalar. Ápiwayı baspanalar. Adamlardı qorǵaw qurılmalarına jaylastırıw 125

VI.6. Evakuaciya ilajlarında xalıqtıń háreket etiw tártibi

1-shınığıw. Evakuaciya ilajların ótkeriw 129

VI.7. Sanitariyalıq islewdən ótkeriw. Kiyim-kenshek hám buyımlardı ziýansızlandırıw

1-shınığıw. Adamlardı sanitariyalıq islewdən ótkeriw 134

VII bólím. MEDICINALIQ BILIM TIYKARLARI

VII. 1. Jaraqatlanganda, baxıtsız hádiyse júz bergende hám jaralanǵanda birinshi medicinalıq járdem kórsetiwi

1-shınığıw. Teoriyalıq. Jaraqat haqqında túsinik, jaraqatlardıń túrleri. Jaraqatlanganda birinshi medicinalıq járdem. Baylam hám baylaw ushın materiallar. Jeke baylaw paketinen paydalaniw qaǵıydarı 139
 2-shınığıw. Ámeliy. Bas, kókirek, qarın, qol hám ayaq bólimlerine sterilizaciya etilgen baylamlar qoyıw 142
 3-shınığıw. Ámeliy. Qan ketiwdiń túrleri. Qan ketiwdi waqtınsha toqtatıw usılları. Arteriya qan tamırların barmaq penen basıw noqatları. Qoldan islengen qısıwshı baylam hám lentadan (jgut) paydalaniw qaǵıydarı 145
 4-shınığıw. Ámeliy. Súyek sıniwı haqqında túsinik hám onıń belgileri. Bas súyegi, iyin, kókirek quwıslıǵı, ayaq hám qol súyekleri sínǵanda birinshi medicinalıq járdem kórsetiw usılları 151

Túsınik hám terminler sózligi 156

Paydalanylǵan ádebiyatlar 158

KIRISIW

Jáhánde hár túrli jawız kúshler óziniń górezsiz rawajlanıw jolın tańlaǵan jas mámleketler ushın qáwip salıp turǵan házirgi dáwirde Watan qorǵawshılarına joqarı dárejedegi talaplar qoyılmaqta. Zamanagóy gúreste tek Watanı hám xalqına sadıqlıǵı, sheksiz, joqarı ruwqxıy hám jawıngerlik sıpatlamalarǵa iye, óz jumısınıń durıslıǵına hám dushpan ústinen erisiletuǵın jeńiske tolıq isenetuǵın, qural-jaraq hám jawıngerlik texnikadan sheberlik penen paydalanatuǵın, fizikalıq jaqtan shınıqqan, tártip-intizamlı jawıngerler ógana jeńiske erisedi.

Shaqırıwǵa shekemgi baslangısh tayarlıq páni Ózbekstan Respublikasınıń “Ulıwmalıq áskeriy minnetleme hám áskeriy xızmet haqqında”ǵı nızamına muwapiq oqıtılıdı. Pánniń oqıw baǵdarlaması oqıwshı jaslar mektepti tamamlaǵannan keyin, mámleket Qurallı Kúshleri qatarına shaqırıladı, qısqa waqıt ishinde zamanagóy qurallar hám jawıngerlik texnikaların ózlestire alıwı ushın jas ásker iye bolıwı kerek bolǵan dárejedegi bilim hám kónlikpeler menen qurallandırıwdı kózde tutadı.

Shaqırıwǵa shekemgi baslangısh tayarlıq pániniń maqsetleri:

- oqıwshılardı Watanga sadıqlıq;
- ata-babalarǵa múnásip áwlad bolıw;
- fizikalıq hár tárepleme jetiklik;
- ayrıqsha jaǵdaylarda durıs háreket etiw;
- zárür jaǵdaylarda birinshi medicinalıq járdem kórsete alıw ruwxında tárbiyalaw hám Watan Qurallı Kúshleri quramında bar qural hám texnikalar boyınsha bilimge iye bolıwdan ibarat.

Shaqırıwǵa shekemgi baslangısh tayarlıq pániniń wazıypaları:

- Ózbekstan respublikasınıń Qurallı Kúshleri qatarındaǵı áskeriy xızmet huqıqıtyıkarlarınıń talapları hám de mánisin úyretiw;
- áskeriy-watandı súyiwshilik ruwxında tárbıyalaw hám áskeriy xızmetke sadıq bolıw, juwapkerlikti qáliplestiriw;
- Watanniń górezsizligi hám gúlleniwi jolında pidákerlik penen gúresken milliy qaharmanlarımız benen maqtaniw, olarǵa múnásip miyras bolıw tuyǵısın qáliplestiriw;
- ulıwma áskeriy ustavlardıń áskeriy xızmetshiler turmısındaǵı áhmiyetin, Watanga ant etiw hám onıń talapların ańlaw;
- ayriqsha jaǵdaylarda háreketleniw, zárúrlik tuwilǵanda ózine hám de jaqın átirapındaǵılarǵa birinshi medicinalıq ámeliy járdem kórsetiw kónlikpelerin úyretiw;
- jas áwladta qatań turmıslıq poziciya hám Watan tágdırı ushın tiyislilik juwapkershiligin qáliplestiriw;
- jaslardı óziniń puqaralıq wazıypası hám konstituciyalıq minnetlemelerin orınlawǵa, jámiyet hám mámlekет máplerin qorǵawǵa tayar shaxslar etip tárbıyalawǵa baǵdarlaw;
- áskeriy xızmetke hám Prezidentine sadıq bolıw, xalıq tágdırı ushın juwapkerlik tuyǵısın qáliplestiriw.





01 ÁSKERIY-WATANDÍ SÚYIWSHILIK HÁM ÁSKERIY ÓNER TARIYXÍ

Jaslardı áskeriy – Watandı súyiwshilik ruwxında tárbiyalawdan gózlengen tiykarǵı maqset – jaslarda jámiyettiń hár túrli tarmaqları, ásirese, áskeriy taraw menen baylanıslı bolǵan mámlekетlik xızmeti túrlerinde belsendilik kórsetiw, tınısh hám áskeriy sharayatta Konstituciya hám áskeriy xızmetke sadıq bolıw, olarda óziniń eli hám xalqı táǵdiri ushın joqarı juwapkershilik sıyaqlı áhmiyetli ózgesheliklerdi qáliplestiriwden ibarat.

1.1. ÁSKERIY ÓNER TARIYXÍNÍ NÁLIPLÉSIWI

1-shnígíw. Áskeriy óner tariyxinní qáliplesiwi. Dúnya kóleminde áskeriy tarawdín rawajlanıwına úles qosqan sárkardalar. Ullı sárkardalardın jawingerlik sheberlikleri.

Oqıw jumısı nátiyjeleri:



- Áskeriy óner tariyxı haqqında maǵlıwmatqa iye boladı.
- Dúnya kóleminde áskeriy tarawdín rawajlanıwına úles qosqan sárkardalar haqqında biledi.
- Ullı sárkardalardın jawingerlik sheberligine baylanıslı túsinikke iye boladı.

Bilesiz be?

Áskeriy óner – bul áskeriy háreketlerdi tayarlaw teoriyası hám onı qurǵaqlıq, teńiz hám de hawada alıp barıw ámeliyatı bolıp esaplanadı.

Házirgi kúnde jaslardı hár túrli kórinstegi buzǵınsı ideyalar tásirinen saqlaw, olardı milliy ideya hám Watanga sadıq ruwxında tárbiyalaw, olardın kewli hám ańına **Watandı qorǵaw** húrmetli hám muqaddes wazıypa ekenligin sińdiriw zárúr.

Áskeriy óner tariyxı

Zamanagóy áskeriy ónerdiń quramlıq bólimi óz ara tıǵız baylanıslı áskeriy strategiya, operativlik óneri hám taktikadan ibarat. Áskeriy óner óndiristiń rawajlanıw dárejesi hám jámiyetlik dúzim xarakteri menen belgilenip, mámlekettiń rawajlanıw tariyxı ózgeshelikleri, milliy ózgeshelikler hám dástúrlar, geografiyalıq sharayat hám basqa faktorlarǵa baylanıslı tárizde rawajlanadı. Adamzat tariyxında áskeriy ónerdiń qáliplesiwi hám rawajlanıwı *mámleketshilik qáliplesken dáwirge* barıp taqaladı.

Nátiyjeli hújim uyımlastırıw yaki isenimli qorganıw ushın adamlar iri áskeriy awqamlarǵa birlesiwge májbür bolǵan. Dáslepki mámlekет birlespeleri dáwirinde-aq áskeriy láshkerler dúzile baslaǵan, áskeriy jetekshilerdiń jámiyet turmısındaǵı áhmiyeti artıp bargan. Solay etip, urıslar, nátiyjede áskeriy óner tariyxı esaplanǵan.

Bronza dáwirine kelip Aziyanıń úlken aymaqlarında jasawshı áyyemgi xalıqlar qońsı aymaqlardı boysındırıw ushın basıp alıwshılıq júrislerin alıp bargan.

Dáslepki baylanıstırıwshı quralları bolǵan at hám túyeler de áskeriy urıslar dáwirinde úlken rol oynaǵan. Dóngelektiń oylap tabılıwı sawash arbalarınıń payda bolıwına túrtki bergen.

Este saqlań!

Bronza hám mıstan paydalanıwdıń jolǵa qoyılıwı áskeriy qural-jaraq túrleriniń keńeyiwine alıp keldi.




Este saqlań!

Sárkarda – sawashtı puqta shólkemlestiriw hám sawash waqtında armiyalardı sheberlik penen basqarıw arqalı úlken jeńislerdi qolǵa kirgizgen hám tariyxtan orın algan shaxs.



Aleksandr Makedonskiy. Ol bahadırlarǵa tán dene dúzilisine iye bolmasa da, jasınan jer júzine húkimdarlıq etiwdi árman etken. Sárkardalıq qábletleri menen óz dáwiriniń ullı sárkardalarınan biri sanalǵan. Makedonskiy armiyası jeńisleri áyyemgi Greciya áskeriy óneriniń shınında turadı. Ol az sanlı armiya menen Greciyadan Hinstanǵa shekem bolǵan úlken imperiyaǵa tiykar salǵan.

Yuliy Cezar. Áyyemgi Rimde mámlekетlik ǵayratkeri, diktator, sárkarda hám jazıwshı. Galliya, Germaniya, Britaniyanı boysındırǵan. Áskeriy taktika hám strategiyanı hár tárepleme iyelegen, sózge sheber bolǵan. Óz dáwiriniń qúdiretli ǵayratkeri. Jasırın til biriktiriwshiler tárepinen óltırılgen. Sonnan keyin puqaralar urısı baslanıp ketken hám Rim imperiyası kriziske shıraǵan.



Gannibal Barka. Karfagenlik sárkarda, Áyyemgi dúnyanıń ullı áskeriy strategi. Rimniń qas dushpanı. Rimlilerge qarsı urıs alıp barǵan. Dushpan armiyasın qanatlarından orap alıp, soń qorshawǵa alıw taktikasın sheberlik penen qollanǵan.

Shıńǵısxan mongol qáwimlerin birlestirip, imperatorǵa aylanǵan. Qıtay, pútkil Orta Aziya, sonday-aq, Kavkaz hám Shıńǵıs Evropanı, Baǵdad hám Xorezmdi hám de ayırım Rus knyazliklerin iyelegen.





Amir Temur. Ullı láshkerbasi hám novator áskeriy shólkemlestiriwshi esaplanǵan Saqıpqırın Amir Temur intizamlı armiya dúziwge, sawash waqtında armiya bólismhelerin aqlıǵa muwapiq basqariwǵa, sawash jaǵdayın sheshetuǵın jerlerge áskeriy kúshlerin tezlik penen jiberiwge, bar tosıqlardı isbilemenlik penen saplastırıwǵa armiyadaǵı jawıngerlik ruwxtı joqarı dárejede uslap turıwǵa erisen. Saqıpqırın Shıǵısta birinshilerden bolıp armiyaǵa jalın shashatuǵın qural – toptı alıp kirgen. Tawlı aymaqlarda sawash háreketlerin alıp bariwshı arnawlı áskeriy bólim hám bólismhelerdi shólkemlestirgen. Amir Temur jáhán áskeriy jumıs tariyxında birinshi bolıp armiyanı sawash maydanına dástúrlik 5 bólekten ayırmashılıqlı túrde, 7 qolgá bolıp jaylastırıw tártibin engizgen.

Este saqlanı!

Saqıpqırın (arab. *Baxıtlı, jeńisli*) – Sholpan juldızı hám Quyash tutılıwınıń belgili bir dárejesinde duslasıw waqtı (qırان)ında tuwilǵan náreste. Bunday perzenttiń baxıtlı, ullı mártebeli bolıwı aldınnan boljanǵan.

Ullı sárkardalardıń jawıngerlik sheberligi



Ullı sárkardalardıń biri Aleksandr Makedonskiy jigırma jasında taxtqa otırıp, on úsh jıldan azıraq waqt ishinde sol waqıtta belgili kóplegen aymaqlardı basıp alıwǵa úlken impe-riya dúziwge muwapiq bolǵan. Ol jasınan ózin áskriy xızmettiń mashaqatlarına tayarlap, patsha násiline ulıwma tán bolmaǵan turmıs keshirgen. Oǵan berilgen táriyip: “Oǵan shekem áskriy strategiyanıń ózi joq edi, ol hámmezin sawash waqtında sheshetuǵın edi”.



Guniyalı áskeriy sárkarda – Attila. Ol kúshli, qattı qol hám sheber áskeriy taktik sárkarda bolǵan. Ol jawıngerlik ónerin jaqsı ózlestirgen hám sawash maydanında áskeriy atlı áskerlerdiń háreketlerinen sheberlik penen paydalangan. Jawıngerler urısqa júdá jaqsı tayarlıq kóretuǵın edi, hátte 100 metr uzaqlıqtan da nayza menen anıq uratuǵın edi. Olar jaqın sawashlarda jawıngerlik balta hám qılıshlardan sheberlik penen paydalangan. Ol óziniń jawıngerlerin arnawlı, suw ótkermeytuǵın qalıń teriden tigelgen ústi kiyim hám polat bas kiyim, moyınlarına bolsa polattan islengen halqa kiydirip, sawashqa kirgizgen.

Jalaliddin Manguberdi – xorezmshahlar mámleketiniń sońǵı húkimdarı Muxammed Xorezm shahtıń tuńǵısh balası. Ol 33 jıl ómir súredi hám onıń 11 jılı sawash ishinde ótedi. Toliq atı Jalaliddin ibn Alawiddin Muxammed. Jalaliddinniń murnında qalı (mank) bolǵanı ushın Mankmurnı atı menen atalǵan. Bul at aytılıwda ózgerip, Manguberdi atı menen belgili. Jalaliddin qaralawdan kelgen, orta boylı, türk lapižlı shaxs bolǵan. Parsı tilin jaqsı bilgen. Onıń batırılıǵı boyıńsha aytıw kerek, ol sultan arıslanlar arasındaǵı eń kúshli arıslan edi. Bir sózli, kek saqlamaytuǵın, ashıq kewilli, tuwrı sózli adam edi. Ol ayriqsha shaxs edi. Heshqashan kúlmeytuǵın edi, júdá arı barganda, kúlimsirep qoyatuǵın edi. Ol ádalatsızlıqlardı jaman kóretuǵın edi. Jalaliddin júdá batıl, oǵada jigerli, qıyın jaǵdaylarda, tágdirdiń qáwipli sınawlarında ózin tutıp biletuǵın ayriqsha márт hám batır sárkarda edi.



Zahriddin Muxammed Babur az sanlı láshker menen kóp sanlı dushpan ústinen jeńip shıǵıw taktikasın sheberlik penen qollanǵan.



Ol dáslep qarsılasın jaqsılap úyrenedi. Máselen, hind sárkardası Ibrahim Lodiye qarsi gúresiwden aldın Hindstan úlkesindegi siyasiy jaǵday, rojalardıń pítirańqılıǵı, xalıqtı Ibrahim Lodiidiń húkimdarlıǵınan bezgenliginen paydalanǵan.

Babur Panipat sawashında xabarshılardan (razvedkadan) keń paydalangan. Razvedka maǵlıwmatları tiykarında juwmaq shıǵarǵan. Sawashqa kirisiwden aldın bul jerdiń klimatınan baslap, geografiyalıq sharayatına shekem esapqa alǵan.

Ózińzdi sınap kóriń!

1. Tariyxta óshpes iz qaldırǵan ullı sárkardalardıń áhmiyetli sıpatlamaların túsındırıp beriń.
2. Orta Aziyada belgili áskeriy sárkardalar haqqında qısqasha maǵlıwmat keltiriń.
3. Ullı sárkardalardıń áskeriy júrislerinde áhmiyetli bolǵan qaharmanlıq úlgilerin aytıp beriń.
4. Áskeriy óner tariyxında áyyemgi armiya (láshker) quramı qalay qurallanǵan?
5. Elimizge basqınsılıq háreketlerin alıp barǵan áskeriy sárkardalardı sanap bere alasız ba?

I.2. ÓZBEKSTAN RESPUBLIKASI QURALLÍ KUSHLERINDE ÁSKERIY HÁM MILLIY QÁDIRIYATLAR

**1-shınığıw. Watandı súyiwshilik hám áskeriywatandı súyiwshilik túsinikleri.
Jawingerlik dástúrler**

Bilesiz be?

Watandı súyiwshilik hám áskeriy – watandı súyiwshilik túsinikleri nenı ańlatadı?

Oqıw jumısı nátiyjeleri:

- Watandı súyiwshilik hám áskeriy-watandı súyiwshilik túsiniklerin ańlap jetedi.
- Jawingerlik dástúrlerdi biledi hám aytıp bere aladı.
- Áskeriy qádirayat túsinigin ańlap aladı.



Ózbekstan Respublikası Qurallı Kúshleri alındıǵı joqarı hám juwapkerli wazıypalardı salamat, fizikalıq jaqtan kúshlı hám shıdamlı, aqıllı, jetik ruwxıy-jawınger xarakterge iye, Watandı qorǵaw jolında watandı súyiwshilik hám puqaralıq wazıypasın orınlawǵa tayar adam ǵana isley aladı.

Este saqlań!

Watan adamlardıń tuwılıp ósken jeri bolıp, tariyxıy jaqtan tolıq xalıqqa tiyisli aymaq hám de onıń tábiyatı, xalqı, ózine tán rawajlanıwı, tili, mádeniyatı, turmısı hám úrp-ádetleriniń kompleksi.

Watandı súyiwshilik túsinigi

Watandı súyiwshilik – adamlardıń ana jurtına, óziniń shańaraǵına muhabbatı hám sadıqlıǵın ańlatıwshı túsinik. Óz Watanı, ana jurtı, xalqın sheksiz jaqsı kóriwshi, Watan mápleri ushın pidayılıq, yaǵníy Watandı súyiwshilik barlıq adamlar, xalıq, milletler ushın ulıwmalıq, ásirler dawamında jetilisip kelgen ulıwma insaniyılıq tuyǵı, ruwxıyılıq qádiriyatlardan biri.

Este saqlań!

Patriotizm (grekshe. *patris*) sózi Watan, Ana watan degen mánislerdi ańlatadı.


Pikirleń!

Watan – xalıqtıń birligi, tıǵızlıǵın kórsetiwshi túsinik.



Áskeriy-watandı súyiwshilik túsinigi

Watandı súyiwshilik hám áskeriy – watandı súyiwshilik bir-biriniń ornın basıwshı túsinikler bolıp tabıladı. Watanǵa degen isenimi bekkem adam ǵana onı súyedi, húrmetleydi hám hárqanday ayrıqsha jaǵdayda onı qorǵawǵa tayar turadı. Solay eken, xalıq Watandı qorǵawǵa bárhamma tayar turǵan haqıqıy áskeriy watandı súyiwshige, Watan máplerin ústin qoyǵanlarǵa isenim bildiredi. Áskeriy-watandı súyiwshilik *ideyalogıyalıq, áskeriy, texnikalıq hám fizikalıq tayarlıq* penen rawajlanadı.



Este saqlan!

Dástúr – ótmishten keleshekke miyras qalıwshı, áwladtan-áwladqqa ótiwshi, jámiyet turmısınıń hár túrli tarawlarında kóriniwshi materiallıq hám ruwxıy qádiriyat.

Ózbekstan Qurallı Kúshleriniń jawıngerlik dástúrları – jawıngerlerdiń tariy-xıy jaqtan qáliplesken tınısh hám urıs dáwirlerinde minez-qulıq normasına aylanǵan, áskeriy xızmetshilerdi jawıngerlik wazıypasın úlgili ótewge, gárezsiz Watani, xalqına hadal, hám hújdanı menen xızmet etiwge shaqıratuǵın ádetler hám de ruwxıy qaǵıydalar bolıp tabıladi.

Jawıngerlik dástúrlar:

- Watanga muhabbat.
- óz kúshine iseniw
- Watanga ant etiwge sadıqlıq
- jawıngerlik sheberlikti arttırip bariw
- ruwxıy bólím
- buzılmaytuǵın jawıngerlik doslıq
- jawıngerlik bayraqqa sadıqlıq
- áskeriy bólimge húrmet
- başlıqtı húrmet etiw
- intizamlılıq
- áskeriy xızmetke sadıqlıq
- Watandı qorǵawǵa tayar turıw

Ózińizdi sınap kóriń!

1. Watandı súyiwshilik hám áskeriy-watandı súyiwshilik xarakterleri haqqında maǵlıwmat toplap, buklet tayarlaw.
2. “Bolajaq áskeriy xızmetshi ushın áskeriy-watandı súyiwshilik tárbiyasınıń áhmiyeti” temasında referat tayarlaw.
3. Áskeriy xızmetshi ushın zárür xarakterlerdi kündelikli turmısta áhmiyetli dep esaplaysız ba? Pikirińizdi mísallar járdeminde túsındırıń.

Joba jumısı. Milliy hám jawıngerlik qádiriyatlar haqqında maǵlıwmat toplaw.

Toparlaw kestesi

Dástúrlar	Jawıngerlik dástúrlar

2-shınığıw. Ekinshi jáhán urısı jılları Ózbekstanlı jawingerlerdiń kórsetken qaharmanlıqları. Watan gárezsizligi ushın janın pidá etken áskeriy xızmetshiler

Bilesiz be?

1. Tariyxta qanday urıslar bolǵanlığı haqqında aytıp bere alasız ba?
2. Gárezsizlik jıllarında Watan ushın janın pidá etken qaharmanlar haqqında nelerdi bilesiz?
3. Urıslardıń kelip shıǵıw sebeplerin bilesiz be?

Oqıw jumısı nátiyjeleri:



- Watannıń gárezsizligi hám tınıshlıǵı ushın gúresken milliy qaharmanlar haqqında biliп aladı.

Este saqlan!

Ekinshi jáhán urısı – adamzat tariyxındaǵı eń úlken qurallı qarama-qarsılıq, jáhándezgi eki áskeriy-siyasiy koaliciya (antigitlershiler hám gitlershiler koaliciyası) nıń urısı.

Ekinshi jáhán urısı dáwirinde Ózbek xalqı da “Hámme zat – front ushın!”, “Hámme zat – Jeńis ushın!” degen turmıslıq uran menen jasadı. 1939 – 1945-jılları bolıp ótken bul urısta Ózbekstanlı jawingerlerden 120 mln adam SSSR diń hár túrli orden hám medalları menen sıyıqlıqlandı. Solardan 300 den artıq adamǵa Sovet burıngı awqamı Qaharmanı ataǵı berildi.


1941-jıl 22-iyunda gitlershiler burıngı SSSR ǵa bastırıp kirgen. Bul urıs 1945-jıl 9-mayda Sovet awqamınıń jeńisi menen tamamlanǵan. Ekinshi jáhán urısı jılları Ózbekstan xalqı shama menen 6,5 mln adamdı quraǵan. Urısta Ózbekstannan 1433230 adam qatnasqan. 450000 nan ziyat watanlaslarımız qanlı sawashlarda qaharmanlarsha qayıts bolǵan. 604052 si sawash maydanlarından mayıp bolıp qaytqan.

Ózbekstan fashizm ústinen jeńiske erisiw ushın júdá úlken úles qostı. Respublika sol waqıtları frontqa qural-jaraq hám ažıq-awqat ónimlerin jetkerip beriw menen birge millionlap kóshirilgen adamlar ushın ulıwmalıq mákanǵa aylanǵan. Fashistlerdiń qıyratılıwında Ózbekstanda urıs jılları shıǵarılǵan qural-jaraqlar úlken áhmiyetke iye boldı.



Sabir Raximov 1902-jıl 25-yanvarda Tashkent qalasında dýnyaǵa kelgen. Komsomoldıń jollaması tiykarında 1922-jılı Sovet armiyası qatarına kirgen. Sovet awqamında Baku birlesken áskeriy mektebin hám de 1943-jılı K. E. Voroshilov atındaǵı Sovet awqamı Qurallı Kúshleri Bas Shtabınıń áskeriy akademiyasın tamamlaǵan. Genaral-major, gvardiya atqıshlar diviziysi komandiri. Tórt mártebe Qızıl bayraq ordeni, bir mártebe II dárejeli Suvorov ordeni menen siylıqlanǵan. Jawingerlik tapsırmalardı úlgili orınlap, sawashlarda kórsetken erligi hám qaharmanlıǵı ushın SSSR

Joqarı Keńesi Prezidiumınıń 1965-jıl 6-may sánesindegi buyrıǵı menen general-major Raximov Sabır Umarovich óliminen soń “Sovet awqamı Qaharmani” ataǵı menen siylıqlanǵan.



Qoshqar Turdiev – 1917-jıl 1-sentyabrde Andijan wálayatının Dardaq awılında tuwılǵan. 1940-jılı armiya qatarına shaqırırlǵan. 1941-jılı sentyabrden sawashlarǵa qatnasqan.

1941-jıl 15-oktyabrde Ukrainianıń Xarkov wálayatı Trudolyubovka atlı xalıq punkti ushın bolǵan sawashlarda úlken qaharmanlıq kórsetken. Áskerlerdiń jolın nemec DZOTı pulemyottan kúshli oq jawdırıp tosıp qoyǵan. Dushpan DZOTıń joq etiw ushın bolǵan urınıwlar zaya ketip, birneshe ásker qaytıs bolǵan. Sonda ózbek perzenti Qoshqar Turdiev DZOTıńıń artqı tárepine aylanıp ótip, miltıqtıń qundaǵı menen urıp, nemec pulemyotshigin joq etken, dushpan menen alısip, jáne eki avtomatshını tutqıńǵa algan. Nátiyjede, sovet áskerleri hújimge ótip, jawingerlik tapsırmayı orınlagań. Usı qaharmanlıǵı ushın Q. Turdievqa SSSR Joqarı Sovetiniń 1942-jıl 27-marttagı Pármanına muwapiq “Sovet Awqamı qaharmani” ataǵı berilgen, sonday-aq, ol Lenin ordeni hám de “Altın Juldız” medalları menen siylıqlanǵan.



Mamadali Tapvaldiev Ferǵana wálayatı Rishtan rayonındaǵı Pandigan awılında tuwılǵan. Ekinshi jáhán urısı qatnasiwshısı. 1941-jıldan frontta, Barisov qalası janındaǵı sawashta jarałanǵan hám tutqıńǵa túskен. 1942-jılı tutqınlıqtan qashqan. Belorusiyadaǵı partizanlar brigadasında razvedka bólímshesi komandiri bolǵan. Mamadali Tapvaldiev Mogilyov wálayatı Krugloye rayonındaǵı sawashlarda ayriqsha erlik kórsetken.

1944-jıl avgustta “Sovet awqamı qaharmani” ataǵına sazawar bolǵan. Mogilyov wálayatının Krugloye shegarasına shekem Mamadali Tapvaldiev atı berilgen.

Ózbekstannıń tınıshlılığı, tınıq aspanı, xalqınıń tınısh turmısın kóre almaǵan bir topar terrorshı-ekstremistler 2000 – 2004-jılları Surxandárya wálayatınıń Uzun hám Sarıasiya rayonları Babataw hám de Tashkent wálayatı Bostanlıq rayonınıń Burshmolla tawlı aymaqlarına bastırıp kirgen. Watandı qorǵaw ushın bolǵan sawashlarda:

- **ápiwayı áskerler:** Muhammadiev Atabek Avazovich, Abdullaev Farhad Shaazimovich, Sabirov Xalmuhammed Qabulovich, Juraev Mashrab Xurammovich;
- **kishi serjantlar:** Axunov Yunusjan Nasirovich, Atabekov Anvarjan Mashrabbekovich, Barnoev Uluǵbek Abdullaevich, Talipov Ravshanbek Alımjano维奇;
- **serjantlar:** Tajibaev Daniyarbek Abdumatalibovich, Eshtemirov Muhiddin Xusanovich, Xusanov Ȣulam Charievich, Madalimov Qaharmanjan Nishanbaevich, Xalbaev Xayriddin Shadibaevich, Asanov Dilshad Jumaevich;
- **aǵa serjantlar:** Atajanıv Elaman Xalmuradovich, Radjapov Marufjan Ahmadovich, Xodjaev Ismatulla Mirillaevich;
- **leytenantlar:** Sadinov Sayyor Saidovich, Ganiev Babirjan Abdulhamidovich;
- **katta leytenantlar:** Ashirov Shermuxammed Ergashalievich, Abkelyamov Nariman Nasirovich, Jalilov Maxmudjan Muminovich, Rajabov Shari Menglievich, Tashpulatov Kamaliddin Toxtapulatovich, Nirzaev Azizbek Rustamovich, Salimov Alisher Sattarovich;
- **kapitanlar:** Vasilov Ravil Rashidovich, Juraev Bahram Uluǵbekovich mártlik kórsetip, qaharmanlarsha qayıts bolǵan. Olardıń esteligi máńgi jasaydı!

Tapsırmalar:

1. Qurallı Kúshler xızmetinde áskeriy qádiriyatlardıń áhmiyeti haqqında esse jazıw.
2. “Armiya mektebi – turmıs mektebi” temasında 10 maǵlıwmat toplaw.
3. Watan ǵárezsizligin qorǵawda jan pidá etken áskeriy xızmetshiler haqqında maǵlıwmatlar járdeminde buklet tayarlaw.
4. Ekinshi jáhán urısında paydalanylǵan 10 jawingerlik qural hám áskeriy texnika atın biliw.



02 ÁSKERIY XÍZMET TIYKARLARÍ



Ózbekstan Respublikasınıń “Qorǵanıw haqqında”ǵı nızamında qorǵanıw túsiniǵı, mámlekettiń qorǵanıwı ushın qorǵanıwdı shólkemlestiriw, mámlekетlik organlarınıń qorǵanıw tarawındaǵı wákillikleri kórsetilgen.

“Ulıwma áskeriy minnet hám áskeriy xızmet haqqında”ǵı nızamda bolsa áskeriy minnet ne ekenligi, áskeriy dárejeler, puqaralardı áskeriy xızmetke tayarlaw, olardı sha-qırıw aymaqlarında dizimge alıw haqqında maǵlıwmatlar berilgen. Sonday-aq, bólime Ózbekstan Respublikası Qurallı Kúshleriniń “Ishki xızmet ustavi”, “Intizam ustavi”, “Gar-nizon hám qarawıl xızmetleri ustavi” hám de “Qatar ustavlari” mazmuni bayan etilgen.

II.1. ÁSKERIY XIZMETTIŃ HUQÍQÍY TIYKARLARI

**1-shınıǵıw. Ózbekstan Respublikası Konstituciyası Watan qorǵawı haqqında.
Qurallı Kúshlerge basshılıq. Qurallı Kúshlerdiń Bas shtabı. Áskeriy okruglar**

Oqıw jumısı nátiyjeleri:



- Ózbekstan Respublikası Konstituciyasınıń Watan qorǵawı haqqındaǵı statyaların biledi.
- Qurallı Kúshlerge basshılıq etiw boyınsha maǵlıwmatqa iye boladı.
- Bas shtab, áskeriy okrugler haqqında biledi.

Tayanış sózler:

Konstituciya,
Qurallı Kúshler.
Bas shtab, áskeriy
okrug, Joqarı Bas
komandir.

Umıtpań!

Qurallı Kúshler urıslar hám qurallı kelispewshiliklerdi qaytarıw hám de aldın alıw, Ózbekstan Respublikasınıń milliy máplerin, suvereniteti, aymaqlıq pútinligi hám de xalıqtıń tınısh turmısın qorǵaw ushın mámleket tárepinen shólkemlestirilgen hám saqlap turılǵan áskeriy birlespe, armiya hám bólimlerdi, sonday-aq, basqa áskeriy düzilmelerdi óz ishine aladı. Qurallı Kúshler óz xızmetin nızam ústinligi, oraylasqan basshılıq hám jeke basshılıq, jawingerlik hám mobilizaciya boyınsha bárhama tayar turıw hám de áskeriy intizamǵa ámel etiw tiykarında quradı hám ámelge asıradı.

Bilesiz be?

Mámleket qorǵanıwı ushın nızamlar qanday áhmiyetke iye?

Zárür!

Qurallı Kúshler – mámlekettiń tiykargı qurallı shólkemi. Ol áskeriy qáwipsizlikti támiyinlew, agressiya júz bergende, mámleket máplerin qorǵaw ushın düziledi.

Bas shtab – Ózbekstan Respublikasınıń suvereniteti hám aymaqlıq pútinligin qurallı qorǵaw tarawındaǵı qararlardı islep shıǵarıwshı hám ámelge asırıwshı birden-bir komandirlik organı.

Áskeriy okrug – operaciyalıq baǵdarlarda Ózbekstan Respublikasınıń qáwipsizligi hám aymaqlıq pútinligin támiyinlewshi tiykargı áskeriy – hákimshilik birlik hám de ulıwma armiya – tez strategiyalıq aymaqlıq hákimshilik birlespesi.



Respublika Qurallı Kúshleri aymaqlıq bazasınıń jaratılıwı hám onıń keleshekte rawajlanıwı Konstituciyanıń qabil etiliwi menen sheshildi. Ózbekstan gárezsizlikke eriskennen keyin, mámleketti xalıq aralıq arenada basqa mámlekетler menen teń qatarda bolıwın támiyinlewshi, mámlekет ishindegi jaǵdaydı tártipke salıwshı, sonday-aq, basqa mámlekетler menen teń huqıqlı qatnasiqlar júrgiziwdı támiyinlewshi bir qatar nızamlar qabil etildi. Olardıń ishindegi eń bas nızam – Ózbekstan Respublikası Konstituciysi.

Ózbekstan Respublikası Konstituciyasınıń 52-statyasında: Ózbekstan Respublikasın qorǵaw hárbiř Ózbekstan puqarasınıń muqaddes wazıypası ekenligi aytıp ótilgen. Puqaralar nızamlar menen ornatılğan áskeriy yaki alternativlik xızmetti ótewge májbür. Konstituciyanıń 126-statyasında Ózbekstan Respublikası Qurallı Kúshlerdiń wazıypaları – Ózbekstan Respublikasınıń Mámlekетlik suvereniteti, aymaqlıq pútinligi, Ózbekstan xalqınıń tınısh turmısı hám qáwipsizligin qorǵawı bayan etilgen.

Sonday-aq, Konstituciyanıń 127-statyasında Ózbekstan Respublikası óz Qurallı Kúshlerinen óziniń qáwipsizligin támiyinlew ushın jeterli dárejede uslap turıwı kerekligi aytıp ótilgen. Ózbekstanniń Qurallı Kúshleri xalqımızdıń ajıralmaytuǵın bólegi. Qurallı Kúshler qatarında xızmet etiw bolsa tek ǵana jawingerlik sheberlik mektebi, sonıń menen birge ruwxıy-siyasiy, ulıwma áskeriy, fizikalıq jaqtan shınıgıt hám intizam mektebi de.

Zárúr!

Ózbekstan Respublikası Prezidenti Qurallı Kúshler Joqarı bas komandiri esaplanadı. Ol Qorǵanıw hám Qurallı Kúshlerge basshılıqtı ámelge asıradı.

Ózbekstan Respublikası Qorǵanıw ministri qorǵanıw ministri armiyaǵa basshılıqtı ámelge asıradı. Urıs waqtında ol Qurallı Kúshler Joqarı Bas komandiriniń orınbasarı bolıp esaplanadı.

Qurallı Kúshler Bas shtabı başlığı – Qurallı Kúshler aldańa qoyılğan wazıypalardı orınlaw boyınsha olargá tez basshılıqtı ámelge asıradı.


Qurallı Kúshler Bas shtabı Ózbekstan Respublikasınıń suvereniteti hám aymaqlıq pútinligin qurallı qorǵaw tarawındaǵı qararlardı islep shıǵarıwshı hám ámelge asırıwshı birden-bir komandirlik organ bolıp esaplanadı. Bas shtab Qurallı Kúshler, áskeriy okrugler, ministrlıkler, mámlekет komitetleri hám basqarmaları áskeriy dúzilmelerin tez-strategiyalıq basqarıw wazıypasın atqaradı. Armiyalardıń jawıngerlik háreketleri strategiyalıq jaǵınan da tez rejelestiriliwin hám de olargá basshılıqtı ámelge asıradı.

Áskeriy okrug operaciyalıq baǵdarlarda Ózbekstan Respublikasınıń qáwipsizligi hám aymaqlıq pútinligin támiyinlewshi tiykarǵı áskeriy-administrativlik birlik hám de ulıwma armiya-tez strategiyalıq aymaqlıq administativlik birlespesi bolıp tabıladı. Házirde Ózbekstan Respublikası Qorganiw ministrliginde 5 áskeriy okrug bar.

Pikirleń!

Siz jasap atırǵan aymaq qaysı áskeriy okrugqa tiyisli?

Qorganiw ministrligi áskeriy okrugları



Tapsırmalar

1. Qurallı Kúshler xızmetine baylanıslı Konstituciya statyalarına túsinik beriń.
2. Qurallı Kúshler basshınıń wazıypaları nelerden ibarat?
3. Qurallı Kúshler áskeriy okrugları xızmetin bilesiz be?
4. Qurallı Kúshler Bas shtabı qanday maqsetler ushın xızmet etedi?
5. “Men áskeriy xızmetshi bolaman” temasında buklet tayarlań.

2-shınığıw. Ózbekstan Respublikasınıń “Ulıwma áskeriy minnet hám áskeriy xızmet haqqında”ǵı nızamı. Ulıwma áskeriy minnet túsinigi. Áskeriy xızmet túrleri. Áskeriy xızmetke shaqırılıwdan azat etiw. Áskeriy xızmetke shaqırılıw müddetin keshiktiriw.

Oqıw jumısı nátiyjeleri:

- Ózbekstan Respublikasınıń “Ulıwma áskeriy minnet hám áskeriy xızmet haqqında”ǵı nızamı haqqında biledi.
- Áskeriy minnet túsinigi hám áskeriy xızmet túrlerin aytıp beredi.
- Áskeriy xızmetke shaqırılıwdan azat etiw hám áskeriy xızmetke shaqırılıw müddetin keshiktiriw haqqında bilip aladı.



Tayanish sózler:

nızam, áskeriy minnet, áskeriy xızmet, áskeriy xızmet túrleri, azat etiw, müddetti keshiktiriw.

Bilesiz be?

Áskeriy minnet degen ne?

Ózbekstan Respublikasınıń “Ulıwma áskeriy minnet hám áskeriy xızmet haqqında”ǵı nızamı 2002-jıl 12-dekabrde Ózbekstan Respublikası Oliy Majlisiniń qararı menen qabil etilgen. Usı nızamnıń **maqseti** Ózbekstan Respublikası puqaralarınıń ulıwma áskeriy minnetin orınlaw hám áskeriy xızmetti ótew menen baylanıslı qatnasti tártipke salıwdan ibarat.

Este saqlań!

Ulıwma áskeriy minnet – puqaralar tárepinen áskeriy esapqa turıw, shaqırıwǵa shekemgi baslangısh tayarıqtan ótiw, áskeriy xızmetke shaqırılıw, shaqırıw boyınsha áskeriy xızmetti ótew, rezervte turıw, áskeriy jiyınlargá shaqırılıw hám Ózbekstan Respublikası nızamlarında kózde tutılğan tártipte mobilizaciyalardı orınlaw.

Áskeriy xızmet – Ózbekstan Respublikası puqaraları nıń Qurallı Kúshler qatarında ulıwma áskeriy minnetin orınlaw boyınsha mámleketlik xızmetiniń ayrıqsha túri.

Shaqırılıwshılar – áskeriy xızmetke shaqırılıwshılar – áskeriy xızmetke shaqırılatuǵın hám rayon (qala) shaqırıw uchastkalarında dizimge alıngan shaxslar.


Áskeriy xızmetshi – haqıqıy áskeriy xızmettegi shaxs.

Áskeriy xızmetke májbúrler – Qurallı Kúshlerdiń rezervi yamasa zapastaǵı shaxs-

lar.
Áskeriy xızmetke májbúr bolmaǵan shaxslar – hár túrli sebeplerge baylanıslı áskeriy dizimge alınbaǵan yamasa áskeriy dizimnen shıgarılǵan, sonıń ishinde, napaqadaǵı shaxslar.

Ulıwma áskeriy minnet puqaralardıń Ózbekstan Respublikasın qorgawǵa májbúriy áskeriy tayarlıǵınan ibarat boladı hám Ózbekstan Respublikasınıń Qurallı Kúshleriniń qatarın toltrıw hám olardıń rezervin tayarlawdı támiyinlew maqsetinde engiziledi.

Ulıwma áskeriy minnet puqaralardı áske-
riy xızmetke tayarlawdı, áskeriy xızmetke shaqırıwdı (kiriwdi), shaqırıw yamasa shártnama boyınsha áskeriy xızmetti ótewdi, rezervtegi xızmetti, alternativ xızmetti, áskeriy dizimnen ótiw qaǵıydalarına ámel etiwdi, ayrıqsha jaǵdaylarda yamasa Ózbekstan Respublikasına qarsı áskeriy hújim bolǵan jaǵdayda xalıqtı qorǵaw shara-ilajların óz ishine aladı.



Áskeriy xızmetke birinshi márte shaqırılǵan puqaralar Watanga ant qabil etedi.

Este saqlań!

Puqaralardı shaqırıw uchastkalarında dizimge alıw olar 16 jasqa tolǵan jılı ulıwma bilim beriw mákemelerindegi aqırǵı oqıw jılınıń oktyabr-noyabr aylarında ámelge asırıladı.

Áskeriy xızmettiń tómendegi túrleri engizilgen:

- müddetli áskeriy xızmet;
- mobilizaciyalıq shaqırıw rezervindegi áskeriy xızmet;
- shártnama boyınsha áskeriy xızmet;
- Ózbekstan Respublikası Qurallı Kúshleri qatarında áskeriy xızmetti ótelen rezervshiler xızmeti.



Múddetli áskeriy xızmet. Tınışlıq dáwirinde müddetli áskeriy xızmet hám mobilizaciyalıq shaqırıw rezervindegi áskeriy xızmetke 18 jastan 27 jasqa shekemgi, áskeriy xızmetti ótewge jaramlı er adamlar shaqırılıdı. Müddetli áskeriy xızmetke shaqırılıw jasındaǵı puqaralardıń ápiwayı ásker hám serjant quramı lawazımlarında, sonday-aq, burın áskeriy xızmetti ótemegen oficerlerdiń nızam hújjeterinde belgilengen müddet dawamında Qurallı Kúshler qatarındaǵı májbúriy xızmeti bolıp esaplanadı.

Müddetli áskeriy xızmet müddetleri kalendar esabında tómendegishe belgilenedi:

- ápiwayı ásker hám serjantlar quramı lawazımlarında xızmetin ótep atırǵan áskeriy xızmetshiler ushın – 12 ay (joqarı maǵlıwmatlı shaxslar ushın – 12 ay);
- shaqırıw boyınsha oficerler quramı lawazımlarında ótep atırǵan oficerler ushın – 12 ay.

Mobilizaciyalıq shaqırıw rezervindegi xızmet aymaqlıq princip tiykarında aylıq jıyınlar túrinde shólkemlestiriledi hám shaqırılıwshılar tárepinen Ózbekstan Respublikası Qarji ministrliginiń arnawlı esap betine aqsha tólemin tólewdi názerde tutqan. Mobilizaciyalıq shaqırıw rezervindegi xızmet qatarına puqaralar 27 jasqa tolǵanǵa shekem alındı hám hár jılǵı aylıq jıyınlargá shaqırılıwı múmkin, ayrıqsha jaǵdaylar yamasa Ózbekstan Respublikasına qarsı áskeriy topılıs júz bergende, haqıqıy áskeriy xızmetke shaqırılıdı. Mobilizaciyalıq shaqırıw rezervindegi xızmetti ótegen puqaralar 27 jasqa tolǵannan soń, Qurallı Kúshler rezervi xızmeti qatarına alındı.

Shártnama boyınsha áskeriy xızmet – Qurallı Kúshler qatarındaǵı haqıqıy áskeriy xızmetke qálew tiykarında, áskeriy xızmet názerde tutılǵan ministrlilikler, mámlekет komitetleri hám basqarmalar arqali mámlekет penen dúziletugın shártnamaǵa muwapiq kirgen puqaralar atqaratuǵın áskeriy xızmet túri. Áskeriy xızmetti kásip sıpatında tańlaǵan puqaralar shártnama boyınsha áskeriy xızmetti ápiwayı ásker, serjant hám

oficerler quramı lawazımlarında óteydi. Áskeriy xızmetti ótew müddetleri hám de tiykarǵı shártleri shártnamada belgilenedi. Áskeriy xızmettiń shártnamada názerde tutılǵan müddeti tamamlanǵannan keyin táreplerdiń kelisimi menen bul müddet jańa shártnama dúziw arqalı uzaytılıwı mümkin.

Rezervshiler xızmeti – haqıqıy áskeriy xızmetti, sonday-aq, mobilizaciyalıq shaqırıwı rezervindegi xızmetti ótegen ápiwayı áskerler, serjant hám oficerler qatarınan bolǵan áskeriy xızmetke májbúrler ushın Qurallı Kúshlerdiń birlespe, bólím hám bólismheleriniń qatarın urıs dáwirinde talap etetuǵın shtatlar dárejesine shekem tolıqtırıw, sonday-aq, urıs dáwiri talap etetuǵın dúzilmelerdi kúsheytiw maqsetinde ulıwma áskeriy minnet tiykarında engiziletuǵın áskeriy xızmet túri. Rezervshilerden urıs dáwirinde de, tınıshlıq dáwirinde de Ózbekstan Respublikasına qarsı áskeriy topılıs qáwpi hám mámleket qáwipsizligine qáwip tuwilǵanda, tábiyyiy apatshılıqlar hám ayraqsha jaǵdaylar aqıbetlerin saplastırıwda Ózbekstan Respublikası Prezidenti pármanına muwapiq, birlespe hám bólimaler quramında jawıngerlik maqsetler boyınsha paydalanylıwı mümkin. Bunday jaǵdaylarda Ózbekstan Respublikası Qurallı Kúshleri qatarında áskeriy xızmetti ótegen rezervshilerge mámleket tárepinen belgili dárejedegi jeńillikler beriledi.

Shaqırılıwshılardıń müddetli áskeriy xızmetke hám mobilizaciyalıq shaqırıwı rezervindegi xızmetke shaqırılıw müddetin shańaraq sharayatına baylanıshı keshiktiriw tómendegi jaǵdaylarda ámelge asırıladı:

- shaqırılıwshınıń ata-anası miynetke qábiletsiz bolıp, olardı baǵıwı shárt bolǵan miynetke qábiletli erjetken basqa balası bolmassa (ata-ananıń miynetke qábiletsizligi nızam hújjetlerine muwapiq aniqlanadı);
- shaqırılıwshınıń miynetke jaramlı jalǵız anası yamasa ákesi bolıp, olardıń qaramağında 16 jasqa tolmaǵan 2 hám onnan kóp perzentleri bolǵan jaǵdayda miynetke qábiletli erjetken basqa balası bolmassa;
- shaqırılıw kúninde shaqırılıwshınıń tuwısqan aǵa inilerinen birewi müddetli áskeriy xızmetti ótep atırǵan bolsa;
- shaqırılıwshınıń anasız tárbiyalanıp atırǵan erjetpegen bir perzenti bolsa;
- shaqırılıwshınıń birinshi yamasa ekinshi topar mayıp hayalı hám erjetpegen eki hám onnan artıq perzentleri bolsa.

Tinishlıq dáwirinde müddetli áskeriy xızmetke hám de mobilizaciyalıq shaqırıw rezervindegi xızmetke shaqırılıwdan azat etiledi:

- densawlıǵına baylanıslı áskeriy xızmetke jaramsız dep tabılǵanlar;
- jaqın tuwısqanlarından biri (ájaǵası-inisi, ájapası-sınlisi) áskeriy xızmetti ótew waqtında qaytıs bolǵan yamasa ólgen shaqırılıwshılar;
- dizimge alıngan diniy shólkemlerden birinde mártebe iyesi bolǵan shaqırılıwshılar.

Jınayı juwapkerlikke tartılǵan, sonday-aq, sudlangan jaǵdayı tamamlanbaǵan yamasa sudlanganlıǵı alıp taslanbaǵan puqaralar áskeriy xızmetke shaqırılmaydi.

Ózbekstan Respublikası puqaraları áskeriy xızmetten bas tartqan jaǵdayda hárekettegi nızam hújjetlerine muwapiq jınayı juwapkerlikke tartıladı.

Soraw hám tapsırmalar

1. Áskeriy xızmet tártibin belgilewshi huqıqı tyikar haqqında nelerdi bilesiz?
2. Jas óspirimler 16 jasqa tolǵanında ne maqsette áskeriy esapqa alınıwi sebeplerin aytıp beriń.
3. Áskeriy xızmet túrleri haqqında nelerdi bilesiz?
4. Kesteni toltırıń.

Áskeriy xızmetten bas tartqan puqaralarǵa qanday jaza qollanıladı?	Áskeriy xızmetten kimler azat etiledi?	Qanday jaǵdaylarda áskeriy xızmet müddetleri keshiktiriledi?

II.2. ÓZBEKSTAN RESPUBLIKASÍNÍ QORĞANÍW HAQQÍNDAGÍ NÍZAMÍ

1-shınığıw. Qorğanıw túsinigi. Qorğanıw haqqındaǵı nızam. Ózbekstan Respublikası Qurallı Kúshleriniń dúziliwi

Oqıw jumısı nátiyjeleri:

- Qorğanıw túsinigin ańlap aladı.
- Qorğanıw degende nenı túsinesiz?
- Qurallı Kúshleriniń dúziliwin bilip aladı.



Tayanish sózler:

qorğanıw, qarar, nızam, Qurallı Kúshler, mámleket organları, basqarıw.

Bilesiz be?

1. Qorğanıw degende nenı túsinesiz
2. Qurallı Kúshlersiz de mámleket gárezsizligin saqlaw múmkin be?

Tayanish túsinikler

Qorğanıw – Ózbekstan Respublikasınıń suvereniteti, aymaqlıq pútinligi hám xalqınıń tınısh turmısı hám qáwipsizligin qorǵawdı támiyinlewdiń siyasiy, ekonomikalıq, áskeriy, jámiyetlik-huqıqıy, shólkemlestiriwshilik ilajları kompleksi.

Qurallı Kúshler Joqarı Bas komandırı – Ózbekstan Respublikası Prezidenti.

Ózbekstan Respublikası Qurallı Kúshleriniń dúziliwi

1991-jıl 31-avgustta gezekten tısqarı bolıp ótken Ózbekstan Oliy Kengashiniń 6-sessiyasında “Ózbekstan Respublikasınıń mámleketlik gárezsizligi tiykarları haqqında”ǵı nızamı qabil etildi. Onda, atap aytqanda, bılay delingen: “Ózbekstan Respublikası Qorğanıw isleri ministrligin dúziw, Milliy gvardiya hám áskeriy emes (alternativ) xızmetti shólkemlestiriw huqıqına iye”. Usı nızamdı orınlaw boyınsha 1991-jıl 6-sentyabrdegi Ózbekstan Respublikası Prezidentiniń Pármanına muwapiq Qorğanıw isleri ministrligi dúzildi.

Ózbekstan Respublikası Ministrler Kabinetiniń 1991-jıl 25-oktyabrdegi qararına muwapiq Qorğanıw isleri ministrliginiń huqıqıy statusı hám dúzilisi tastıyuqlındı. Ministrlik jergilikli áskeriy basqarıw organları, puqaralardıń qorğanıw shtabı hám armiya qatarınan sırttaǵı xızmettiń arnawlı basqarması negizinde shólkemlestirildi.

Keyinnen burıngı Türkstan áskeriy okruginiń basqarıw organları negizinde Qorǵanıw isleri ministrliginiń Bas shtabı hám basqarması hám de olardıń orınlardaǵı tómengi bólismsheleri shólkemlestirildi.


Mámlekетimiz Qurallı Kúshleriniń júzege keliwinde Ózbekstan Respublikası Oliy Kengashiniń 1992-jıl 14-yanvardaǵı qararı úlken áhmiyetke iye boldı. Usı qararǵa muwapiq respublika aymaǵında jaylasqan burıngı SSSR Qurallı Kúshleriniń barlıq bólimleri, áskeriy oqıw orınları, mákeme hám organları Ózbekstan Respublikasınıń qaramaǵına alındı hám olar materiallıq texnika hám qarji menen támiyinlenetuǵın boldı. Solay etip ǵárezsiz mámlekетimiz Qurallı Kúshlerin dúziwdiń dáslepki shólkemlestiriwshilik jumısları tamamlandı.

Ózbekstan Respublikasınıń Birinshi prezidentiniń 1992-jıl 3-iyuldegi Pármanına muwapiq Qorǵanıw isleri ministrligi Qorǵanıw ministrligine aylandırıldı. Sonday-aq, Oliy Kengashtiń 12-shaqırıq 10-sessiyasında áskeriy xızmetke tiyisli qararlar, atap aytqanda, Ózbekstan Respublikasınıń “Qorǵanıw haqqında”, “Ulıwma áskeriy minnet hám áskeriy xızmet haqqında” hám “Alternativ xızmet haqqında”ǵı nızamları qabil etildi.

Ózbekstan Respublikasınıń 1993-jıl 29-dekabrdegi “Watan qorǵawshıları kúnin belgilew haqqında”ǵı nızamına muwapiq 14-yanvar “Watan qorǵawshıları kúni” dep daǵazalandı.

Ózbekstan Respublikasınıń “Qorǵanıw haqqında”ǵı nızamı 2001-jıldıń 11-mayda qabil etildi.

“Qorǵanıw haqqında”ǵı nızamnıń wazıypası qorǵanıwdı shólkemlestiriw hám Qurallı Kúshlerdi basqarıwdıń huqıqıtyıkarların belgilewden ibarat. Nızam mámlekет qorǵanıwın támiyinlewde mámlekет organlarınıń wákilliklerin, sonday-aq, puqaralardıń ózin-ózi basqarıw organları, kárخanalar, mákemeleler, shólkemler hám puqaralardıń qatnasın aniqlap beredi.



Dıqqat!

- Qorǵanıwga hám Qurallı Kúshlerge basshılıqtı Ózbekstan Respublikası Prezidenti – Qurallı Kúshler Joqarı bas komandiri ámelge asıradı.
- Urıs dawirinde Ózbekstan Respublikası Qorǵanıw ministri bir waqıttıń ózinde Qurallı Kúshler Joqarı bas komandiri orınbasarı bolıp esaplanadı.
- Qurallı Kúshlerdiń kúndelikli xızmetine basshılıqtı óziniń boysınıwında Qurallı Kúshlerdiń quramına kiretuǵıń áskeriy dúzilmeleri bolǵan ministrlilikler, mámlekет komitetleri hám basqarmalarınıń basshıları ámelge asıradı.
- Qurallı Kúshler aldına qoyılǵan wazıypalardı orınlaw boyınsha olarǵa tez basshılıqtı Qurallı Kúshler Bas shtabınıń baslıǵı ámelge asıradı.

Qorǵanıw tarawındaǵı mámleket siyasatınıń tiykarǵı principleri:

- basqa mámleketke qarsı áskeriy kúsh isletpew, topılıstıń aldın alıw hám onı joq etiw, Ózbekstan Respublikası tiyisli shártnamalar menen baylanısqan mámleketlerge járdem kórsetiw jaǵdayları buǵan kirmeydi;
- xalıqaralıq huqıq normalarına muwapiq türde kollektiv qáwipsizlik sistemalarında qatnasıw;
- áskeriy-siyasiy bloklarda qatnaspaw;
- áskeriy qurılıstıń zamanagóy urıslar hám qurallı kelispewshiliklerdiń ózgesheligine sáykes bolıwı;
- yadrolıq hám basqa türdegi massalıq qırǵın quralların islep shıǵarıwdı, qayta islewdi, alıwdı, saqlawdı, tarqatiwdı hám jaylastırıwdı biykarlaw;
- Qurallı Kúshlerdiń, ekonomikanıń, xalıqtıń aymaqtıń topılıstı joq etiwge bárhamma tayar turiwı;
- qorǵanıwdıń jeterli dárejede bolıwı;
- áskeriy xızmet húrmetli ekenligin támiyinlew.

Soraw hám tapsırmalar

1. Mámleket qorǵanıwı degen ne?
2. Mámleket qorǵanıwı qanday principler tiykarında ámelge asırıladı??
3. Ózbekstan Respublikası Qurallı Kúshlerin dúziw tariyxı haqqında buklet tayarlaw.
4. Ózbekstan Respublikasınıń “Qorǵanıw haqqında”ǵı nızamnıń 2, 4 hám 6-statyaların este saqlaw.
5. Nızamlardıń mámleket qorǵanıwındaǵı áhmiyetin túsindiriw.

“Ulıwma áskeriy minnet hám áskeriy xızmet haqqında”ǵı nızam	“Qorǵanıw haqqında”ǵı nızam

2-shınıǵıw. Ózbekstan Respublikası Qurallı Kúshleri. Qorǵanıw ministrliginiń ármiya túrleri. Olardıń waziyapası, dúzilisi hám xızmet tiykarları

Ózbekstan Respublikası Qurallı Kúshleriniń waziyapası Ózbekstan Respublikası Konstituciyasınıń 125-statyasında bayan etilgen. Ol Ózbekstan Respublikasınıń mámlekетlik suvereniteti hám aymaqlıq pútinligi, xalıqtıń tınısh turmısı hám qáwipsizligin qorǵaw ushın dúzilgen.

Oqıw jumısı nátiyjeleri:



- Ózbekstan Respublikası Qurallı Kúshleriniń armiya túrleri, waziyapası, quramlıq dúzilis principleri, olardıń xızmet tiykarları haqqında túsiniklerge iye boladı.

Este saqlań!

Qorǵanıw ministrligi – Qurallı Kúshlerge administrativlik hám tez basshılıqtı ámelge asıradı.

Qorǵanıw ministrligi Ózbekstan Prezidentiniń Pármanına muwapiq 1991-jıl 6-sentyabr kúni dúzilgen hám Qorǵanıw isleri ministrligi dep atalǵan. 1992-jıl 3-iyulda Qorǵanıw ministrligi dep qayta atalǵan.

Qurallı Kúshler óz xızmetin nızam ústinligi, oraylasqan hám jeke basshılıq, jawıngerlik hám mobilizaciyalıq boyınsha bárhamma tayar turiw hám de áskeriy intizamǵa ámel etiw tiykarında ámelge asıradı.

Áskeriy obyektler, imaratlar hám qurılıslar, qural-jaraq; áskeriy texnikanıń barlıq túrleri; mámlekет mülki bolıp esaplanadı hám Qurallı Kúshler qaramaǵında boladı.

Ózbekstan Respublikası Qorǵanıw ministrligi armiyaları:

- qurǵaqlıqtaǵı armiyalar;
- hawa hújiminén qorǵanıw armiyaları hám áskeriy hawa kúshleri;
- arnawlı armiyalar.

1. Qurǵaqlıqtaǵı armiyalar

Qurǵaqlıqtaǵı armiyalar armiyalardıń ishindegi eń tiykargısı hám kóp sanlılıǵı, sonıń menen birge eń áyyemgisi bolıp tabıldadı. Onı quraytuǵın piyada, artilleriya, tank armiyaları, qatań háreketleri hám qorǵanıwda bekkem turiwları menen ajıralıp turadı.

Motoatqıshlar bólımı gúrestiń hár túrlı quralları menen qurallanǵan hám tolıq motorlastırılǵan. Olardıń bólım hám bólümsheleri piyadalardıń jawıngerlik mashinası (БМП) hám bronetransportyor (БТР)larda háreket etedi hám sawash alıp baradı.

Avtomat, pulemyot hám tankke qarsı qurallar (ПТУРС) menen támiyinlengen motoatqıshlı bólümber dushpannıń qorǵanıwın nátiyjeli jarıp ótip, kúshli hújim etiw arqalı dushpandı joq ete aladı.

Tank bólümberi qurǵaqlıqtaǵı armiyalardıń tiykargıı soqqı kúshin quraydı hám jawıngerlik háreketlerde eń áhmiyetli wazıypalardı sheshiwge arnalǵan.



turıp bere alıwın támiyinleydi.

Qurǵaqlıqtaǵı armiyalar artilleriyası pushkalar, top (gaubica)lar, reaktiv snaryad-larǵa iye. Bul qurallardıń barlıǵı motorlastırılǵan, júdá qısqa waqt ishinde jawıngerlik tayar halatqa kelip, háreketi hám oq atıwı arqalı manyovr islep, piyadalardı hám de tanklerdi baqlawı múmkin.

Tez háreket etiwhi kúshler bólümberi dushpan ishkerisindegi áhmiyetli aymaqlardı iyelew, olardı óz armiyaları kelgenshe uslap turiw, olarǵa dushpandı joq etiwhge járdem beriw sıyaqlı jawıngerlik wazıypalardı orınlayıdı. Jawıngerlik háreketlerde desantlastırıwdı ámelge asırıw ushın arnawlı samolyotlardan paydalanadı.

2. Hawa hújiminən qorǵanıw armiyaları hám áskeriy hawa kúshleri

Áskeriy hawa kúshleri porshenli samolyotlardan baslanıp, búgingi zamanagóy reaktiv mashinalar dáreesine jetip keldi. Olar 3000 km/saat tezlikte hám de 30 km

Tez háreket ete alıwı, bornlı qorǵanıwı, zamanagóy quralları, túngi kóriw ásbapları hám suw astı (túbi)nda háreket ete alıw qurılmaları tanklerdi zamanagóy sharayatlarda gúrestiń nátiyjeli quralına aylandırdı.

Tanklerdiń isenimli bronlanganı olardı yadro jarılıwinıń ziyan tiygiziwhi faktorları – soqqılı tolqın, jaqtılıq nurlanıwı, ótip-kórip bariwshı radiaciya, radioaktiv záhárleniwge qarsı bekkem

biyiklikte usha aladı. Joqarı dárejedegi manyovr, alıs aralıqlarǵa ushıw, dushpanníń júdá ishkeridegi obyektlerin de joq ete alıw, hawadan dushpanǵa kútilmegen soqqı beriw áskeriy hawa kúshleriniń tiykarǵı jawingerlik qásiyetleri bolıp tabıladi.



Mámlekettiń hawa hújiminén qorǵaw armiyalardıń tiykarǵı waziypası – áhmiyetli administrativlik-siyasiy oraylar, sanaat orayları, aerodromlardı hám basqa mámleket hám de áskeriy áhmiyetke iye obyektlерdi dushpanníń hawa soqqısınan qorǵaw. Sonıń ushın hawa hújiminén qorǵaw armiyaları iqtıyarında radio-lokaciyalıq bólismsheler, zenit-raketalı bólimaler bar.

3. Arnawlı armiyalar

Arnawlı armiyalar Qurallı Kúshlerdiń jawingerlik háreketin hár tárepleme támiyinlew, hár túrli áskeriy baǵdarlar boyınsha düziletugın armiyalar toparın kúsheytiw, olarǵa júklengen waziypalardı orınlawǵa arnalǵan.



Injenerlik bólismsheleri hújimde bólimal hám bólismshelerdiń aldıńǵı háreketleniwin támiyinleydi, jol tóseydi, kópirlerdi ońlaydı hám jańasın quradı, suwlı tosıqlar arqalı ótiw ornın tayarlaydı, olardı minalardan tazalayıdı. Qorǵawda bolsa injenerlik armiyaları qorǵaw finshlerin quradı hám injenerlik tosıqların ornatadı.



Massalıq qırǵın quralları, sonıń ishinde, ximiyalıq qurallardıń payda bolıwı armiyalardı qorǵaw zárúrligin keltirip shıǵardı. Bunday waziypalardı orınlawda áhmiyetli rol bólismshelerine tiyisli. Buniń ushın olar arnawlı mashina hám ásbaplar, bólimal hám bólismshelerdi arnawlı islewden ótkeriw ushın materiallar menen támiyinlengen.

Baylanıs bólismsheleri sawashtiń barlıq túrlerinde isenimli baylanısti támiyinlep beredi. Usı maqsette baylanıs bólimaleri jaqın hám alıs aralıqlardan úzliksiz baylanıslardı támiyinlep beriwshi eń zamanagóy radioreleli, sımlı hám uyalı baylanıs quralları menen támiyinlengen. Sońǵı waqıtlarda baylanıs bólismsheleri quramında televidenie, foto telegraf, elektron hám de basqa zamanagóy qurallar bar.

Avtomobil armiyalarınıń bólimshe hám bólimleri sawash bolıp atırǵan bólimlerge materiallıq zatlardı jetkerip beriw, jaradarlardı, ziyanlańǵan qurallardı evakuaciya etiw hám basqa júklerdi tasıw ushın xızmet etedi.

Ózbekstan Respublikası Qurallı Kúshleri quramına, sonday-aq, mámlekетlik qáwipsizlik xızmetiniń shegara armiyaları, Ishki isler ministrliginiń qarawıl hám ishki armiyaları, Milliy gvardiya, Ayriqsha jaǵdaylar ministrligine qaraslı dúzilmeler de kiredi.



Soraw hám tapsırmalar

1. Mámlekет qorǵawı degen ne?
2. Mámlekет qorǵawına kim bassılıq etedi?
3. Ózbekstan Respublikası Qurallı Kúshleri qalay dúzilgen?
4. Ózbekstan Respublikası Qurallı Kúshleri quramına qanday ministrlilikler armiyaları kiredi?

II.3. ÓZBEKSTAN RESPUBLIKASI QURALLÍ KÚSHLERINIŇ ISHKI XÍZMET USTAVÍ

**1-shınığıw. Áskeriy xızmetshilerdiń ulıwma minnetleri. Áskeriy dárejeler.
Bashlıqlar hám boysınıwshılar, úlkenler hám kishiler**

Oqıw jumısı nátiyjeleri:



- Áskeriy xızmetshilerdiń ulıwma minnetlerin aytıp beredi.
- Áskeriy dárejeler, başlıqlar hám boysınıwshılar, úlkenler hám kishilerdi bilip aladi.

Tayanış sózler:

minnet, áskeriy dárejeler, başlıqlar hám boysınıwshılar, úlkenler hám kishiler.

Bilesiz be?

- Qurallı Kúshler xızmetinde ustavlar qanday áhmiyetke iye?
- Baslıq hám boysınıwshı dep kimlerdi aytıw mümkin?

Tayanış túsinikler

Ulıwma áskeriy ustavlar – áskeriy xızmettiń nızam hám qagyıdalar jiynaǵı.

Ajıratiwshı belgiler – áskeriy xızmetshilerdiń kiyimindegi belgiler. Olar áskeriy xızmetshiniń personal, áskeriy hám arnawlı dárejesi, qaysı armiya türine tiyisli ekenligin bildiredi.

Bashlıq – boysınıwshıǵa buyrıq beriw hám onıń atqarılıwın talap etip alıw huqıqına iye lawazımlı shaxs.

Boysınıwshı – başlıqtıń buyrıqların sózsiz orınlawǵa májbür bolǵan áskeriy xızmetshi.

Áskeriy ustavlar – qurallı kúshler hám armiya türleriniń birlespe, bólím hám bólímshelerden jawıngerlik háreketlerde paydalaniw prıncipleri, olardıń maqsetleri, wazıypa hám usılların, áskeriy xızmetshilerdiń minnetlerin, olardıń arasında ózara múnásibetlerin, kúndelikli turmıs xızmetin, áskeriy xızmetti shólkemlestiriw, ótew jol-jobaların úyretiwshı hám de ádep-ikramlılıq normaların hám áskeriy ustavı bekkemlew tiykarın belgilep beriwshı rásmiy normativlik huqıqıy hüjjetler.

Áskeriy ustavlar jawıngerlik hám ulıwma áskeriy türlerge bólinedi. Jawıngerlik ustavlar qurallı kúshler bólım hám bólímsheleri türleriniń jawıngerlik tayarılıq tiykarları hám de jawıngerlik háreketlerdi alıp barıwdı belgilep beredi. Ulıwma áskeriy ustavlar

áskeriy xızmetshilerdiń ózara qatnasiqları, olardıń ulıwma hám lawazımga baylanıslı minnetleri, huqıqları, ishki garnizon hám qarawıllıq xızmetlerin ótew tártiplerin hám basqalardı belgilewshi Qurallı Kúshlerdiń barlıq túrleri ushın ulıwma májbúriy qağıydalardan ibarat.

Este saqlan!

Jawıngerlik ustavlar rásmiy bassılıq hújjeti bolıp, birlespe, birikpe hám áskeriy bólimlerdiń áskeriy háreketler alıp bariwındaǵı tiykarǵı jawıngerlik principelerin ornatıp beredi.



Ulıwma áskeriy ustav Qurallı Kúshler áskeriy xızmetshileriniń ulıwma huqıqları hám minnetlerin hám olardıń arasındaǵı ózara qatnasiqların, brigada lawazımlı shaxslardıń tiykarǵı minnetlerin, sonday-aq, ishki tártip qağıydaların belgileydi. Ózbekstan Respublikası Qurallı Kúshleri áskeriy bólimlerdiń, shtablardıń, basqarmalardıń, makemelerdiń, kárخanalardıń, shólkemlerdiń hám áskeriy bilim orınlarınıń barlıq áskeriy xızmetshileri Ishki xızmet Ustavına ámel etedi.

Zárur!

Ózbekstan Respublikası Qurallı Kúshleriniń Ishki xızmet, Intizam, Garnizon hám qarawıllıq xızmetleri Ustavı Ózbekstan Respublikası Prezidentiniń 1996-jıl 9-oktybardegi pármanı menen, Sap ustavı Qorǵanıw ministriń 1996-jıl 14-oktyabrdegi 238-sanlı buyrıǵı menen tastıyuqlanǵan hám Qorǵanıw ministri, Ishki isler ministrligi, Ayrıqsha jaǵdaylar ministrligi hám Mámlekетlik qáwipsizlik xızmetleri tárepinen 2013-jıl 28-oktyabrdegi 13/34/6/84-sanlı qararı tiykarında kúshke kirgizilgen.

Ishki xızmet ustavi Qurallı Kúshler áskeriy xızmetshileriniń ulıwma huqıqları, minnetleri hám olardıń arasındaǵı ózara qatnasiqlardı, lawazımlı shaxslardıń tiykarǵı minnetlerin, sonday-aq, ishki tártip-qağıydalardı belgileydi.

Usı ustavtınıń talapları boyınsha áskeriy bólimlerde áskeriy xızmetshilerdiń turmisi hám ruwxıy procesleriniń shólkemlestiriliwi kórsetilgen. Sonday-aq, Áskeriy

xızmetshilerdiń arasındaǵı qatnaslar qanday bolıwı, áskeriy ádeplilik qaǵıydarı, áskerlerdiń minnetleri, ishki xızmetti ótew tártibi belgilep berilgen.

Áskeriy xızmetshilerdiń ulıwma minnetleri

Ózbekstan Respublikası Qurallı Kúshleriniń áskeriy xızmetshileri xızmet jumısında nızamlar, áskeriy ustavlardıń talaplarına ámel etedi hám siyasiy maqsetlerin gózlewshi basqa jámáát shólkemleri hám birlespeleriniń háreketi menen baylanıslı bolmawı kerek.

Áskeriy xızmetshi tómendegilerge májbúr:

- Watanga antqa sadiq bolıwǵa, xalqına pidayılarsha xızmet etiwge, Ózbekstan Respublikasınıń mámlekетlik górezsizligi hám aymaqlıq pútinligin márтlik, sheberlik penen sońǵı tamshı qanı qalǵansha;
- óz mámlekетiniń Konstituciyasına, áskeriy ustavlardıń talapların orınlawǵa;
- áskeriy xızmet qıyınhılıqlarına turaqlılıq penen shıdawǵa;
- ózine isenip tapsırılǵan qural-jaraq hám áskeriy texnikanı biliwi, olardı bárhamma tayarılıqta saqlawǵa, áskeriy mülikti asırawǵa;
- hadal, intizamlı, er júrek bolıwǵa;
- komandirlerge (baslıqlargá) sózsiz boysınıwǵa hám olardı sawashta qorǵawǵa; áskeriy bólım jawingerlik Bayraǵın qorǵawǵa
- áskeriy júris-turıs qaǵıydarlarına boysınıwǵa hám áskeriy sálem-lesiwdi orınlawǵa, tártip boyınsha taza hám azada kiyiniwge.

Áskeriy dáreje – Qurallı Kúshlerdiń hárbiр áskeriy xızmetshisi hám rezervtegi áskeriy minnetli shaxsqa olardıń xızmet dárejesi, áskeriy hám arnawlı tayarlıǵı, ótegen xızmet müddeti, qaysı armiya yaki xızmet túrine tiyisli ekenligine, sonday-aq, kórsetken xızmetlerine baylanıslı beriletugın dáreje. Áskeriy dárejeler áskeriy xızmetshilerdiń ózara qatnaslarındaǵı dárejesin belgileydi.

Hárbiр áskeriy xızmetshi hám áskeriy xızmetke wazíypasına tiyisli áskeriy dáreje beriledi. Qurallı Kúshlerdegi áskeriy dárejeler armiya dárejeleri hám keme quramındaǵı dárejelerge bólinedi.

Qurallı Kúshlerde engizilgen áskeriy dárejeler


Armiyaǵa tiyisli dárejeler	Kemege tiyisli dárejeler
Ápiwayı áskerler quramı	
Ápiwayı ásker	Matros
Serjantlar quramı	
kishi serjant	2-dárejedegi starshina
3-dárejeli serjant	—
2-dárejeli serjant	—
1-dárejeli serjant	—
aǵa serjant	1-dárejedegi starshina
Oficerler quramı	
Kishi oficerler quramı	
leytenant	leytenant
aǵa leytenant	aǵa leytenant
kapitan	kapitan-leytenant
Aǵa oficerler quramı	
mayor	3-dárejeli kapitan
podpolkovnik	2-dárejeli kapitan
polkovnik	1-dárejeli kapitan
Generallar quramı	
general-mayor	
general-leytenant	
general-polkovnik	
armiya generalı	

Qurallı Kúshlerdegi joqarı áskeriy dáreje **armiya generalı** bolıp, bul dáreje (urıs dáwirinde) Ózbekstan Respublikası Qurallı Kúshleriniń Joqarı Bas Komandirine, sonday-aq, Ózbekstan Respublikası Qorǵanıw ministrine beriledi.

Rezervtegi, zapastaǵı yamasa otstavkadaǵı puqaralardıń áskeriy dárejelerine “rezervtegi”, “zapastaǵı” yamasa “otstavkadaǵı” sózleri qosılaǵı.


QORĞANÍW MINISTRIGI ÁSKERIY ATAQLARÍ

ÁSKERLER QURAMÍ




SERJANTLAR QURAMÍ

KISHI OFICERLER QURAMÍ



AǵA OFICERLER QURAMÍ



GENERALLAR QURAMÍ



Áskeriy xızmetshilerdi ajıratiwshı nışhanları

Áskeriy xızmetshilerdiń áskeriy kiyim-kenshek hám ajıratiwshı nışhanları Özbekstan Respublikası Prezidenti tárepinen tastıyuqlanadı. Qurallı Kúshler quramına alingan áskeriy xızmetshilerge kúndelikli hám uyımlastırılatuğın bayram jiyinları ushın áskeriy dáreje hám armiya túrin ajıratiwshı nışhanları bolǵan áskeriy kiyim-kenshek beriledi.

Áskeriy xızmetshiler áskeriy dárejeni hám armiya túrin ajıratiwshı nışhanları bolǵan áskeriy kiyim-kenshekte júredi. Áskeriy kiyim-kenshekte júriw qaǵıydarları Qorǵanıw ministrligi tárepinen belgilenedi. Áskeriy kiyimde júriw huqıqına iye emes puqaralar áskeriy xızmetshiler kiyim-kensheklerin kiyiwi hám ajıratiwshı nışhanlardı taǵıp júriwi qadaǵan etiledi. Ajıratiwshı nışhanlarǵa pogonlar, petlicalar kókirek hám jeń belgileri, bas kiyim, pogon hám petlicalardaǵı belgiler, kantler hám lampaslar kiredi.




Uliwma armiya



Áskeriy hawa kúshleri



Arnavlı operaciya kúshleri



Hawa hújiminen qorǵaw armiyaları



Artilleriya armiyaları



Hawa-desant armiyaları



Tank armiyaları



Avtomobil armiyaları




Baylanış armiyaları



Radiaciyalıq hám ximiya-biologiyalıq qorǵaw armiyaları



Injenerlik armiyaları



Yuridikalıq xızmet

Medicinalıq támiynat
veterinariya xızmeti

Áskeriy háreketler xızmeti



Áskeriy ansambl

Başlıqlar hám boysınıwshılar, úlkenler hám kishiler

Jeke basshılıq Qurallı Kúshlerdegi tiykarǵı basshılıq principi bolıp tabıladı. Jeke basshılıqta baslıq (komandir) boysınıwshılarına baylanıslı buyrıq beriw huqıqı menen tolıq támiyinlenedi hám armiyalar barlıq funkciyaların ámelge asırıwı hám turmıs xızmeti ushın tolıq juwapker boladı.

Başlıqlar boysınıwshılarına qaraǵanda anıq huqıq hám minnetlerge iye bolǵan lawazımlı shaxslar bolıp tabıladı. Óziniń xızmet mártebesi hám áskeriy dárejesine baylanıslı ayırim áskeriy xızmetshiler başlıqlarǵa baylanıslı baslıq yamasa boysınıwshı bolıwı mümkin. Olar boysınıwshılarǵa buyrıq beriw hám olardıń orınlaniwın talap etiw huqıqına iye.

Boysınıwshılar başlıqlarǵa sózsiz boysınıwǵa, başlıqlardıń buyrıqların anıq hám kórsetilgen müddette orınlawǵa májbür. Boysınıwshılar başlıqtıń buyrıqların sózsiz orınlawǵa májbür. Olar başlıqtıń buyrıǵın baslama hám sezgirlikti kórsetip, sózsiz anıq hám müddetinde orınlawı shárt.

Óziniń xızmet dárejesi hám áskeriy dárejesine qarap, basqa áskeriy xızmetshilerge qaraǵanda olardıń başlıǵı yamasa boysınıwshısı esaplanbaytuǵın áskeriy xızmetshiler úlken (ága) yamasa *kishi* bolıwı múmkin.

Úlkenlik (ágalıq) áskeriy xızmetshilerdiń áskeriy dárejesine qarap belgilenedi. Áskeriy dárejesi boyınsha úlkenler dárejesi kishiler intizamdı buzǵan jaǵdayda, tártipsizliklerdi saplastırıwdı talap etiw kerek. Dárejesi boyınsha kishiler bunday talaplardı sózsiz orınlawǵa májbür.

Este saqlań!

Eger áskeriy xızmetshi Ulıwma áskeriy ustavlar talabın buzsa, oǵan intazmlıq jaza sharası qollanılıdı. Áskeriy xızmetshiniń Ulıwma áskeriy ustavlar talabın buziwında jınat elementi tabılsa (dezertirlik islese, satqınlıq etse, awır jınat etse), bul haqqında áskeriy prokurorga xabar beriledi hám oǵan baylanıslı jınatıy is ashıladı.

Umıtpań!

Áskeriy xızmetshi bolıw intizamlı mámlekет puqarası bolıwı demek.

Soraw hám tapsırmalar

1. Áskeriy xızmetshilerdiń qanday ulıwma minnetleri bar?
2. Ózbekstan Respublikası Qurallı Kúshlerinde shólkemlestirilgen qanday áskeriy dárejelerdi bilesiz?
3. Áskeriy xızmet jeke basshılıq principiniń mánis-mazmunı neden ibarat?
4. Áskeriy dáreje hám nıshanlardıń túrleri boyınsha kórgizbe tayarlań.
5. Toparlaw kestesi járdeminde Ózbekstan Respublikası Qurallı Kúshlerinde shólkemlestirilgen áskeriy dárejelerdi toparlarǵa bóliń.

Ápiwayı áskerler quramı	Serjantlar quramı

Kishi oficerler quramı	Aǵa oficerler quramı	Generallar quramı

2-shınığıw. Tuwrıdan-tuwrı hám tikkeley başlıqlar. Buyrıq beriw hám onı orınlaw tártibi. Áskeriy sálemlesiw, áskeriy ádeplilik hám mürájáát etiw qağıydaları. Áskeriy xızmetshiler arasındağı Ustav qatnasiqların buzǵanlıǵı ushın juwapkerlik

Oqıw jumısı nátiyjeleri:



- Tuwrıdan-tuwrı hám tikkeley başlıqlardı ajıratadı.
- Buyrıq beriw hám onı orınlaw tártibin biledi.
- Áskeriy sálemlesiw, áskeriy ádeplilik hám mürájáát etiw qağıydaların biledi.
- Áskeriy xızmetshiler arasındağı ustav qatnasiqların buzǵanlıǵı ushın juwapkerlikke tartılıwıń ańlaydı.

Tayanish sózler:

tikkeley başlıq,
tuwrıdan-tuwrı
başlıq, buyrıq,
buyırıw, áskeriy
sálemlesiw,
juwapkerlik.

Bilesiz be?

Buyrıq beriwdi tapsırmanı orınlaw dep túsinesiz be?

Áskeriy xızmetshiler, xızmet boyınsha, hátte waqıtsha bolsa da, boysındırılgan başlıqqa **tuwrıdan-tuwrı başlıq** delinedi.

Boysındırıwshıǵa jaqınıraq bolǵan tuwrıdan-tuwrı başlıq **tikkeley başlıq** delinedi. Máselen, ápiwayı ásker ushın jawıngerlik topar komandiri tikkeley emes başlıq esaplanadı.

Buyrıq beriw hám orınlaw tártibi

Buyırıw shtab başlığı áskeriy bólim komandiri atınan yamasa garnizon áskeriy komendantı, garnazion başlığı atınan shıǵarılıwshı basqarıw xızmet hújjeti esaplanadı.

Buyrıq – komandir (başlıq)diń boysınıwshılarǵa qaratılǵan hám belgili ámel-leriniń májbúriy orınlaniwıń, ol yaki bul qağıydalarǵa ámel etiliwin talap etetugın yamasa ol yaki bul tártip qağıydalardı belgiletyuǵın kórsetpesi. Buyrıq sózsiz, anıq hám óz müddetinde orınlaniwı kerek. Sawashta başlıqtıń buyrıǵın óz waqtında hám anıq orınlaw nátiyjeli hám dushpan ústinen jeńiske erisiwdiń shártı.

Buyrıqlar boysınganlıq bağdańında beriledi. Júdá zárur jaǵdaylarda aǵa komandir (úlken) boysınıwshıǵa onıń tuwrıdan-tuwrı başlıqın shetlep ótken jaǵdayda buyrıq berowi mümkin. Bunday jaǵdayda ol bul haqqında boysınıwshınıń tuwrıdan-tuwrı başlıǵına xabar etedi yamasa boysınıwshıǵa onıń ózi tikkeley başlıǵına bildiriw beriwin buyıradı.

Buyrıq alǵan áskeriy xızmetshi “Xo‘p boladı”, dep juwap beredi hám sonnan keyin onı orınlaydı. Eger buyrıqtı orınlap atırǵan áskeriy xızmetshi dárejesine baylanıslı basqa úlken başlıqtan jańa buyrıq alsa, bul haqqında ekinshi buyrıqtı bergen başlıqqa bildiriw beredi hám tastıyıqlanǵannan soń aqırǵısın orınlaydı. Jańa birinshi buyrıqtı bergen başlıqqa xabar etedi.

Áskeriy sálemlesiw



Áskeriy sálemlesiw áskeriy xızmetshilerdiń birádarlarsha doslıq belgisi, ózara húrmet hám joldaslıq mádeniyatınıń kóriniw belgisi bolıp esaplanadı. Barlıq áskeriy xızmetshiler bir-birine gezleskende (jetip alganda, ótip ketip baratırǵanda), Ózbekstan Respublikası Qurallı Kúshleriniń Sap ustavı menen belgilengen qagyýdalarǵa ámel etken halda bir-birine sálem beriwge májbür.

Áskeriy dárejesine qarap, boysınıwshılar hám kishiler birinshi bolıp sálem beredi.

Bunnan tısqarı áskeriy xızmetshiler tómendegi jaǵdaylarda sálem beriwge májbür:

- Belgisiz ásker qábirine;
- Watan azatlığı hám górezsizligi ushın sawashlarda qaytıs bolǵan jawıngerlerdiń birádarlıq qábirstanına;
- áskeriy bólimniń jawıngelik Bayraǵına;
- áskeriy bólimsheler baqlap baratırǵan jerlew máresimine.

Este saqlań!

Áskeriy xızmetshiler joqarı mádeniyatlı, kishipeyillik hám awır-basıqlıq úlgisin kórsetiw, jámáatlık orınlarında ózin múnásip uslawǵa májbür.

Áskeriy xızmetshiler minez-qulqı hám ádepliligi

Áskeriy xızmetshiler arasında qatnasiqlar ózara húrmet tiykarında qurılıdı. Olar xızmet máseleleri boyınsha bir-birine “**Siz**” lep mûrájáát etiwleri kerek. Baslıqlardıń juwabına tastıyıqlawshı juwabın aytıw kerek bolsa, “**Xuddi shunday**”, eger biykarlaw juwabın aytıwı zárür bolsa, “**Aslo yo‘q**” dep aytıladı.

Saptan tısqarıda, buyrıq berilip atırǵanda yamasa alıp atırǵanda áskeriy xızmetshiler sapta qáddin tik uslap turadı, eger bas kiyimde bolsa, oğan qolın qadaydı hám soń túsiredi.

Jámáatlik orınlarında, transport qurallarında bos orınlar bolmaǵan waqıtta áskeriy xızmetshi baslıqqa (úlkenge) óz ornın usınıwǵa májbür.

Baslıqlar hám úlkenlerge mûrájáát etiw

Baslıqlar (úlkenler) boysınıwshılar (kishiler) dı olardıń áskeriy dárejesi hám familiyası boyınsha ataydı. Máselen “**Oddiy askar Azimov**” yamasa tek áskeriy dárejesi boyınsha ataydı. Bunda dárejesinen aldın “**O‘rtoq**” sózi qosıp aytıladı. Máselen: “**O‘rtoq askar**”, “**O‘rtoq serjant**”.

Boysınıwshılar (kishiler) úlkenler (baslıqlar)ge mútajáát etilip atırǵanda olardıń áskeriy dárejesi aldına “**O‘rtoq**” sózi qosıp aytıladı. Máselen: “**O‘rtoq mayor mûrájáát qilishga ruxsat bering!**”.

Komandir (baslıq) yamasa úlkenler qatnasiwında basqa áskeriy xızmetshige mûrájáát etilip atırǵan waqtında, bunıń ushın onnan ruqsat sorawı zárür. Máselen: “**O‘rtoq mayor, leytenant Azimovqa mûrájáát qilishga ruxsat bering!**”

Eger áskeriy xızmetshi Ulıwma áskeriy ustavqa baylanıslı qatnasiqlardı buzsa, ol jaǵdayda intizamlıq juwapkershilikke tartıladı. Eger onıń qılmısında jınayat elementleri tabılsa, jınayıj juwapkershilikke tartıladı.

Soraw hám tapsırmalar

1. Áskeriy xızmette tuwrıdan-tuwrı hám tikkeley baslıq dep kimlerge aytıladı?
2. Tuwrıdan-tuwrı baslıq hám boysınıwshı kim?
3. Buyıqtı orınlaw tártibi haqqında neni bilesiz?
4. Áskeriy ádeplilik hám mûrájáát etiw qaǵıydaları qanday tártipte ámelge asırıladı?
5. Baslıqlargá mûrájáát etiw hám áskeriy sálemlesiwdi úyreniw.
6. Áskeriy múnásibettiń áhmiyeti temasında buklet tayarlaw.



03 ATÍW TAYARLÍĞÍ

Atıw tayarlığı jeke quramdı óz quralınan jawingerlik halatınıń hár túrli sharayatlarında sheberlik penen paydalaniwına úyretiw maqsetinde ótkeriledi.

Atıw tayarlığı tómendegi bólimlerdi óz ishine aladı: quraldıń materiallıq bólimleri; atıw tiykarları; atıwdıń usılları hám qağıydaları; qol granataların ılaqtırıw; sawashta baqlaw hám aralıqlardı anıqlaw.

Quraldıń materiallıq bólimleri – quraldıń wazıypası, düzilisi hám jawingerlik ózgesheliklerin úyreniwge arnalǵan bólim. Quraldıń materiallıq bólimlerin biliw onıń menen durıs qatnas etiw, onı abaylap-saqlaw hám hár túrli sharayatlarda atqanda kemissiz islewin támiyinlep beriw ushın zárür.

Àskeriy xızmetke shaqırılıwshı qural-jaraqtan paydalaniw boyınsha baslangısh bilimge iye bolıwı ushın onı ámeliy iste qollana alıw kónlikpesi úlken áhmiyetke iye. Sonnan kelip shıǵıp oqıwshı:

- avtomattı atıwǵa tayarlawdı, onnan payda bolıwshı hám háreketleniwshi nıshanlarǵa atıw usılların orınlawdı;
- avtomattı tazalaw hám maylawdı;
- mýyesh úlkenligi járdeminde nıshanǵa shekemgi aralıqtı anıqlaw usılların;
- jarılıwshı qol granataların hár qıylı halatta uzaqlıqqa hám anıqlıqqa ılaqtırıw texnikasın;
- jarılıwshı qol granataların ılaqtırıw shınıǵıwların orınlawdaǵı uqıplılıǵı;
- baslangısh shınıǵıw shártleri boyınsha avtomattan jawıngerlik oq penen atıw ámellerin orınlawı;
- kishi kalibrli hám de pnevmatikalıq miltıqtan oq atıw shınıǵıwların orınlay alıw ámeliy kónlikpelere iye bolıwı;
- atıw shınıǵıwlarında qáwipsizlik qaǵıydaların biliwi;
- Kalashnikov avtomati, jarılıwshı qol granatalarınıń jawıngerlik ózgeshelikleri, dúzilisi, islew prınciplerin biliwi;
- háreketleniwshi hám payda bolıwshı nıshanlarǵa atıw qaǵıydaların biliw shártı;;

Qural-jaraq hám oq-dáriler menen islegende qáwipsizlik sharalarına qatań ámel etiw zárür. Shınıǵıw baslanbastan aldın avtomat oqlanǵanlıǵıñ tekserip kóriw kerek. Qural oqlanǵan yaki oqlanbaǵanlıǵına qaramastan:

- onı adamlarǵa qaratiw;
- baslıq (komandır)tıń ruqsatısız quraldı oqlaw;
- jeke quramǵa qarata 100 metrden jaqın aralıqtan patron menen oq atıw;
- qızıl bayraq kóterilgen orın, qáwipli baǵdar yamasa pana táreplerge oq atıw qadaǵan etiledi.

“Otish to‘xtatilsin!” buyrıǵı aq bayraq yaki túnde aq reńli fanarik jaǵıw arqalı belgilenedi.

Oq-dáriler menen islegende:

- oq-dárilerdi belgilenbegen jerde saqlaw;
- oq-dárilerdi basqa shaxslarǵa beriw hám qarawsız qaldırıw;
- oq-dárilerden poroxtı shıǵarıp alıw hám jalıńǵa taslaw;
- atılmay qalǵan oq-dárilerden oqıw patronları sıpatında paydalaniw qadaǵan etiledi.

III.1. OQ ATAR QURALLARÍNÍŇ WAZÍYPASÍ, DÚZILISI, ISLEW PRINCIPI HÁM JAWINGERLIK ÓZGESHELIKLERİ

1-shníğıw. Teoriyalıq, Kalashnikov avtomatınıň wazíypası, konstruktivlik hám ballistikalıq kórsetkishleri, ulıwma dúzilisi. Kalashnikov qol pulemyotı. Jawingerlik patronlar. Qural-jaraq hám oq-dáriler menen islegende qáwipsizlik sharaları

Oqıw jumısı nátiyjeleri:

- Kalashnikov avtomatınıň wazíypası, konstruktivlik hám ballistikalıq kórsetkishleri, ulıwma dúzilisin biledi.
- Kalashnikov qol pulemyotınıň wazíypası, konstruktivlik hám ballistikalıq kórsetkishleri, ulıwma dúzilisin biledi.
- Jawingerlik patronlar, qural-jaraq hám oq dáriler menen islegende qáwipsizlik sharaların aytıp beredi.



Bilesiz be?

1. Avtomatikalıq qural degende nenı túsinesiz?
2. Qanday jawingerlik qurallar haqqında bilesiz?

Kalashnikov avtomatı dushpannıň janlı kúshlerin joq etiw ushın arnalǵan. Ol individual qural bolıp esaplanadı.



AKM



AK-74

Tayanışh túsinikler

Oq atar qural – oq (snaryad)tı stvol kanalınan ushırıp shıǵarıw ushın porox gazleriniň janiwınan payda bolǵan gazler basımı kúshinen paydalanylataǵın qural.

Oqlı qural – kalibri 20 mm den kishi bolǵan oqatar qural (pistolet, mıltıq, avtomat, pulemyot hám t.b.).

Avtomat qural – qayta oqlaw hám náwbettegi atıwdı ámelge asırıw avtomatikalıq tárizde porox gazleri energiyası esabınan ámelge asırılatuǵın oq atar qural.

Pulemyot – dushpanniń jer, hawa hám suwdaǵı nıshanlarıń ziyanlaw ushın qollanılatuǵın tez atar avtomatikalıq qural.

Patron – oqlı hám artilleriya qurallarınıń oq-dárisi (qural patron menen bir usılda oqlanadi).

Este saqlan!

Túngi waqıtlarda avtomat hám qol pulemyotlarında arnawlı nıshan kórsetiwshi atıw úskenerinen paydalanylادı hám de olar qurallar menen birgelikte “N” qosımsha háribi menen ataladı. (Máselen AKN, AK 74N, RPKN74 hám b.)

Kalashnikov avtomatı (AKM, AK-74) individual qural bolıp esaplanadı hám ol dushpanniń janlı kúshin joq etiwge arnalǵan. Qol sawashında avtomatqa nayza-pıshaq biriktiriledi. Birdey kalibrdegi avtomat hám pulemyotlar oq salǵısh (magazin)ların almastırıp paydalaniwǵa boladı. Kalashnikov avtomatı dúzilisi jaǵınan júdá ápiwayı hám joqarı jawıngerlik hám de ekspluataciyalıq (isletiw) sıpatlarına iye.

Kalashnikov avtomatının úzliksiz (avtomatikalıq túrde) hám birewlep oq atıwǵa boladı. Úzliksiz oq atıw avtomattan atıwdıń tiykargı túri bolıp esaplanadı: ol qısqa (5 ewge shekem atıw) yaki (10 ǵa shekem atıw) yaki toqtawsız boliwı mümkin.

Nº	Kórsetkishler atı	AKM	RPK	AK-74	PKM
1	2	3	4	5	6
1	Anıq atıw uzaqlığı:	1000	1000	1000	1000
2	Tuwrı atıw uzaqlığı:				
2	kókirek tárızlı nıshan boyıńsha, <i>m</i>	350	365	440	400
	juwırıp baratırǵan nıshan boyıńsha, <i>m</i>	525	540	625	650
3	Atıw tezligi, <i>atıw/minut</i>	600	600	600	600
4	Jawıngerlik tez atıw, <i>atıw/minut</i>				
4	– birewlep atqanda:	40	50	40	50
	– úzliksiz atqanda:	100	150	100	150
5	Oqtıń baslangısh tezligi, <i>m/s</i>	715	745	900	960
6	Oqtıń óltiriw qásiyeti saqlanıp qalatuǵın aralıq, <i>m</i>	1500	1500	1350	1350
7	Oqtıń ushıw alışlıǵı, <i>m</i>	3000	3000	3150	3150
8	Avtomat (pulemyot)tí awırlıǵı:				
	– oqlanbaǵan magazin menen, <i>kg</i>	3,3	5,3	3,3	5,0
	– oqlanǵan magazin menen, <i>kg</i>	3,6	5,6	3,6	5,46

9	Magazinniń kólemi, <i>patron</i>	30	40	30	lenta (100/200)
10	Kalibri, <i>mm</i>	7,62	7,62	5,45	5,45
11	Avtomattiń uzınlığı, <i>mm</i> :				
	— nayza-pışaq biriktirilgen, qundaq jayılǵan	1020	—	1089	—
	— nayza-pışaqsız hám qundaq jayılǵan	880	—	940	1060
	— búgilgen qundaq penen	640	—	700	845
12	Stvol uzınlığı, <i>mm</i>	415	590	415	590
13	Stvoldıń oyılǵan bóliminiń uzınlığı, <i>mm</i>	369	546	372	549
14	Oyıqlar sanı, <i>dana</i>	4	4	4	4
15	Patronniń awırlığı, <i>g</i>	16,2	16,2	10,2	10,2
16	Oqtıń awırlığı, <i>g</i>	7,9	7,9	3,4	3,4
17	Porox zaryadınıń muǵdarı, <i>g</i>	1,6	1,6	1,6	1,6
18	NSPU priceliniń awırlığı, <i>kg</i>	2,2	2,2	2,2	2,2

Avtomattiń úzliksiz islewi stvol kanalınan zatvor ramasınıń gaz porshenine atatuǵın porox gazleriniń energiyasınan paydalaniwǵa tiykarlangan.



Avtomattiń tiykarǵı bólek hám mexanizmleri: 1 – stvol stvol qutısı, nıshanǵa alıw úskenesi, qundaq hám pistolet tutqası menen; 2 – stvol qutısınıń qaqpagaǵı; 3 – zatvor raması gaz porsheni menen; 4 – zatvor; 5 – qaytarıwshı mexanizmi; 6 – gaz trubası stvol qaplaması menen; 7 – sevyo (stvoldıń astıngı qaplaması); 8 – soqqı beriw-atıw mexanizmi; 9 – magazin; 10 – nayza-pışaq; 11 – penal (tazalaw hám maylaw ánjamları ushın); 12 – shompol.

Zárúr!

AK-74 avtomatınıń atıw nátiyjeliligi AKM niń nátiyjeliliginen 1,2 –1,6 ese joqarı.

AK-74 avtomatınıń “oq atıw kúshin” arttıriw ushın 40 mm li stvol astı GP-25 granamyotı menen úskenelemedi.

Dúnyada birinshi avtomat 1913 –1916-jılları quralsaz V.G.Fyodorov tárepinen jaratılğan.

Kalashnikovtıń tutqalı (qol) pulemyotı motoatqışh jawıngerlik toparınıń quralı bolıp esaplanadı. Ol dushpannıń janlı kúshleri hám oq atıw quralların joq etiwge arnalğan. Kalashnikov qol pulemyotınıń konstruktiv hám ballistikaliq kórsetkishleri kestede keltirilgen (48 – 49-betler). Onıń hám bólümleininiń islew principi Kalashnikov avtomatı hám bólümleininiń islew principi menen birdey.



5,45 mm li Kalashnikov tutqalı (qol) pulemyotı (RPK)



7,62 mm li Kalashnikov pulemyotı (PKM)

Pulemyottiń stvolı avtomattıń stvolına qaraǵanda uzınırıaq. Bul oq baslangısh tezliginiń artıwına sebepshi boladı, nátiyjede tuwrı atıw uzaqlığı artadı.

Este saqlań!


Kalashnikov atvomatları hám Kalashnikov qol pulemyotlarınıń kóp bólümlei birdey islengen. Bul bolsa pulemyot islep shıgarıwdı ańsastlastırıǵan hám arzanlastırıǵan.

Kalashnikovtıń qol pulemyotı (RPK)nda 1943-jılı úlgidegi 7,62 mm li, RPK 74 te bolsa 5,45 mm li patronlardan paydalanyladi. Jawıngerlik patron oq, gilza, porox zaryadı hám pistonnan ibarat.



Jawingerlik patron:

- a) 7,62; x 39 mm;
- b) 5,45 x 39 mm.



Jawingerlik patron düzilisi:

- 1 – kapsyul;
- 2 – gilza;
- 3 – ushıwshı zaryad;
- 4 – oq.

1943-jıl úlgisindegi patronlar ápiwayı hám arnawlı maqsetli (jariwshı hám qalqanǵa qarsi-jandıratuǵın) oqlar menen islep shıgarılıdı. Arnawlı oqlardıń bas bólimi ajıralıp turatuǵın reńge iye.

Oqtıń wazıypaları

Ápiwayı oq dushpannıń asıq hám oq tesip óte alatuǵın tosıq artındaǵı janlı kúshin joq etiw ushın arnalǵan

Jaqtılandırıwshi (iz qaldırıwshi) oq dushpanıń janlı kúshin joq etiw, oq atıwdı tuwrılaw hám nıshandı kórsetiw ushın xızmet etedi. Trasseriń jaqtı izi 800 m aralıqqa shekem uzaqlıqtan kórinip turadı. Jaqtılandırıwshi oqtıń bas bólimi jasıl reńge boyalǵan boladı.

Qalqanjarıwshi-jandırıwshi oq janıwshı suyuqlıqlardı jandırıp jiberiw hám jeńil qalqanlar artına jasırıngan dushpannıń janlı kúshin 300 m ge shekemgi bolǵan aralıqtan joq etiw ushın xızmet etedi.

Gilza patronnıń barlıq bóleklerin biriktirip turiw, porox zaryadın sırtqı tásirlerden saqlawǵa xızmet etedi. Ol porox zaryadın jaylastırıw ushın korpus, oqtı bekkemlewshi úshlik hám tiykardan ibarat. Gilzaniń tiykárında sırtqı tárepinen shıgarıp taslawshı úskeneni tirkew ushın halqa tárizli qarıqsha islengen.

Porox zaryadı oqqa háreketti jetkerip beriw ushın xızmet etip porox dáneshelerinen ibarat boladı.

Kapsyul (piston) porox zaryadın oq atıw ushın xızmet etedi. Ol latun qalpaqsha, oğan preslengen soqqı quramı hám soqqı quramın tosıp turiwshı falgalı aylanadan ibarat.

AK-74 avtomatı hám RPK-74 qol pulemyotlarında qollanılıtuğın 5,45 mm li patronlar ápiwayı hám jaqtılandırıp iz qaldırıwshı oqlar menen islep shıgarıladı.

Jaqtılandırıp iz qaldırıwshı oqlar menen oq atılǵanda, jaqtılandırıp atırǵan oqlardıń izine qarap, oqshınıń jaylasqan ornı bilinip qaladı. Sonıń ushın jaqtılandırıwshı oq modernizaciyalanıp, oq stvoldan ushıp shıqqannan keyin, 50 m uzaqlasqannan baslap jaqtılanatuğın etilgen.

Soraw hám tapsırmalar

1. Kalashnikov avtomati hám pulemyotınıń wazıypaların aytıp beriń.
2. Kalashnikov avtomati hám pulemyotınıń ballistikaliq hám de konstruktivlik kórsetkishlerin aytıp beriń.
3. Patron qanday bólimlerden ibarat?
4. Kalashnikov avtomati hám pulemyotınıń wazıypaları hám de ballistikaliq hám konstruktivlik kórsetkishlerin este saqlań.
5. Qural-jaraq hám oq-dárilerden paydalaniw boyınsha infografikalıq kórgizbe tayarlań.
6. AK-74 avtomatında qaysı patronnan paydalanǵan bolar edińiz:: a) 5,45×39; b) 7,62×39; d) 5,45×7,62? Tańlawıńızdı tiykarlap beriń.

2-shınıǵıw. Avtomattıń tiykarǵı bólimi hám mexanizmlieri, olardıń wazıypaları. Kalashnikov avtomatın tolıq emes bóleklerge ajıratıw hám qayta jiynaw tártibi

Kalashnikov avtomatınıń düzilisi jaǵınan ápiwayı, joqarı dárejede jawıngerlik hám qollanılıwında qolay sıpatlarǵa iye. Avtomattan nátiyjeli paydalaniw usılların jaqsı biliw kerek.

Oqıw jumısı nátiyjeleri:



- Avtomattıń tiykarǵı bólek hám mexanizmlieri, wazıypaların biledi hám pariqlay aladı.
- Kalashnikov avtomatın tolıq emes bóleklerge ajıratıw hám qayta jiynaw tártibin orınlayıdı.

Tayanış sózler:

stvol, stol kalibri, stvol qutısı, zatvor, nıshangá alıw úskenesi, tolıq hám tolıq emes bóleklerge ajıratıw.

Bilesiz be?


1. Sizińshe, avtomat qanday tártipte isleydi?

2. Oq atar qurallardı bóleklerge ajıratıwdan maqset ne dep oylaysız?

Stvol oqqa bağdar beriw ushın arnalǵan. Stvol ishinde shepten joqarılıp, ońga bağdarlangan tórt qırılı kanalǵa iye. Qırlar oqqa aylanba háreket beriw ushın xızmet etedi. Qırlar arasındaǵı aralıqlarǵa maydan delinedi. Eki qarama-qarsı maydanlar arasındaǵı aralıqqa stvol kalibri delinedi.

Stvol kanalınıń baslaǵısh bólimi tegis bolıp, gilzaniń formasına iye. Stvoldıń bul bólimine magazin (patron salǵısh) delinedi. Magazinnen stvoldıń oyıq bólimine ótiw ornına oqtıń kiriw bólimi delinedi.

Stvoldıń úsh bólimi sırtqı tárepinen rezba, mushkanıń tiykari, gaz kamerası, biriktiriwshi mulfta hám pricel kolodkasına iye. Gaz kamerası stvol kanalı menen gaz ótiwshi tesik arqalı baylanıсады.



Stvol: a) ultıma kórinisı; b) oq kiretuǵın bólimi kesiminde; d) stvoldıń kese kesimi;

1 – pricel kolodkası; 2 – biriktiriwshi mufta; 3 – gaz kamerası; 4 – gaz ótiwshi kishkene tesik; 5 – mushkanıń tiykari; 6 – rezba; 7 – magazin; (oq jataq); 8 – stvol shpilkası ushın oyıqsha; 9 – oqtıń kiretuǵın ornı; 10 – kesilgen bólim; 11 – maydan; 12 – oyıqlar.



Tormoz-kompensator



Nishanǵa alıw úskenesi

Stvol ushi tormoz – kompensatori atıw waqtında oqlar shashılıp ketpewi, atıw qıyalıǵıń arttıriw hám túrtiw energiyasın kemeyttiriw ushın xızmet etedi.



Stvol qutisi



Stvol qutisiniň qaqpagi

Stvol qutisi avtomattin bólek hám mexanizmlerin birlestiriw, stvol kanalın zatvor menen jabılıwın támiyinlew hám zatvordı bekkemlew ushın xızmet etedi.

Stvol qutisiniň qaqpagi stvol qutisına jaylasqan bólek hám mexanizmlerdi pataslanıwdan saqlawǵa arnalǵan.

Pricel kolodka, plastinka tárizli prujina, planka hám kishkene xomuttan quralǵan.

Pricel plankası nıshangá alıw ushın orayı oyıqlı qırına hám de kishkene xomuttı ornatılǵan jaǵdayda prujinalı qısqısh járdeminde uslap turıw ushın kesilmege iye. Pricel plankası 1 den 10 ǵa shekemgi bóleklerge bólingen hám oǵan krillshe Π háribi jazılǵan shkala sızılǵan. Shkalanıń hárbir sanı 100 m aralıqtı ańlatadı. Π háribi priceldiń úzliksiz ornatılǵanın ańlatadı hám priceldiń 3 sanına sáykes keledi.

Túnde atıw ushın túngi pricellerden paydalanylادı.

Mushka tiykargá bekkemlengen polozokka burap qatırıladı.

Qundaq hám pistolet tutqası avtomattan atıwda qolaylıqtı támiyinlep beredi.

Zatvor raması gaz porsheni menen zatvordı soqqı beriwshi – túsiriwshi tepki mexanizmdi háreketke keltiriw ushın arnalǵan.



Zatvor raması gaz porsheni menen



Zatvor

Zatvor patrondı magazinge jaylastırıw, stvol kanalın jabıw, kapsyul (piston)dı atıw hám gilza (patron)nı magazinnen shıgarıp taslaw ushın xızmet etedi.

Qaytarıwshı mexanizm zatvor ramasın zatvor menen birgelikte alındıǵı halatqa qaytarıw ushın xızmet etedi.


Qaytarıwshi mexanizm:

- 1 – qaytarıwshi prujina;
 2 – bağdarlawshi sterjen;
 3 – häreketleniwshi sterjen; 4 – mufta.



Gaz trubkasi (truba) stvol qaplaması hám gaz porsheni häreketin bağdarlap turıw hám atıp atırganda qoldı kúyiwden saqlaw ushın xızmet etedi.

Soqqı beriw – oq atıw mexanizmi tepkini jawinger vzvodtan yaki avtospusk vzvodınan túsiriw, soqqıshıǵa soqqı beriw, birimlep yaki úzliksiz atıwdı támiyinlew, atıwdı toqtatıw hám avtomattı saqlaǵıshqa qoyıw ushın xızmet etedi.

**Soqqı beriw-oq atıw mexanizmi:**

- 1 – ilmek (tepki); 2 – jawingerlik prujina; 3 – túsiriwshi ilmekshe (tepki); 4 – birewlep oq atıw sheptalosi; 5 – birewlep oq atıw sheptalosi prujinasi; 6 – avtospusk; 7 – avtospusk prujinasi; 8 – ilmekti páseyttiriwshisi; 9 – ilmek páseyttiriwshisiniń prujinasi; 10 – ótkeriw (perevodshik); 11 – oqlar.

Sevyo (stvoldıñ astıngı qaplaması) avtomat penen häreket etkende qolaylı bolıw hám qoldı kúyiwden saqlaw ushın xızmet etedi.



Sevyo:

- 1 – barmaqlar ushın tayanış;
- 2 – metall prokladka; 3 – kesim;
- 4 – döñes.



Magazin:

- 1 – korpus; 2 – qaqpaaq;
- 3 – bekkemlewshi planka; 4 – pruijina;
- 5 – jiberiwshi; 6 – tayanış döñesi.

Magazin patronlardı jaylastırıw hám de olardı stvol qutısına jetkerip beriw ushın xızmet etedi.

Nayza-pıshaq hújimge ótiwden aldın avtomatqa ornatılıdı hám qol sawashında dushpanǵa ayrıqsha jaraqat tiygiziw ushın xızmet etedi. Sonday-aq, ol pıshaq, pıshqı (metaldı pıshqılaw ushın) hám de qayshı (sımlardı qıywı ushın) sıpatında qollanılıwı da mümkin.



AK nayza-pıshağı



Nayza-pıshaqtıń qını

Qın nayza-pıshaqtı bel remenine alıp júriw ushın xızmet etedi. Qın, zárúrlik tuwilǵanda, nayza-pıshaq penen birgelikte qayshı sıpatında-sımlardı qıywıda qollanılıwı mümkin.

Avtomattı bóleklerge ajıratıw hám qayta jiynaw

Kalashnikov avtomattı bóleklerge ajıratıw hám jiynaw stol yaki taza tegis jerde ótkeriledi. Bólek hám mexanizmlerdi ajıratıw tártibinde jaylastırıladı.

Olarǵa abaylap qatnas etiw zárür. Olardı aralastırıp taslaw, olarǵa artıqsha kúsh jumsaw, qattı soqqı beriw mümkin emes.

Zárúr!

Kalashnikov avtomati (pulemyoti) tolıq hám tolıq emes tárizde bóleklerge ajıratılıwı mümkin.



Ol tazalaw, maylaw hám kózden ótkeriw ushın tolıq emes tárizde bóleklerge ajıratıladı.

Júdá kirlegende, jawın, qar yaki qum astında qalǵanda hám de ońlaw ushın tolıq tárizde bóleklerge ajıratıladı.

Armiyalarda avtomat (pulemyot) tı tek tolıq emes bóleklerge ajıratıwǵa ruqsat etiledi. Tolıq bóleklerge ajıratıw áskeriy bólim ustaxanasında áskeriy qural-jaraqtı ońlawshı usta tárepinen ámelge asırıladı.



Kalashnikov avtomatın tolıq emes bóleklerge ajıratıw tártibi

1. Magazin ajıratıladı. Shep qol menen avtomattıń qundaq moynı yaki sevyodan uslap, oń qol menen magazin tolıq uslanadı, oń qoldıń bas barmaǵı menen ilgish basıldı, magazinnıń tómengi bólegi alındıga iyteriledi hám magazin ajıratıladı. Onnan keyin magazinde patron bar yaki joqlığı tekseriledi. Bunıń ushın ótkeriw (perevodchik) tómenge ótkeriledi, zatvor ramasınıń tutqasın artqa tartıp, magazin kózden ótkeriledi. Soń zatvor ramasınıń tutqası qoyıp jiberiledi hám tepki jawıngerlik vzvodtan túsiriledi.




2. Penal suwırıp alınadı. Oń qol barmaǵı menen qundaq uyasınıń qaqaǵıń solay ashıw kerek, bunda prujinanıń tásrı astında penal uyasınan shıǵıw kerek. Qundaǵı búklenetuǵın avtomatlar penalı magazinler salınatuǵın sumkanıń qaltasında alıp júriledi.

3. Shompol ajıratıladı. Shompoldıń aqırı uyanıń bası stvoldan mushkanıń tiykarındaǵı tayanışhtan shıǵatuǵın dárejede tartıladı hám shompol sırtqa suwırıp alınadı.



4. Stvol ishindegi tormoz-kompensator ajıratıladı. Buniń ushın otvyortka járdeminde yaki kórsetkish barmaq tırnaǵı menen stvol ushındaǵı tormoz – kompensator fiksatori tómenge basıldı. Tormoz – kompensator saat tili bağdarına keri bağdarda buraladı.

5. Stvol qutisiniń qaqpaqı ajiratıldı. Shep qol menen qundaq moynınan uslanadı, usı qoldıń bas barmağı menen qaytarıwshı mexanizmniń baǵdarlawshı sterjeni tiregine basıldı, oń qol menen stvol qutısı qaqpaqınıń artqı bólegi joqarıǵa kóteriledi hám qaqpaq ajiratıldı.




6. Qaytarıw mexanizmi ajiratıldı. Avtomattı shep qol menen qundaq moynınan uslap, oń qol menen qaytarıwshı mexanizmniń sterjeni onıń artqı bólegi stvol qutısındaǵı óz ornınan shıqqanǵa deyin alǵıga iyteriledi; baǵdarlawshı sterjenniń arqa bólimi joqarıǵa kóteriledi hám qaytarıwshı mexanizm zatvor ramasınıń kanalınan suwırıp alındı.

7. Zatvor raması (zatvor menen) ajiratıldı.

Avtomattı shep qolda uslawdı dawam etip, zatvor raması zatvor menen birgelikte joqarıǵa kóteriledi hám zatvor ajiratıldı.



8. Zatvor ramasının zatvor ajıratıldı. Zatvor raması shep qolda zatvordan joqarıǵa qaratqan halda uslanadı. Oń qol menen zatvor artqa jılıstırıldı, onı sonday buraw kerek, zatvordinıń baǵdarlawshı dónesi zatvor ramasınıń figuralı kesiminen shıǵıwı zárúr, soń zatvor alǵıga shıgarıladı.



9. Gaz trubkası stvol qaplaması menen ajiratıldı.

Avtomattı shep qol menen uslap, oń qolda penal járdeminde gaz trubkası zamikateli vertikal halatqa shekem buraladı hám gaz trubkası gaz kamerası patrubkasından alınadı.

Este saqlań!

№13-normativti orınlaw (AK-74 avtomatın tolıq emes bóleklerge ajiratıw ushın) waqitlar kórsetkishi hám bahalar:

Ayrıqsha	Jaqsı	Qanaatlandırıralı
13 sekund	14 sekund	17 sekund

№14-normativti orınlaw ushın (AK-74 avtomatın tolıq emes bóleklerge ajiratılǵannan soń qayta jiynaw ushın) waqitlar kórsetkishi hám bahalar:

Ayrıqsha	Jaqsı	Qanaatandrıralı
23 sekund	25 sekund	30 sekund

Kalashnikov avtomati bóleklerin qayta jiynaw

1. Gaz trubkasi (stvol qaplaması menen) biriktiriledi. Avtomattı shep qolda uslağan halda oń qol menen gaz kamerası patrubkasınıń aldingı ushı gaz kamerası patrubkasına jılısadı hám gaz trubkasınıń artqı bólegi stvolǵa basıldı zamikatel ózine buraladı (toki onıń fiksatori pricel kolodkasındaǵı oyıqshaǵa kirkenshe).

2. Zatvor zatvor ramasına biriktiriledi. Shep qolǵa zatvor, oń qolǵa onıń raması alınadı hám ol cilindrlik bólimi menen ramanıń kanalına salınadı; onı sonday buraw kerek, baǵdarlawshı dońesi zatvor ramasınıń figuralı kesimine kirsin, soń zatvor aldıǵa iyteriledi.

3. Zatvor raması zatvor menen stvol qutısına biriktiriledi. Shep qol menen qundaq moynınan uslanadı, bunda bas barmaq zatvordı basıp turiwı, zatvor bolsa aldingı jaǵdayda bolıwı zárür. Gaz porsheni pricel kolodkası boşlıǵına kirgiziledi hám stvol qutısınıń búgilgen qırıları zatvor ramasınıń pazları (oyıqları)na kirkenge shekem aldıǵa jılıstırıladı, ol kóp kúsh isletpesten stvol qutısına qısıldadı hám aldıǵa jılısadı.

4. Qaytarıw mexanizmi biriktiriledi. Oń qol menen qaytarıwshı mexanizm zatvor raması kanalına kirgiziledi; qaytarıwshı prujinanı qısıp, sterjen aldıǵa iyteriledi, sterjenniń artqı bólimi (tabanı) tómenga túsirilip, stvol qutısınıń uzınuma pazına kirgiziledi.

5. Stvol qutısınıń qaqpagyı biriktiriledi. Stvol qutısınıń qaqpagyınıń aldingı bólimi menen pricel kolodkasındaǵı yarıı sheńber kesimine qoyıladı; qaqpaqtıń artqı bólimi oń qoldıń alaqańı menen aldıǵa hám tómenga basıldı, bunda baǵdarlawshı sterjenniń dońesi qaqpaqtıń tesigine kiriwi kerek.

6. Tepki jawingerlik vzvodtan túsiriledi hám saqlaqışhqa qoyıladı. Túsiriwshi ilmekshe (tepki)ge basıldı hám ótkeriw joqarıǵa taqalıp qalǵansha kóteriledi.

7. Tormoz-kompensator biriktiriledi.

8. Shompol biriktiriledi.

9. Penal qundaqtıń uyasına salınadı. Ánjamlar penal ishine salınıp, qaqpagyı jabıladı, penal tómengi tárepi menen qundaqtıń uyasına salınadı hám onıń qaqpagyı jabılatuǵın tárizde uyaǵa bastırıladı. Qundaǵı büklenetuǵın avtomatlarda penal magazinler salınatuǵın sumkanıń qaltasına salınadı.

10. Magazin avtomatqa biriktiriledi. Shep qol menen avtomattıń sevyosı yamasa qundaq moynınan uslap, oń qol menen magazin ilgishi stvol qutısınıń túyinine kirgiziledi hám magazin ózi tárepke japqıshı magazinniń tayanısh dónesine shıǵıp algansha tartıladı.

Avtomattı jiynawda onıń bólimlerindegi sanlar stvol qutısındaǵı sanlarǵa salıstırıladı.

Soraw hám tapsırmalar

1. Qural-jaraq hám oq dáriler menen islegende qanday qáwipsizlik sharalarına ámel etiw talap etiledi?
2. Oq atar qurallardıń wazıypası nelerden ibarat?
3. Jawıngerlik patronlar qansha hám qanday bóleklerden ibarat?
4. Kalashnikov avtomatınıń tiykarǵı bólek hám mexanizmlerin aytıp bere alasız ba?
5. Avtomattıń tolıq emes bóleklerge ajıratiw hám qayta jıynaw tártibi qanday tártipte ámelge asırıldadı?

Avtomattıń tiykarǵı bólek hám mexanizmleri	Avtomattıń tiykarǵı bólek hám mexanizmleriniń wazıypaları
1 – stvol stvol qutısı, nıshangá alıw úskenesi, qundaq penen.	
2 – stvol qutısınıń qaqpagaǵı	
3 – zatvor raması gaz porsheni menen	
4 – zatvor	
5 – qaytarıw mexanizmi	
6 – gaz trubkası stvol qaplaması menen	
7 – sevyo (stvoldıń astıngı qaplaması)	
8 – soqqı beriw-oq atıw mexanizmi	
9 – magazin	
10 – nayza-pıshaq	
11 – penal (tazalaw hám maylaw ánjamları ushın)	
12 – shompol	

III.2. QURALDAN ATÍW TIYKARLARÍ HÁM QAĞÍYDALARÍ

1-shınığıw. Teoriyalıq. Atıw hádiyеси hám onıń dáwirleri. Oqtıń baslangısh tezligi hám atıwǵa tásiri. Quraldıń artqa urıwı (tebiwi) hám oqtıń ushıw mýyeshi.

Oqıw jumısı nátiyjeleri:

- Atıw hádiyеси hám onıń dáwirlerin aytıp beredi.
- Oqtıń baslangısh tezligi hám onıń atıwǵa tásirin biledi.
- Quraldıń artqa urıwı (tebiwi) hám oqtıń ushıw mýyeshin túsinedi.



Quraldan atıwdıń tiykarları óz ishine atıw payıtında júz beretuǵın proceslerdi túsiniw ushın zárür bilim, atıw usıl hám qaǵıydaların qamtıp aladı.

Atıw qaǵıydalarına atıwǵa tayarlanıw hám oq atıwlar kiredi.

Este saqlań!

Atıw dep, oqtı porox zaryadınıń payda bolǵan gazler tásirinde stvol kanalınan ushırıp shıǵarıp taslawǵa aytıladı.

Bilesiz be?

Quraldan atıw degende nenı túsinesiz?

Tayanış túsinikler

Atıw – porox gazleri energiyası tásirinde oqtı stvol kanalınan shıǵarıp taslaw.

Oqtıń baslangısh tezligi – oqtıń stvol kanalınan ushıp shıǵıw tezligi.

Quraldıń artqa silkiniwi – quraldıń atıw baǵdarına qarama-qarsı háreketleniwi.

Ushıw mýyeshi – nıshanǵa arnalǵan qural stvolı kanalı uzınlıq oǵınıń atıwǵa shekemgi bolǵan baǵdarı hám usı uzınlıq oǵınıń snaryad (oq)tı stvol kanalınan ushıp shıǵıp atırǵanda payda etetuǵın mýyeshi.

Atıw waqtınıń júdá qısqa aralığında júz beredi. Bunda úlken kólemde gaz payda boladı hám kóp muǵdarda issılıq ajiralıp shıǵadı. Porox júdá úlken energiyani payda etedi.

Quraldan atıw tómendegishe ámelge asırıladı (tepki basılǵanda tómendegiler júz beredi):

1) piston (kapsul) sindiriladı hám jalın payda boladı?

2) pistonnıń jalını tásirinde porox janadı;

3) porox zaryadı gazge aylanadı;


4) stvol kanalında joqarı basım payda boladı;

5) basım kúshi tásiri astında oq stvol gazlerine urılıp, aylanba háreket aladı hám óziniń uzınlıq oq átirapında aylanıwına shekem stvol kanalınan ushıp shıǵadı.

Oq baslangısh halatınan 4–6 cm jılısqanda gaz basımı eń úlken dárejege erisedi. Bul jaǵdayda porox gazleriniń basımı 2800–2900 kgs/cm²qa teń boladı. Biraq basım páseygeni menen oqtıń tezligi páseymeydi, al artıp baradı. Buǵan sebep, oq basımınıń eń joqarı dáwirinde tezleniw alganınan soń, gazler pásirek dárejede bolsa da oqqa basım kórsetiwde dawam etip, oqtıń háreketin tezlestiredi.


Porox júdá úlken energiyani payda etedi. 1,6 gramm awırılıqtaǵı porox zaryadı 7,9 gramm awırılıqtaǵı oqtı stvol kanalınan 715 m/sekund tezlikte quwıp shıǵıp, onı 3000 m uzaqlıqqa ılaqtıra aladı.

Stvol kanalındaǵı oyıqlar shepten ońga joqarılıp baǵdarlanǵanı ushın oqqa aylanba háreket beredi, porox bolsa janıwdı dawam etip, gazdiń muğdarı hám kólemin arttırip baradı.



Ishki ballistika. Gazler basımınıń ózgeriwi

Oqtıń artınan stvol kanalının ağıwshı qızǵan gazler bir minutta keńeyip ketedi hám hawa menen soqlıǵısqanda jalın hám soqqı tolqının payda etedi. Soqqı tolqını bolsa atıwdaǵı dawısınıń deregi bolıp esaplanadı.



Avtomatikanıń islew principi:

1 – stvol; 2 – oq; 3 – stvol diywalındaǵı tesik; 4 – oq artındaǵı boshıq; 5 – gaz kamerası; 6 – gaz porsheni; 7 – gaz porshenine ótip atırǵan porox gazleri; 8 – oqtı stvol kanalının quwip shıǵaratuǵın gazler.

Oq hawada ushıwı ushın onı stvol kanalının uship shıǵıwındaǵı tezligi úlken áhmiyetke iye. Bul tezlik oqtı hawada ushıwin xarakterlewshi shamalıq muǵdar. Oqtıń stvol kanalın uship shıǵıwındaǵı tezligi *oqtıń baslangısh tezligi* dep ataladı. Ádette ol V_0 dep belgilenedi hám metr (sekundta (m/s) ólshenedi. Oqtıń baslangısh tezligi artıp barıwı menen, onıń ushıw uzaqlığı, tesip ótiw hám óltiriwshi tásiri artadı, sonday-aq, onıń ushıwına tásir etiwshi sırtqı tásirler páseyedı.

Este saqlań!


Oqtıń óltiriwshi kúshi onıń nıshan menen soqlıǵısqandaǵı energiyası menen xarakterlenedi hám kilogramm-metrde (kgm) ólshenedi. Oqtıń stvol ushındaǵı háraketiniń energiyasına *baslangısh energiya* delinedi. Avtomattan atıwda oqtıń baslangısh energiyası 29 kgm ǵa teń. Adamdı jaraqatlap, qatardan shıǵarıw ushın 8 kgm ǵa teń energiya jetkilikli boladı.

Baslangısh tezliktiń úlkenligi stvoldıń uzınlığı, oqtıń salmaǵı hám zaryadı (porox) muǵdarına baylanıslı Stvol qansha uzın bolsa (belgili uzınlıqqa shekem), oqqa porox gazleri sonsha kóbirek tásir etedi hám baslangısh tezlik sonsha úlken boladı.

Oqtıń tesip ótiwshi tásiri belgili tıǵızlıqtaǵı tosıqqa kirip barıw tereńligi menen xarakterlenedi. Oqtıń tesip ótiw kúshi onıń tosıqqa kelip urılǵandaǵı tezligi, awırlıǵı, forması hám konstrukciyasına hám de ushırasıw mýyeshine baylanıslı.

Oq atıw procesinde quraldıń artqa silkiniwi. Stvol kanalındaǵı gaz basımı barlıq tárepke birdey kúsh penen tásir kórsetedi. Atıw ámelge asırılǵanda bul basım tek oqtı alındıǵı tárepke ısrırip emes, al, quraldı artqa qaratıp da jılıjtadı. Atıw waqtındaǵı quraldıń artqa silkiniwi *artqa silkiniw* dep ataladı. Quraldıń artqa silkiniwi tebiwi qol, kókirek hám iyin menen seziledi.

Stvoldıń terbelisi, quraldıń artqa silkiniwi hám basqa sebepler stvol kanalı simmetriya kósheriniń atıwǵa shekemgi bolǵan hám oq atılǵandaǵı halatınıń arasındaǵı mýyeshtiń payda bolıwına alıp keledi. Bul mýyeshke *ushıw mýyeshi* delinedi.



Soraw hám tapsırmalar

1. Atıw degen ne?
2. Atıw qalay júz beredi?
3. Oqtıń baslangısh tezligi degen ne?
4. Oqtıń baslangısh tezligi atıwǵa qalay tásir kórsetedi?
5. Oqtıń óltiriw hám tesip ótiw ózgeshelikleri nelerge baylanıslı?
6. Oqtıń óltiriw kúshi belgili aralıqqa shekem saqlanıp qaladı dew durıs pa?
7. Ne ushın hár túrli qurallardıń artqa silkiniw kúshleri hár qıylı boladı?

2-shınıǵıw. Teoriyalıq. Oq traektoriyasınıń payda bolıwı. Tuwrı atıw. Tosılǵan, oq tiymeytuǵın hám tiyetuǵın boşlıqlar hám de olardıń ámeliy áhmiyeti

Oqıw jumısı nátiyjeleri:

- Oq traektoriyasınıń payda bolıwın túsinedi.
- Tuwrı atıw mánisin ańlaydı hám túsinedi.
- Tosılǵan, oq tiymeytuǵın hám tiyetuǵın boşlıqlar hám de olardıń ámeliy áhmiyetin túsinedi hám de biledi.



Bilesiz be?

1. Traektoriya degen ne?
2. Quraldan atılğan oq belgilengen nıshangá tuwrı tiyiwi ushın nelerge itibar qaratiw kerek?

Tayanış túsinikler

Oqtıń traektoriyası – atılğan oqtıń awırlıq orayı hawada sızılatuǵın iymek sıziq.

Tuwrı atıw – oqtıń ushıw traektoriyası óziniń pútkil dawamlılıǵında nıshannan biyikke kóterilmeytuǵın atıw.

Taslaw sıziǵı – stvol kanalı oǵınıń atıw waqtındaǵı dawamlılıǵı kórinisindegi tuwrı sıziq.

Tosılǵan boslıq – tosıq artındaǵı oq tiymeytuǵın, tosıqtıń shıńinan ushırasıw noqatına shekemgi bolǵan boslıq.

Oq ushqanda eki: awırlıq hám hawanıń qarsılıq kúshi tásiri astında háreketlenedi. Awırlıq kúshi oqtı bárháma páseyiwge májbür etedi, hawanıń qarsılıq kúshi bolsa oqtıń háreketleniw tezligin toqtawsız páseytedi. Bul kúshlerdiń tásiri nátiyjesinde oqtıń ushıw tezligi kemeyip baradı, ushıw traektoriyası bolsa iymek sıziq formasın aladı. Oq ushıwı dawamında hawa bóleksheleri menen soqlıǵısadı hám olardı terbeliwge májbür etedi. Nátiyjede oqtıń aldında hawa tıǵızlasadı hám dawıs tolqınları payda boladı. Bunday jaǵday oqtıń ushıwında ózine tán dawıs shıǵıwına sebep boladı.

Este saqlań!

Ballistika (grek. *ballo* – ılaqtıraman) artilleriya snaryadları, basqarılmaytuǵın raketalar, mina, bomba, oq hám basqalardıń atılğan waqtındaǵı háreketin úyrenetugıń pán.

Ballistika ishki hám sırtqı túrlerge bólinedi.


Kalashnikov avtomatı oǵınıń truba kanalının uship shıǵıwındaǵı aylanıw tezligi birde 3000 eseni qurayıdı.

Hárqanday oq atar quraldan atıw texnikasın ózlestiriw ushın ballistika nızamların ózlestiriw kerek. Dawıs tolqınlardıń oqtıń tezligine baylanıslı tezirek tarqaladı. Eger oqtıń ushıw tezligi dawıs tezliginen joqarı bolsa, bul tolqınlardıń óz ara bir-birine urılıwı nátiyjesinde kúshli tıǵızlangan hawa tolqını – *ballistikaliq tolqın* payda boladı. Oqtıń dawıs tezliginen tez ushıwında hawanıń qarsılıq kórsetiw kúshiniń sebepshisi oqtıń bas bólimi aldında tıǵızlangan hawanıń júzege keliwi bolıp tabıladı. Sonıń ushın, oqtıń aldıńǵı bólimin ótkir ushlı tárizde jaratqan maqul. Zamanagóy oqtıń hár túrli formalarda shıǵarılıwı hawa qarsılıǵıń kemeytiw zárúrliginen kelip shıǵadı.

Traektoriyaniń payda bolıwı

Traektoriyaniń forması kóteriliw mýyeshiniń ólshemine baylanıslı. Kóteriliw mýyeshi joqarılawı menen traektoriya báalentligi hám oqtıń tolıq gorizontal ushıw uzaqlığı da artadı. Atıw waqtında quraldıń stvolı anıq bir halattı iyeleydi. Atıw waqtındaǵı stvol kanalınıń dawamı kórinisinde bolǵan tuwrı sızıqqa *taslaw sızıǵı* delinedi.

Oq hawada háreket etip atırǵanda awırılıq kúshi hám hawanıń qarsılıq kúshleriniń tásirine ushıraydı. Awırılıq kúshi páske baǵdarlangan bolıp, oqtı taslaw sızıǵınan úzliksiz türde páseyiwine májbür etedi. Hawanıń qarsılıq kúshi bolsa oqtıń háreket baǵdarına keri baǵdarlangan bolıp, úzliksiz türde oqtı óz háreketin joq etiwe májbür etedi. Oq mine, usı eki kúshtiń tásiri astında taslaw sızıǵına tuwrı sızıq boylap emes, al onnan páske iymek sızıq boylap háreket etedi.




Oq traektoriyasınıń payda bolıwı

Tuwrı atıw hám onıń ámeliy áhmiyeti

Oq óziniń pútkil ushıw traektoriyası dawamında nishanǵa qaraǵanda biyikke kóterilmese, bunday atıwǵa *tuwrı atıw* delinedi.


Sawash dáwirinde tuwrı atıw aralığı shegarasında oq atıwda nishandı ózgertpesten turıp, biyiklik boyınsha nishanǵa alıw noqatı bolsa, ádette, nishannıń tómengi shekesinen, yaǵníy tómengi bólimi boyınsha tańlanadı.



Tuwrı atıw

Tuwrı atıwdıń uzınlığı nıshannıń biyikligi hám traektoriyanıń jer bawırlağanına baylanıslı. Nıshan qanshelli biyik hám traektoriya qanshelli jer bawırlağan bolsa, tuwrı atıw uzaqlığı sonshelli úlken boladı. Óz náwbetinde, priceldi bir márte ornatıw menen nıshandı joq ete alıw aralığı da sonshelli úlken boladı. Bul bolsa nıshanlardı joq etiwdi tezletiw imkaniyatın beredi.

Tosıq artındaǵı oq tiymeytuǵın, tosıqtıń shıńinan ushırasıw noqatına shekemgi bolǵan boşlıqqa *tosılǵan boslıq* delinedi.



Tosılǵan boşlıqtıń usı traektoriya boyınsha nıshandı joq etip bolmaytuǵın bólimine *óli boslıq* delinedi. Tosıq qanshelli biyik, nıshannıń biyikligi tómen hám traektoriya jer bawırlağan bolsa, óli boslıq sonsha úlken boladı. Tosılǵan hám óli boşlıqlardan dushpannıń oǵınan qorǵanıw ushın paydalaniw zárür.

Tosılǵan boşlıqtıń nıshan joq ete alatuǵın bólimine *tiyetuǵın boslıq* delinedi. Tiyetuǵın boşlıqtıń úlkenligi nıshannıń biyikligi, traektoriyanıń jer bawırlaǵanlıǵı hám túsiw mýyeshine baylanıslı. Onıń ámeliy áhmiyeti sonda, ol nıshanǵa shekem bolǵan aralıqtı anıqlaw hám priceldi sol aralıqqa sáykeslep ornatıwdaǵı qáteni düzetedi.

Soraw hám tapsırmalar

1. Oq traektoriyasında iymek sızıqlar qalay payda boladı?
2. Oq traektoriyasınıń elementlerin aytıp beriń.
3. Nıshanǵa oq tuwrı jetip barıw hádiysesin túsindirip beriń.
4. Oq atıw traektoriyasına tásır etiwshi faktorlardı sanap beriń.

III.3. ORÍNDA TURÍP HÁM HÁREKET WAQTÍNDÁ QOZĞALMAYTUĞÍN HÁM PAYDA BOLÍWSHÍ NÍSHANLARĞA OQ ATÍW

1-shınığıw. Shınığıw ótkeriwdegi qáwipsizlik sharaları. Magazindi patron menen toltrıw. Tayanıştı tayarlaw. Tayanıştan jatıp atıwgá tayarlanıw. Atıwdı ámelge asırıw. Atıwdı toqtatiw. Quraldı oqsızlandırıw

Oqıw jumısı nátiyjeleri:

- Shınığıw ótkeriwdegi qáwipsizlik sharaların aytıp beredi.
- Magazindi patron menen toltrıwdı orınlayıdı.
- Tayanışh tayarlawdı, tayanıştan jatıp atıwgá tayarlanıwdı biledi.
- Atıwdı ámelge asırıwdı biledi.
- Atıwdı toqtatiw, quraldı oqsızlandırıwdı orınlayıdı.
- Kishi kalibrli hám de pnevmatikalıq mılıqtan atıw shınığıwlarınıń shártlerin orınlayıdı



Bilesiz be?

- Oq atıw boyınsha qanday qáwipsizlik qaǵıyıldaların bilesiz?
- Kishi kalibrli (TOZ-8) hám de pnevmatikalıq mılıqtan oq atqanda nelerge itibar qaratıw kerek?

Tayanish túsinikler

Magazin patronlardı jaylastırıw hám olardı stvol qutısına jetkerip beriw ushın xızmet etedi.

Ótkeriw magazindi patron menen toltrıwdı tezletiw ushın qollanıladı.

Quraldı kórikten ótkeriw óz ishine atıw shınığıwınan soń qural oqsızlandırlılıp, magazin alıngannan keyin, stvol patron salğısıtı hám magazindi kózden ótkeriwdi qamtip aladı.


Avtomattı kózden ótkeriw, magazindi oq penen toltrıw hám magazindi bosatiwda júdá abaylı bolıw, háreketler izbe-izligine itibar beriw kerek. Tepkini basıwdan aldın stvoldıń ushı joqarıǵa kóterip turıladı. Avtomat oqlanbaǵan bolsa da, onı adamlar tárepke qaratıw qadaǵan etiledi. Shınığıwlar tamamlangannan keyin quraldıń saqlaǵıshına qoyılıwı májbúriy esaplanadı.

Magazindi patron menen toltrıw

Magazindi patron menen toltrıw eki usılda: tek qol yaki ótkergish (perexodnik) járdeminde ámelge asırılıwi mümkin.



Magazindi patron menen ápiwayı usılda qol menen tolteriw



Magazindi oboymadaǵı patron menen tolteriw

Magazindi patron menen tolteriw ushın magazin shep qol menen awzın joqarıǵa, dóńes tárepı menen shepke, oń qolda patronlar kishkene barmaqqa qaratılıp, gilzaniń túbin bas hám kórsetkish barmaqlardan joqarıǵa shıǵıp turatuǵın etip uslanadı.

Magazin sál shepke qaratılıp, patronlar bas barmaq penen basıldı hám birewlep qaptal diywallarınıń iyilgen jerine gilza túbi magazinniń artqı diywalına qaratıp jaylastırıladı. Magazin patron menen tolterılğannan keyin, sumkaǵa salıp qoyıladı.

Tayanıshtı tayarlaw. Tayanıshtan jatıp atıwǵa tayarlanıw. Atıwǵa tuwrı tayarlıq kóriw avtomattıń turaqlılıǵıń támiyinlep beredi. Atıwshı gewdesin qolay hám de tábiyyiy tutıwı bulshıq etlerdi zorıqtırmayıdı oq atıwǵa tuwrı tayarlanıwdıń tiykargı shártı esaplanadı.

Atıw ushın eń qolay jaǵday bul – jatqan jaǵdayda atıw bolıp esaplanadı. Jatıp atıwda atıwshınıń denesi hám qolları jerge bekkem tireledi hám avtomattıń turaqlılıǵıń támiyinleydi. Tayanıshtan paydalanıp, avtomat turǵınlığıń jáne de kúsheytiw múmkin. Ádette, tayanısh sıpatında ajırıq, qırındı yaki qum tolterılǵan qaltalardan paydalınlادı.

Atıw ushın tayarlanıw jatıp atıw ushın halattı qabıllaw hám oqlawdı óz ishine aladı. Oqıw shınıńğıwlardında atıwǵa tayarlanıw ushın buyrıq óz aldına beriliwi múmkin. Máselen: “*Otish marrasiga, qadam – BOS*” hám keyinnen “*O’QLA!*”. Eger zárür bolsa, “*O’QLA!*” buyrıǵınan aldın atıw ushın jaǵday kórsetiledi. Máselen: “*Yotiv – O’QLA!*”.



Jatıp atıw ushın jaǵdaydı qabil etiw: a hám b – háreketler izbe-izligi.

Jatıp atıw ushın jaǵdayın qabil etiwde, oń qoldı joqarıǵa kóterip, avtomat iyinnen alındı hám shep qolǵa alınıp, stvol qutısınan uslanadı. Soń avtomat oń qolǵa alındı, stvol nakladkası hám sevyodan stvol ushın aldına qaratıp uslanadı, sonıń menen bir waqıtta oń ayaq penen aldıǵa hám sál oń tárepke bir adım taslanadı. Aldına eńkeyip, shep dizege túsıriledi hám shep qoldı aldıǵa, barmaqların ońǵa qaratıp qoyıladı (69-bet, a); soń shep ayaqtıń san bólimine hám shep qoldıń shıǵanaǵına súyenip, shep qaptal menen jatadı hám tez qarnına awdarılıp aladı, ayaqlardıń ushları sırtqa qaraǵan halda jeńil ǵana ashıladı, bunda avtomat sevyosı menen shep qol alaqańına qoyıladı (69-bet, b).


Atıw ushın jaǵday qabil etilgennen keyin, quraldı oqlaw ámelge asırıladı. Bul atıwǵa tayarlanıwdıń ekinshi elementi bolıp esaplanadı.

Avtomattı oqlaw ushın, ol shep qol menen sevyodan uslanadı, oń qol menen stvol qutısınıń túyinine magazin ilgishi menen salınadı hám ol japqısh dóńesine sekirip shıqqanǵa shekem ózine tartıladı, ótkeriw úzliksiz oq atıw (AV)ǵa qoyıladı, oń qol menen zatvor raması tutqasınan uslaǵan halda artqa tartıp, birden jiberiledi. Eger tez oq atıwdıń zárúrligi bolmasa yaki “*O't och!*” buyrıǵı berilmese, avtomat saqlaqıshqa qoyıladı hám oń qol pistolet tutqasına alındı.

Atıwdı ámelge asırıw. Qoyılǵan wazıypa hám halatqa qarap, oq atıw ǵárezsiz túrde yaki komandirdiń buyrıǵı boyınsha ámelge asırıladı.

Atıwdı ámelge asırıw priceldi ornatıw, ótkizgishtiń zárúr oq atıw túrine qoyıw, avyomattı uslaw, nıshangá alıw, tepkini basıw hám atıw atıw waqtında avtomattı uslap turıwdı óz ishine aladı.

Priceldi sáykeslew ushın áskeŕ avtomattı ózine jaqınlastırıradı, oń qolınıń úlken hám kórsetkish barmaqları menen xomut japqısh qıсадı hám xomuttı pricel plankası boylap kerekli sangá shekem jılıstırıradı.



Avtomatti saqlaw menen kerekli oq atıw túrine ótkeriw ushın oń qoldıń bas barmaǵı menen ótkizgish úzliksiz oq atıw (AB) yaki birewden oq atıw (OD) jaǵdayına qoyıladı.

Avtomatti tuwrı tutıp uslaw atıwshınıń denesi, qolları hám basınıń jaǵdayına, avtomattıń turaqlılıǵı bolsa onı tutıwǵa baylanıslı.

Avtomattı tuwrı tutıp uslaw (qundaqtı iyinge ornatıw) ushın shep qol menen sevyo yaki magazinnen, oń qol menen bolsa pistolet tutqasınan uslanadı. Hám nıshandı kózden qashırmay, avtomattıń qundaǵı iyinge tolıq ornalasqanlıǵı sezilgenshe taqaladı, oń qol kórsetkish barmaǵınıń birinshi buwının tepkige qoyıladı (*a* hám *b*).



Atıw waqtında avtomattı uslaw:

a) shep qol menen sevyodan; b) shep qol menen magazinnen.

Bas azıraq muğdarda aldıǵa eńkeyttiriledi hám moyındı zoriqtırmastan, oń tárepke qundaqqa jeńilirew qısıladı. Bunda oń kóz pricel dárejesinde, onnan 25 – 30 cm aralıqta yaki pricel oyığı hám mushkanı bárhamma ashıq hám birdey kóre alatuǵın aralıqta bolıwı kerek.

Qollardıń shıǵanaqları da tuwrı jaǵdaydı iyelewı kerek. Shep qol shıǵanaǵı avtomattıń astına alıp kiriledi, sebebi ol quraldıń tiykarǵı awırlıǵıń qabil etedi hám tayanısh wazıypasın óteydi. Eger shep qol shıǵanaǵıń avtomat astına alıp kiriwdiń imkanı bolmasa, onı sál qaptalǵa qoyıwǵa boladı, lekin avtomattıń biyikligi oǵınan kóbı menen 4 cm ge shekem.

Este saqlań!


Atıwdı ámelge asırıw priceldi ornatıw, ótkizgishti zárür oq atıw túrine qoyıw, avtomattı qundaqlaw, nıshangá alıw, tepkini basıw hám atıw waqtında avtomattı uslap turıw proceslerin óz ishine aladı.

Jatqan halda atıw qolay bolıwı ushın sevyo astına 20 – 25 cm biyiklikte tayanısh tóseledi.

Nıshanǵa alıw – avtomatshınıń boşlıqta qural stvolı kanalına oqtı zárür baǵdar hám zárür aralıqqa atıwdı támiyinlep beriwge arnalǵan háreketleri qosındısı. Bul háreketler pricel hám mushka járdeminde orınlanaǵdı.

Nıshanǵa alıw shep kóz qısılادы, oń kóz benen pricel oyıǵı arqalı mushkaǵa qaralады. Bunda mushka oyıǵınıń qaq ortasında, onıń shıńı pricel plankası qırı menen birdey bolıwı kerek.

Buǵan tegis *mushka* delinedi hám onı uslap turıw zárúr.



Atıw atrıǵanda tayanıştan paydalanolıw: a) gerbishten; b) tosıqtan.

Keyin demdi shıǵarıp taslap, tegis mushka nıshanǵa alıw noqatına alıp barıлады. Bir waqıtta tepki basıldı.

Atıw anıqlığın páseytip jibermew ushın uzaq nıshanǵa alıw usınıs etilmeydi. Oq atıw qanday da bir sebepke baylanıslı 10 sekundtan kóbirekке sozılıp ketse, onda nıshanǵa alıwdı toqtatıw hám kózge 5 – 10 sekund dem beriw zárúr.


Tepkini basıw – atıwdı ámelge asırıw texnikasınıń zárúr juwapkershilikli elementlerinen biri

Tepkini basıw waqtında dem alıwdı toqtatıw zárúr. Eger bul waqıtta erkin dem alınsa, qural terbeledi, dem alınganda, stvol tómenge jılısadı, dem shıǵarılmasa – joqarıǵa jılısadı. Qural 1 – 2 cm átirapında terbeledi, bul 100 m ge shekem atıwda nıshanǵa alıw noqatınan oqlardı 1 m ge shekem joqarıǵa hám tómenge awıp ketiwine alıp keledi.

Tepkige oń qol kórsetkish barmaǵınıń birinshi buwının qoyıw hám áste tuwrı artqa basıw zárúr. Eger barmaqtıń 2-buwını qoyılsa, basıw artqa shepke burıлады, nátiyjede qural da shepke jılısıp ketedi.

Tepkini basıw ushın shep qol menen qural sevyosı yaki magazinnen, oń qol menen pistolet tutqasınan uslap, iyin tárepke tartıлады, dem alıwdı toqtatıp, tepkige atıw júz bergenge shekem basıldı.

Atıwdı toqtatıw. Quraldı oqsızlandırıw. Atıwdı toqtatıw halatqa qarap waqıtshalıq yaki tolıq bolıwı mümkin. Atıwdı waqıtshalıq toqtatıw ushın “TO’XTA!” yaki “Otish to’xtatilsin!” buyrıqları beriledi.




Atıwshı dem alıp atırǵanda yaki dem shıgarıp atırǵanda quraldıń häreketleniwi

Buyrıqqa baylanıslı atıwshı túsiriwshi tepkini basıwdı toqtatadı hám avtomatta saqlaǵıshqa qoyadı. Atıwdı tolıq toqtatıw ushın “TO‘XTA!” buyrıǵınan soń “O‘qsızlantır!” buyrıǵı beriledi. Bul buyrıq boyınsha avtomat saqlaǵıshqa qoyıladı, pricel bolsa П ága qoyıladı hám avtomat oqsızlandırıldı.

Avtomattı oqsızlandırıw ushın magazin ajıratıladı, avtomat saqlaǵıshтан alınadı, zatvor raması áste ortaǵa tartıladı, patronnan patron shıgarıladı hám zatvor birden jiberiledi. Tepki basıladı, avtomat saqlaǵıshqa qoyıladı hám jerge jatqızıp qoyıladı, patronlar magazinnen shıgarıp alınadı.

Qural oqsızlandırılgannan keyin, zárür bolsa, “*Qurol – KO‘RIKKA*” buyrıǵı boyınsha kózden ótkeriledi. Bul komanda boyınsha: jatqan halda – magazin ajıratıladı hám magazin moynın ózine qaratıp qaptalǵa qoyıladı, avtomat saqlaǵıshтан alınadı, zatvor raması artqa tartıladı hám avtomat sál shepke burıladı; avtomat penen turıp “tasmaga” halatında tik turıp atıw ushın tayar jaǵday qabil etiledi, shep qol menen avtomattı tómennen – sevyodan uslap, oń qol menen magazin ajıratıladı hám shep qolǵa uzatqısh aspanǵa, isken tárepı ózinen arı qaratıp uslanadı, shep qol barmaqları menen magazin sevyoǵa juplanadı, keyin avtomat saqlaǵıshтан alınadı; zatvor raması artqa tartıladı hám avtomat biraz shepke burıladı.



Magazinnen patronlardı shıgarıw



Quraldı kózden ótkeriw

Soraw hám tapsırmalar

1. Oq atıw shınıǵıwlardırındaǵı qáwipsizlik qaǵıydaların aytıp beriń.
2. Turǵan orında oq atıw usılların kórsetip beriń.
3. Jatıp atıwdı tayanıshlar ne maqsette qollanıladı?
4. Atıw qanday tártipte ámelge asırıladı?
5. Atıwdan soń quraldı kórikten ótkeriw tártibin aytıp beriń.
6. Jatıp atıw ushın jaǵdaydı qabil etiwdi úyreniń.
7. Quraldan atıw tiykarları hám qaǵıydalarına baylanıslı process hám elementlerdiń táriypin kórsetiń.

Quraldan atıw tiykarları hám qaǵıydaları	Quraldan atıw tiykarları hám qaǵıydalarına baylanıslı process hám elementlerdiń táriypi
Atıw hádiyesi hám onıń dáwirleri	
Oqtıń baslangısh tezligi hám onıń atıwǵa tásiri	
Quraldıń artqa silkiniwi hám oqtıń ushıw múyeshi	
Oq traektoriyasınıń payda bolıwı	
Tosılǵan, oq tiymeytuǵın hám tiyetuǵın boslıqlar	
Tuwrı atıw hám de olardıń ámeliy áhmiyeti	



04 ÁMELIY-FIZIKALÍQ TAYARLÍQ

Ámeliy-fizikalıq tayarılıq – áskeriy xızmetshilerdiń arnawlı tayarlığınıń tiykarǵı bağdarlarından biri. Ol áskeriy xızmetshilerdi oqtıw hám tárbiyalawda áhmiyetli rol oynaydı. Ámeliy-fizikalıq tayarılıq professional tayarılıq sıpatında da zárür bolıp tabıladı. Sonlıqtan, professional tayarılıqqa iye armiya ǵana óz aldına qoyılǵan barlıq wazıypalardı orınlay alıw qábletińe iye hám barlıq zamanagóy talaplarǵa juwap bere aladı.

Ulıwma bilim beriw mektepleriniń oqıwshıları “Ámeliy-fizikalıq tayarılıq bólümünde berilgen temalardı ózlestiriw arqali áskeriy xızmetti ótewlerinde zárür bolatuǵın fizikalıq tayarılıq boyınsha ámeliy bilim hám zárür kónlikpelerge iye boladı.

Ámeliy-fizikalıq tayarılıq shaqırıwǵa shekemgi baslangısh tayarılıq pániniń tiykarǵı bólimi, oqıwshılardı áskeriy iske úyretiwdiń zárür hám ajıralmas bólimi. Onıń maqseti, jawıngerlik tapsırmalardı orınlaw ushın áskeriy xızmetshilerdiń zárür fizikalıq tayarılıq dárejesin támiyinlewdən ibarat.

Bunday tayarılıq áskeriy ámeliy baǵdarda kúsh, tezlik, epshillik hám arnawlı sıpatlamalardı rawajlandırıwshı fizikalıq shınıǵıwlardı, sonday-aq, hár túrli kórinis hám mazmundaǵı áskeriy sport jarısların óz ishine aladı.

Ámeliy-fizikalıq tayarıqtıń wazıypaları:

- oqıwshılarda úlken fizikalıq kúsh, epshillik hám háreket tezligin rawajlandırıw;

- dáwjüreklik, batılıq, jeńiske bolǵan isenim, ózin qolǵa alıp biliw siyaqlı joqarı ruwxıy hám erklik sıpatlamaların tárbiyalaw;

- tez háreket etiw, tábiyyiy hám jasalma tosıqlardı jeńiw, granata ilaqtırıw hám qol sawashı siyaqlı kónlikpelerdi qáliplestiriw;

- densawlıqtı bekkemlew hám organizmdi shınıqtırıw;

- organizmniń sırtqı ortaǵıq zıyanlı faktorlarına qarsi qorǵaw ózgesheliklerin arttıriw;

- jaslarda fizikalıq shınıǵıwlar menen sistemalı túrde shuǵıllanıw ádetin qáliplestiriw hám olardı áskeriy-ámeliy sport túrlerine qatnastırıw;

- jawıngerlik bólimshelerdiń uyımlasıwın arttıriw.

Sonday-aq, fizikalıq tayarılıq qol menen berilgen usılları hám de tosıqlardı jeńip ótiw siyaqlı shınıǵıwlardı da óz ishine aladı. Bunda oqıwshılar tosıqlardı óz ishine jeńip ótiw shınıǵıwlardında hár túrli gorizontal hám vertikal tosıqlardı jeńiw, biyiklikten túsiw boyınscha kónlikpelere iye boladı, jeke tosıq hám de tosıqlar qatarın jeńip ótiwdı úyrenedi. Birden-bir tosıqlar qatarında 200 m li baqlaw shınıǵıwın orınlayıdı.

Qol menen berilgen soqqı shınıǵıwlarda ózin qorǵaw, hújim etiw usılları, qol hám ayaq penen soqqı beriw, mine, sonday soqqılardan qorǵanıw hám de awırtıw usılların orınlawdı úyrenedi. Sonday-aq, dushpandı quralsızlandırıw hám baylaw siyaqlı usıllardı da ózlestiredi.

IV.1. TOSÍQLAR QATARÍNAN ÓTIW


1-shınığıw. Birden-bir tosıqlar qatarı menen tanısıw. Ayriqsha tosıqlardan ótiw usılları hám olardı jeńip ótiwdi úyreniw

Oqıw jumısı nátiyjeleri:

- Birden-bir tosıqlar qatarı menen tanısadı.
- Ayriqsha tosıqlardan ótiw usılları hám olardı jeńip ótiw shınığıwın orınlaw tártibin biledi.



Tosıqlardıń túri hám ólshemine qaray tayanıp hám tayanbay sekiriw, oyǵa sekiriw, asırılıp ótiw hám ishinen ótiw, tar brus (balka) boylap júrip ótiw arqalı jeńip ótiw mümkin. Keń bolmaǵan gorizontal hám de onsha biyik emes vertikal tosıqlardı bolsa tayanbastan sekiriw arqalı jeńip ótiw mümkin.



Zárúr!

- Tosıqlardı jeńip ótiwdi úyreniw procesinde oqıwshılarda áskeriy-ámeliy kónlikper qáliplestiriledi hám de fizikalıq ruwxıy hám arnawlı sıpatlamalar rawajlanadı.


Tosıqlardı jeńip ótiw, granata ılaqtırıw, arnawlı usıl hám háreketlerdiń hár túrlı usılların ózlestirip bolgannan keyin, tosıqlardı kompleks tárizde jeńis shınığıwlarına ótiledi. Tapsırmaǵa qarap shınığıwlar AK avtomatı menen yaki avtomatsız ótkeriliwi mümkin.

1. Tosıqlar qatarınıń baslanıw sızığı


- Háreket qatarınıń baslanıw sızığınan shınığıw başlıǵınıń komandası boyınsha baslanadı. Baslangısh jaǵday – qollarǵa tayanıp jatiw yaki tik turıw. “Boshla!” komandası boyınsha oqıwshı ornınan turadı hám oy tárepke 20 m aralıqtı juwırıp ótedi.

2. “Qándezek” tosıǵı


- Qándezektiń 2,5 metrli bóliminen sekirip ótedi hám labirint tárepke juwırıladı.

**3. “Labirint” tosıǵı**

- Labirint qatarlarından háreket juwırıw arqalı ámelge asırıladı. Individual ózgesheliklerinen kelip shıgıp, oqıwshı kókirekti aldıńǵı tárepke etip yaki jambas penen háreketleniwi mümkin.

**4. “Qıya taxtalı diywal” tosıǵı**

- Bul tosıqtan kókirekke tayanıp jabısqan usılda hám kúsh penen asırılıp ótiw mümkin.



Kókirekke tayanıp asırılıp ótiw

- Tosıqqa juwırıp kelip, qollar menen onıń joqarı qırı uslanadı, ayaqlar menen jerden túrtilip, tosıqqa kókirek yaki qarın menen jatadı. Gewdesin aldıǵa taslap, ón qol alaqańı menen tosıqtıń qarama-qarsı tárepine tayanıladı hám ayaqların alıp ótip, jerje sekirip túsiledi.

Asılǵan usılda asıp ótiw

- Tosıqqa bir adım qalganda bir ayaq penen jerden shıgıp turıp, ekinshi búgilgen ayaq penen tosıqqa tayanadı hám de qollar menen tosıqtıń qırınan uslaydı. Shep

qaptal menen tosiq qırı qoltıq astında qalǵanǵa shekem tartılıdı, dizeden búgilgen shep ayaq tosıqqa qısıldı, oń ayaq bolsa artqa alınadı. Oń ayaqtı siltep, taban menen brusqa ildiredi hám tosiq artına sekirip tústiledi.

Kuşh penen asıp ótiw

- Juwırıp kelip, aldıngı usıldaǵı siyaqlı jerden bir ayaqta shıgıp turıladı, qollar menen tosıqtıń joqarı qırınan uslanadı. Ayaqlar menen járdem bergen halda qollarda tartılıp, tosiq qırına eki qol menen tayanadı. Jaǵday hám tosıqtıń kórinisine qarap, onnan tómendegi usıllardan biri menen asıp ótiledi hám sekirip túsedı;
- ózin tosıqtıń artına taslaw (tap kókirekke tayanıp ótkendegi siyaqlı);
- tosıqqa ayaqlardı salbıratıp otırıp alıw hám otırǵan jaǵdaydan sekirip túsiw;
- tosıqqa oń ayaq penen tireliw hám onnan shep ayaqtı alıp ótip, qol hám ayaqqa tayanǵan jaǵdayda sekirip túsiw.

5. “Buzılǵan kópir” tosıǵı

- Bul tosıqtan ótiwde kópirdiń ekinshi (qıysıq) bólimindegi vertikal záńgi arqalı kópir tóbesine shıgadı. Brus boylap juwırılıdı, kópir bólimleri arasındaǵı úzilis ústinen sekirip ótedi. Brustıń aqırına jetkende, tik turǵan halatta jerge sekirip túsedı.



6. “Buzılǵan tekshe” tosıǵı


- Bul tosıqtan ótiw hárbir tekshe ústine ayaq penen basıw arqalı ámelge asırılıdı. Bunda eki ayaq da teksheler arasındaǵı jerge tiyiwi shárt. Tekshe basqıshlarının tómendegishe ótiledi:

- 1-basqıshitdan eki ayaq da qaptalǵa alıńǵan halda tayanıp sekiriledi hám eki ayaq penen jerge túsedı;
- 2-basqıshitdan qollarǵa tayanıp yaki ayaq sanına súyenip asırılıp ótiledi;
- 3-basqıshitda eki qol menen basqıshitıń tóbesinen uslanadı, eki ayaq penen túrtiledi, qolları menen tóbege tartılıp, kókirekke tayanadı, tosiq arqalı asıp ótiledi hám sekirip ayaqları menen túsedı;
- 4-basqıshitıń astınan ótedi hám juwırıp, keyin tosiq tárepke ketedi.




7. “Tesik diywal” tosıǵı

Tosıqtı jeńiw ushın joqarı tesikten ótiledi. Bunıń ushın oqıwshı bir waqıtta bası hám bir ayaǵın tesikten ótkeredi. Usıl dáslep pás tezlikte úyretiledi, soń tezlik tezlestiriledi.



8. “Qudıq”tan granatanı ilaqtırıw

- “Tesik diywal” tosıǵınan ótilgennen keyin, juwırıp transheyaga baradı, oǵan sekirip túsedı hám baylanıs jolı menen qudıqqa shekem baradı.
- Qudıqta turǵan halda jerden granata alındı hám “tesik diywal” díń qálegen tesigi yaki diywal artındaǵı $2,6 \times 3$ m ólshemdegi maydanshaǵa ótedi. Eger granata nıshanga tiymese, jáne eki granata atıwǵa ruqsat beriledi (granatanıń salmaǵı 600 g).



9. Qaytıwda “tesik diywal” dan ótiw

- “Tesik diywal” qollarǵa tayangan halda diywal ústinen sekiriw arqalı jeńip ótedi. Bunda eki ayaq penen diywal ústine sekirip shıǵıw yaki qolǵa tayangan halda bir ayaq tabanın diywal ústine qoyıp, ekinshisin tosıq ústinen alıp ótiw hám eki ayaq penen sekirip túsiw mümkin.

10. Qaytıwda “buzılǵan tekshe”den ótiw

- Oqıwshı tosıqqa jaqınlasqannan keyin, tekshe arqalı 4-basqısh (eń biyigi) qa kóteriledi. Soń 3, 2, 1-basqıshlardan juwırıp túsedı.

11. Qaytıwda “buzılǵan kópir” tosıǵınan ótiw

- Oqıwshı vertikal záńgiden kóterilip, balkaǵa shıǵadı. Biraz eńkeyip, teń salmaqlıqtı saqlaǵan halda júrip yaki juwırıp háreketlenedi. Balka tamam bolǵannan keyin, 2 m li diywaltaǵı qıya taxta arqalı juwırıp tómenge túsedı.

12. Qaytiwda “qándek” tosıgınan ótiw

- Oqıwshı qıya taxta arqalı túskennen keyin, juwırıwdı dawam etedi. Qándezkti 2 m li bólominen sekirip ótedi hám juwırıwdı baslaǵan sızıqtan ótip, tosıqlardı jeńip ótiwdi tamamlaydı. Tosıqlar qatarınıń uzınlığı 200 m di qurayıdı.

Soraw hám tapsırmalar

1. Birden-bir tosıqlar qatarın jeńip ótiwdi úyreniwden maqset ne?
2. Birden-bir tosıqlar qatarında háreket etiw tártibin aytıń.
3. Birden-bir tosıqlar qatarın jeńiw waqtında qanday qáwipsizlik qaǵiydalarına ámel etiw kerek?
4. Birden-bir tosıqlar qatarı tosıqlardıń jaylasıw izbe-izligin tuwrı belgileń (kestede izbe-izlik tártibi buzıp kórsetilgen).

T/s	Birden-bir tosıqlar qatarı tosıqlardıń jaylasıw izbe-izligi
1	qatardıń baslanıw sızıǵı
2	qatardıń tez juwırılatuǵın 20 metrli bólimi
3	uzınlığı 6 m, eni 2 m, biyikligi 1, 1 m li labirint
4	jer qáddı tárepleri 2x2, 5x3 m ólshemli, tereńligi 1 m li qándezek
5	biyikligi 2 m li wayran buzılǵan kópir
6	biyikligi 2 m, qalınlığı 0,25 m li diywal
7	eni 2 m li wayran bolǵan 4 basqıshlı tekshe
8	biyikligi 1,1 m, eni 2,6 m, qalınlığı 0,4 m li diywal
9	qudıq hám júriw qatarı
10	eni 2 m li juwırıw qatarı
11	tereńligi 1,5 m li transheya

2-shınıǵıw. Tosıqlar qatarın jeńip ótiw shınıǵıwın orınlaw

Oqıw jumısı nátiyjeleri:

- Tosıqlar qatarın jeńip ótiw shınıǵıwın isley aladı.



Birden-bir tosıqlar qatarında tómendegi tosıqlardı jeńip ótiw kerek.

1. Tosıqlar qatarınıń baslangısh sızığı. Usı sızıqaldında start alınadı. Baslangısh jaǵday – tosıqlar qatarınıń baslanıw sızığıaldında qollargá tayanıp jatıw.
2. Tez juwırıw qatarı (20 m). Aralıq tez juwırıw arqalı jeńip ótedi.
3. Sekirip ótiw ushın tereńirek (beti tárepleri $2 \times 2,5 \times 3$ m; tereńligi 1 m). Tosıq sekirip ótiw arqalı jeńip ótedi.
4. Labirint (eni 2 m, biyikligi 1,1 m; qatarlar aralığı 0,5 m; qatarlar sanı 10); labirint aralarından ótiwde qol menen járdem beriledi.
5. Diywal (biyikligi 2 m; qalınlığı 25 cm) qıya taxta menen (taxtanıń uzınlığı 3,2 m, eni 25-30 cm). Tosıq asılğan usılda yaki kúsh penen jeńip ótedi.
6. Buzılğan kópir (biyikligi 2 m). Kópir 3 tuwrı mýyeshli $0,2 \times 0,2$ m li balka bóleklerinen ibarat. Birinshi balkanıń uzınlığı 2 m, ekinshisi 3,8 m, baslanıwınan 135° lı burılıwǵa shekem 1 m. Úshinshi balkanıń uzınlığı 3,8 m, baslanıwınan 135° lı burılıwına shekem 2,8 m. Balkalar arasındaǵı úzilisler úlkenligi 1 m. Ekinshi bólek baslanıwı hám aqırǵı bólekke vertikal záńgiler bar. Tosıqtı jeńiwde dáslep kópirdiń ekinshi bólimine záńgi arqalı shıǵadı. Soń balka boylap juwırıp, úshinshi balkaǵa sekirip ótedi hám úshinshi balka aqırınan jerge sekirip túsedı.
7. Buzılğan tekshe (eni 2 m, basqıshlarınıń biyikligi 0,8 m, 1,2 m, 1,6 m, 1,8 m, baǵanalarınıń arası 1,2 m). Aqırǵı baǵanada 2,3 m li záńgi bar. Tosıqtı jeńiwde buzılğan tekshelerdiń úshewinen asıp ótedi, tórtinshisiniń bolsa astınan ótedi.
8. Gerbishli diywal (biyikligi 1,1 m), eni 2,6 m, qalınlığı 0,4 m. Diywaldıń eki kózi (terezesi) bar: tómengisi $1 \times 0,4$ m, joqarıdaǵısı $0,5 \times 0,6$ m. Gerbishli diywaldıń astında $2,6 \times 3$ m li maydansha bar. Tosıqtı jeńiwde diywaldıń $0,5 \times 0,6$ m li kózi (terezesi) arqalı ótedi.
9. Qudıq (tereńligi 1,5 m, eni 1 m) hám baylanıs jolı (uzınlığı 8 m, bir burılıw menen). Qudıqqa keliw ushın gerbish diywal terezesi arqalı ótilgennen keyin, juwırıp barıp, transheyaǵa túsedı hám baylanıs jolı arqalı qudıqqa ótedi.

10. Transheya (tereńligi 1,5 m). Transheya arqalı qudıqqa ótedi. Jerdegi úsh granatadan birewin alıp, 1,1 m li diywaldağı tesiklerden birine yaki diywal artındağı 2,6 x 3 m li maydanshaǵa ılaqtırıldı.
11. Qudıqtan turıp granata ılaqtırılgannan keyin, onnan sekirip shıǵadı hám 1,1 m li diywal ústinen sekirip ótedi.
12. Buzılǵan teksheniń qıya basqıshı arqalı 4-tekshege juwırıp shıǵadı hám buzılǵan tekshe bassqıshları boylap juwırıp ótiledi.
13. Buzılǵan kópir brusı ústinen tik záńgiden shıǵadı, brus boylap juwırıp, bólingen jerlerden sekirip ótedi hám qıya taxtadan juwırıp tómenge túsedı.
14. 2 m li tereńlikten sekirip ótedi, 20 m aralıqtı juwırıp ótip, tosıqlar sistemاسınıń baslangısh sızıǵı kesip ótiledi.

Soraw hám tapsırmalar

1. Birden-bir tosıqlar qatarın jeńiwdi úyreniwden maqset ne?
2. Birden-bir tosıqlar qatarınıń uzınlığı qansha?
3. Birden-bir tosıqlar qatarı qanday tosıqlardan payda bolǵan?
4. Gorizontal tosıqlar qanday usıllarda jeńip ótiledi?
5. Vertikal tosıqlarǵa qanday tosıqlar kiredi?

3-shınıǵıw. Ulıwma baqlaw shınıǵıwların orınlaw

Oqıw jumısı nátiyjeleri:

- Ulıwma baqlaw shınıǵıwların orınlayıdı.



Tosıqlardı jeńiwdiń tiykarǵı usıllarına úyretiw, áskeri yızmetshiler ushın ulıwma fizikalıq hám ruwxıy sıpatlamalardı qáliplestiriw maqsetinde birden-bir tosıqlar qatarı hám onnan ótiw boyınsha 2 ulıwma baqlaw shınıǵıwı belgilengen.

1-baqlaw shınıǵıwı (200 metr) quralsız islenedi.

Baslangısh jaǵday – tosıqlar qatarınıń baslanıw sızıǵı aldında tik turiw. “OLG‘A”komandası berilgende:

- 1) sekirip 20 ge juwırıladı hám 2,5 m keńliktegi tereńlikten sekirip ótedi;
- 2) labirint qatarlarından juwırıp ótedi;
- 3) 2 m li diywaldan qálegen usılda asırılıp ótedi;
- 4) vertikal záńgi arqalı buzılǵan kópirdiń ekinshi bólegine shıǵadı, balkadan juwırıp barıp, balkanıń aqırınan jerge sekirip túsedı;
- 5) buzılǵan teksheniń úsh basqıshınan asırılıp ótedi, bunda ayaq jerge tiyiwi shárt, 4-basqıstıń astınan ótedi;
- 6) diywaldıń terezesi arqalı ótedi;
- 7) transheyaǵa shekem juwırıp baradı, oğan sekirip túsedı hám baylanıs jolı arqalı qudíqqa shekem baradı;
- 8) jerden granata alıp, diywaltaǵı terezelerdiń qálegen birewine yaki diywal artına 2,5 m li maydanshaǵa ılaqtırıladı (bunda 3 ke shekem granata atıwǵa ruqsat beriledi).
- 9) qudíqtan sekirip shıǵıp, diywaldan sekirip ótedi;
- 10) qıya záńgi arqalı buzılǵan teksheniń 4-basqıshına shıǵadı hám tekshe basqıshlarınan juwırıp túsedı;
- 11) vertikal záńgi arqalı buzılǵan kópirdiń balkası ústine shıǵadı, onda juwırıp barıp, bólingen jerden sekirip ótedi hám qıya taxta arqalı tómenge juwırıp túsedı
- 12) 2 m keńliktegi oydan sekirip ótedi, qatarǵa ótip alıp, tosıqlar qatarınıń baslanıw sızıǵın kesip ótedi.

Bahalaw:

- “5” – 1 minut 30 sekund;
- “4” – 1 minut 40 sekund;
- “3” – 1 minut 55 sekund.



05 ÁSKERIY XÍZMET TIYKARLARÍ

Ózbekstan Respublikası Qurallı Kúshleriniń jawingerleri óz Watanlarınıń haqiqiy qorǵawshısı. Olar óz babaları – ullı sárkardalar jawinger dástúrlerine ámel etken halda kásiplik tayarlığı boyınsha bárhamma zamanagóy talaplarǵa juwap beriwi, bárhamma sergek turıwı, joqarı jawingerlik tayarlıq hám qábiletlerge iye bolıwı kerek. Hárbir jawinger óziniń pútkıl ruwxıy hám fizikalıq kúshin jámlegen halda urısıwı, jeńiske bolǵan kúshli jiger, batılıqtı, batırılıq hám mártiliki kórsetiwi, belsendilik, baslawshılıq hám erlik kórsetiwleri kerek boladı.

V.1. ULÍWMA ARMIYA SAWASHÍ TIYKARLARÍ

1-shınıǵıw. Teoriyalıq. Sawash haqqında túsinik. Zamanagóy ulıwma armiya sawashınıń sıpatlaması hám maqseti. Zamanagóy ulıwma armiya sawashınıń tiykargı túrleri. Áskerdiń sawashtaǵı minnetleri hám ekipirovkası

Oqıw jumısı nátiyjeleri:



- Zamanagóy sawashti sıpatlaydı.
- Zamanagóy ulıwma armiya sawashınıń sıpatlaması hám maqsetin túsinedi.
- Zamanagóy ulıwma armiya sawashınıń tiykargı túrlerin biledi.
- Áskerdiń sawashtaǵı minnetleri hám ekipirovkasın aytıp beredi.

Bilesiz be?

1. Tariyxta qanday belgili sawashlar bolıp ótken?
2. Sawash degende nenı túsinesiz?
3. Zamanagóy sawash maydanın qalay kóz aldıńızǵa keltiresiz?

Sawash – urısıp atırǵan tárepler birlespe, bólim hám bólismelerdiń maqseti, ornı hám waqtı boyınsha kelisilgen qurallı soqlıǵısıwi. Hárqanday sawashtıń maqseti dushpandı joq etiw, onıń soqqıların qaytarıw hám basqa taktikalıq wazıypalardı orınlawdan ibarat.

Zamanagóy sawash ulıwma armiya sawashı bolıp esaplanadı. Onda qurǵaqlıqtaǵı armiyalar, áskeri hawa kúshleri, hawa hújiminən qorǵanıw armiyaları qatnasadı. Zamanagóy sawash tezligi, batıllıǵı, joqarı manyovrga iyeligi, sawash jaǵdayınıń tez hám qáwipli ózgeriwshılıgi hám de sawash alıp bariw usıllarınıń hár túrli bolıwı menen xarakterlenedi.

Hújim – sawashtıń tiykargı túri. Tek qatań hújim menen ǵana dushpandı joq etiw mýmkin. Hújimniń mánisi atakaǵa ótip, barlıq bar qurallar járdeminde dushpanǵa soqqı beriw, onıń ishine kirip bariw, janlı kúshin joq etiw yaki tutqıńga aliw, qural-jaraǵıń hám jawıngerlik texnikasın qolǵa kírgiziw, ol iyelep turǵan aymaqtı aliwdan ibarat.

Ataka – bólimshe hám bólimlerdiń jawıngerlik tártiptegi kúshli háreketin eń joqarı kúshleniwdegi oq atıw menen sáykeslestiriw. Ataka hújiminiń sheshiwshi waqtı esaplanadı.

Este saqlan!

Taktika – áskeriy ónerdiń quramlıq bólimi. Ol óz ishine bólím hám bólímsheler tárpenen sawashtı shólkemlestiriw hám alıp bariw teoriyası hám de ámeliyatın qamtıp aladı.

Jawıngerlik háreketlerdiń maqseti, oǵan erisiw usıllarına qaray ulıwma armiya sawashı *hújim* hám *qorǵanıw* túrlerine bólinedi. Sawash ulıwma armiya jawıngerlik dúzilmelerinde bar jawıngerlik kúsh hám qurallardı, sonıń ishinde, piyadalardıń jawıngerlik mashinaları, artilleriya, hawa hújiminən *qorǵanıw* armiyaları hám de basqa texnika hám qural-jaraqlardı qollanıw arqalı alıp barıladı.


Este saqlan!

Hújim – dushpan kúshin joq etiw hám zárür shegaralardı (jeńislerdi) iyelew maqsetinde shólkemlestiriletuǵın process.

Kútilmegən soqlıǵısıw sawashı – hújimniń bir kórinisi. Ol eki tárep de hújimge ótiw ushın óz armiyaların jibergende júz beredi.

Qorǵanıw – dushpan hújimin qaytarıw, oǵan ziyan tiygiziw hám qarsi hújimge ótiw ushın sharayat jaratıw maqsetinde maqsetli yaki májbúriy tárizde shólkemlestiriletuǵın process.

Zamanagóy ulıwma armiya sawashınıń ózgeshelikleri: batılıq, keskinlik, joqarı manyovrlilik, tez ózgeriwshilik.



Áskerdiń sawashtaǵı minnetleri:

- vzvodi, jawingerlik toparı, (tanki) hám óziniń jawingerlik waziyapaların biliw;
- dushpan tankleri, bronlangan mashinaları hám tankke qarsı qurallarınıń jawingerlik imkaniyatların, olardıń kúshli hám ázzi táreplerin, ásirese, eń ázzi jerlerin biliw;
- sawashta komandirin qorgawǵa, eger de ol jaralansa yamasa ólse, qorqastan bólim komandirligin óz moynına alıwǵa;
- hawadaǵı dushpandı tanıy alıw, onıń samolyot, vertolyot hám basqa nıshanlarına oq atar qurallardan oq atıwdı biliw;
- sawashta komandirdiń ruqsatısız óziniń ornın taslap ketpew, medicina punktine barıw mümkin bolmasa, quralı menen pana jerge barıp, sanitarlardı kútiw;
- orınnan, jeke qorganiw qurallarınan hám mashinanıń qorgaw qásiyetlerinen sheberlik penen paydalaniw;
- bekinis qurılmalarınıń úskenelew kólemi hám úskeleneliw tártibin bárha baqlap barıw, dushpandı óz waqtında tawıp alıw hám bul haqqında dárhəl komandirge bildiriw;
- oq-dáriler, BMP (BTR) hám tanklerdiń janar maylarınıń sarplaniwın baqlap turıw, óz waqtında komandirge oq-dáriler hám janar may zapası haqqında bildiriw;
- PJM (ZTR) hám tank buzılǵanda, olardı dúzetiw shara-ilajların kóriw.



Áskerdiń ekipirovkası

Áskerdiń kerek jaraq qaltasında tómendegiler boladı: jeke paydalaniw ánjamları, furnitura, asxana ánjamları, suw ıdısı, kotelok, bir sutkalıq qurǵaq payok (azıq-awqat), plash-jamilǵısh, jeke qorganiw quralı (ulıwma armiyalar qorganiw jámlemesi), aptechka.

Serjantlar ushın qosımsha hám májbúriy türde kerek-jaraqlar toplamı: serjant sumkası, onıń quramında-kompas, oficerlik sızǵıshi, flomaster hám qálemler toplamı, jazıw dápteri (bloknot), óshırgish, shaqqı, cirkul-ólshegish, kurvimetr.



Hújim, qorǵanıs hám soqlıǵısıw sawashında jawıngerlik háreketlerdi tabıslı alıp barıwda hám de arnawlı áskeriy háreketlerdi orınlaganda hárbir ásker óziniń jeke quralına iye bolıwı kerek. Shtattaǵı lawazımına qarap, toparda hárbir áskeriy xızmetshi óziniń qural túrine iyelik etedi. Topar komandiriniń orınbasarı – serjant, qaǵıydaǵa muwapiq, AK-74 avtomatı, topar mergeni SVD mergenlik mılıtıǵı, topar pulemyotshısı RPK-74 pulemyotı yamasa PMK menen, avtomatshılar AK-74, mexanik-shofyor hám BMP nıshangá alıwshi-operatorı PM pistoleti (AKS-jıynalatuǵın metall qundaqlı avtomatlar menen de qurallanıwı mümkin), shofyor hám BTR nıshangá alıwshısı AK-74 avtomatı menen qurallanadı.

2-shınıǵıw. Teoriyalıq. Jawıngerlik topardıń quramı, qurallanıwı hám jawıngerlik imkaniyatları. Jawıngerlik topardıń jawıngerlik tártibi

Oqıw jumısı nátiyjeleri:



- Jawıngerlik topardıń quramı, qurallanıwı hám jawıngerlik imkaniyatlarını biledi.
- Jawıngerlik topardıń jawıngerlik tártibin túsinedi.

Jawingerlik topar eń tómengi taktikalıq bólismhe bolıp, shólkemlestiriwshilik tárepten motoatqışh vzvod quramına kiredi. Bul bólismhe Ózbekstan Respublikası Qurallı Kúshlerinde jawingerlik topar piyadalardıń jawingerlik mashinası (BTR) yaki bronlı transportyor (BTR) menen qurallanadi.

Jawinger topardıń quramı hám qurallanıwı

Shtat boyınsha dárejesi	Lawazımı	Sanı	Qural túri	Quralınıń jawingerlik jámleniwi
Leytenant	topar komandiri	1	PM	32 patron
Serjant	komandir orınbasarı	1	AKM yaki AK-74	450 patron (80 jarıwshı)
Ápiwayı ásker	granatamyotshı	1	RPG-7	4 granata (vistrel)
Ápiwayı ásker	granatamyotshı járdemshi-atıwshı	1	AKM yaki AK-74	450 patron (80 jarıwshı)
Ápiwayı ásker	pulemyotshı	1	RPK yaki PK	2000 patron
Ápiwayı ásker	atıwshı (atıwshı-sapyor)	1	AKM yaki AK-74	450 patron (80 jarıwshı)
Ápiwayı ásker	mexanik-shofyor	1	AKS-74U	450 patron (80 jarıwshı)
Ápiwayı ásker	nıshanǵa aliwshı	1	AKS-74U	450 patron (80 jarıwshı)
Ápiwayı ásker	mergen	1	SVD	100 patron

Este saqlan!

Jawıngerlik imkaniyatlar – bólimshe bólimaleriniń ornatılǵan belgili waqt ishinde anıq waziyapanı orınlay alıw imkanın xarakterlewshi san hám sıpat kórsetkishleri.

Jawıngerlik imkaniyatlar jeke quramınıń sanı, onıń jawıngerlik tayarlıq dárejesi, ruwxıy halatı, qural-jaraq hám jawıngerlik texnikasınıń halatı, komandırlerdiń oqımlıslılığı hám bólimalshelerdi basqarıw sheberligi, bólimalshelerdiń shólkemlestiriwshilik dúzilisi, olardıń materiallıq qurallar menen támiyinlengen dárejesine baylanıslı. Jawıngerlik imkaniyatqa dushpan tárepiniń qarsı háreketleri, ornınıń sharayatları, hawa rayınıń jaǵdayı, sutkasınıń waqtı sezilerli tásir kórsetedi. Jawıngerlik topardıń jawıngerlik imkaniyatları onıń oq atıw hám monyovrlew imkaniyatları menen xarakterlenedi.

Hújim hám qorǵanıwda jawıngerlik topar motoatqısh vzvod quramında háreket etedi, razvedkada bolsa gárezsiz háreketlenedi. Jawıngerlik waziyapa, ornınıń xarakteri hám jaǵdayınıń basqa sharayatlardan kelip shıǵıp, motoatqısh jawıngerlik topar BMP (BTR)da, piyada, geyde bolsa tankte desant jaǵdayında háreket etiwi múmkin.

Jawıngerlik topar dushpannıń tankleri hám bronlı mashinaları, tómenlep uship atırǵan samolyot hám vertolyotları menen gúrese aladı, dushpannıń oq atıw quralları hám janlı kúshlerin joq ete aladı. Jawıngerlik topar hújimde dushpannıń bir tanki, bronetransportyorı hám birneshe áscherin, qorǵanıwda bolsa eki tanki, eki bronetransportyorı hám 20 – 25 áscherin joq ete aladı.

Zárúr!

- **Jawıngerlik tártip** – jawıngerlik topardıń sawash alıp barıw ushin saplanıwı.
- **Júriw tártibi** – jawıngerlik topardıń piyada háreket etkende háreketleniw usılın kolonnaǵa dúziliwi. Ol jawıngerlik topardıń tez háreket ete alıwı, texnika menen jawıngerlik tártipke óte alıwı hám quram kúshin saqlawdı támiyinlewi kerek. Jawıngerlik topardıń júriw tártibi bir yaki eki kolonnadan ibarat boladı.

Soraw hám tapsırmalar

1. Jawıngerlik topardıń quramı, qurallanıwın aytıp beriń.
2. Jawıngerlik topardıń jawıngerlik imkaniyatların aytıp beriń.
3. Jawıngerlik topardıń júriw hám jawıngerlik tártibin aytıp beriń.



06 PUQARALÍQ QORĞANÍWÍ

Puqaralıq qorǵanıwı tınıshlıq hám urıs waqtlarında ótkeriletuǵın ulıwma mámlekетlik qorǵanıw ilajlarınıń quramlıq bólimi. Ol ulıwma mámlekетlik qorǵanıw siyasatlarından biri bolıp, hárqanday ayrıqsha jaǵdaylarda puqaralardı, xalıq xojalığı tarmaqların qorǵawda, olardıń úzliksiz islewin támiyinlewde hám de qutqarıw hám tiklew jumısların orınlawda úlken áhmiyetke iye.

Puqaralıq qorǵanıwdıń puqaralardı hám de ekonomikalıq obyektlerin qorǵaw boyınsha ilajlar kompleksi tábiyyiy hám texnogen apatshılıqlardıń wayran etiwshi aqıbetlerin sezilerli dárejede páseytiwge xızmet etedi.

Puqaralıq qorǵanıwdıń wazıypaları:

- xalıqtı áskeriy háreketler alıp barıw waqtında yaki usı háreketler aqıbetinde júzege keletuǵın qáwiplerden qorǵanıw usıllarına úyretiw;
- obyektlərdi áskeriy háreketler alıp barıw waqtında yaki usı háreketler aqıbetinde júzege keletuǵın qáwiplerden qorǵaw háreketleri hám usıllarına tayarlaw;
- basqarıw, xabar beriw hám baylanıs sistemaların shólkemlestiriw, rawajlandırıw hám bárhamma tayar turıw;
- xalıq xojalığı obyektləriniń turaqlı islewin támiyinlew boyınsha ilajlar kompleksin ótkeriw;
- xalıqtı, materiallıq hám mádeniy baylıqlardı qáwipsiz orınlarga evakuaciya etiw;
- puqaralıq qorǵanıwı áskeriy dúzilmeleriniń tayar turıwın támiyinlew;
- xalıqtı ulıwma hám jeke qorǵanıw quralları menen támiyinlew ilajların ótkeriw;
- xalıqtıń áskeriy háreketler alıp barıw waqtındaǵı yaki usı háreketlerdiń aqıbetindegi turmıs xızmetin támiyinlew;
- radiaciyalıq, ximiyalıq hám biologiyalıq jaǵday ústinen baqlaw hám laboratoriya baqlawın alıp barıw;
- qutqarıw hám basqa keshiktirip bolmaytuǵın jumıslardı ótkeriw;
- áskeriy háreketler alıp barıw waqtında yaki usı háreketler aqıbetinde zıyan kórgen aymaqlarda jámáátlik tártibin jolǵa qoyıw hám saqlap turıw.
- xalıqtı hám aymaqlardı qorǵaw boyınsha basqa ilajlardı ámelge asırıw.

VI. 1. AYRÍQSHA JAĞDAYLAR TÚSINIGI.

ÓZBEKSTAN RESPUBLIKASI AYMAĞÍNDA JÚZ BERIW ITIMALÍ BOLĞAN TÁBIYYIY XARAKTERDEGI AYRÍQSHA JAĞDAYLAR

1-shınığıw. Ayrıqsha jaǵdaylar túsinigi. Jer silkiniw, kóshkiler, suw tasqını, sel, qar kóshiwi, kúshli samal hám basqalar. Jaqınlasıp kiyatırǵan qáwiptiń belgileri

Ózbekstan Respublikası Ministrler Kabinetiniń 1998-jıl 27-oktyabrde “Texnogen, tábiyyiy hám ekologiyalıq tástegi ayrıqsha jaǵdaylardıń klassifikasiyası haqqında”ǵı 455-sanlı Qararı qabillanǵan. Usı qararǵa muwapiq, ayrıqsha jaǵdaylar júzege keliw sebeplerine baylanıslı texnogen, tábiyyiy hám ekologiyalıq tástegi ayrıqsha jaǵdaylarga klassifikasiyalanadı. Usı jaǵdaylar ziyan kórgen adamlar sanı, materiallıq ziyanlar muǵdarı hám kólemine qarap lokal, jergilikli, respublika hám transshegaralıq túrlerge bólinedi.

Oqıw jumısı nátiyjeleri:

- Jer silkiniw, kóshkiler, suw tasqını, sel, qar kóshiwi, kúshli samal hám basqa sóğan uqsas apatlardı sıpatlaydı.
- Jaqınlasıp kiyatırǵan qáwip belgilerin biledi.



Bilesiz be?

Júzege keliwi mümkin bolǵan ayrıqsha jaǵdaylaraǵa neler kiredi?

Ayrıqsha jaǵdaylar

texnogen
tástegi

tábiyyiy tástegi

ekologiyalıq
tástegi

Tayanış sózler:

Ayrıqsha jaǵday – anıq bir aymaqta qáwip, ólim, tábiyyiy yaki ekologiyalıq apatlар, sonday-aq, ulıwma juqpalı kesellikler sebepli adamlardıń normal turmıs xızmetiniń buzılıwı

Puqaralıq qorǵanıwı – tınıshlıq hám urıs waqtlarında ótkeriletuǵın ulıwma mámlekетlik qorǵaw ilajlarınıń quramlıq bólimi.

Tábiyyiy apat – birden, kútilmegende júz beretuǵın, ólim aqıbetlerine, yaǵníy adamlar, awıl xojalığı haywanları hám ósimlikleriniń nabıt bolıwına, imarat hám qurılıslardıń wayran bolıwına, materiallıq baylıqlardıń nabıt bolıwına alıp keliwshi tábiyyiy kúshlerdiń hár túrli kórinislerde kóriniwi.

Este saqlań!

Baxıtsız hádiyse dep hár túrli tábiyyiy hám texnogen tústegi hádiyselerdiń nátiyjesinde tiri álemge tásir etiwshi sebeplerge aytıladı.



Jer silkiniw – jer qabıǵınıń ishki bólimesinde júz beretuǵın úzilis, sıniw, jılısw sıyaqlı proceslerdiń tásirinde júz beretuǵın silkiniwler. Jer silkiniw kishi 10 yaki 12 ballı seysmikalıq shkala járdeminde aniqlanadı.



Suw tasqını – dárya, kól, suw saqlaǵışh yaki teńiz qáddiniń kóteriliwi nátiyjesinde qurǵaqlıq jerleriniń waqıtshaliq suw astında qalıwı.



Sel – taw dáryaları ańǵarlarında tosattan payda bolıwshı suw, qum, ılay, maydalangan tas, tas hám taw jınısları bóleklerinen ibarat aǵım.



Qar kóshkisi – tawdan tómenge jılısıp atırǵan qar massası. Tawda qar tosattan kóshedi. Bunday jaǵday qardıń astıngı bólimi óziniń awırılıǵın uslap tura almay qalǵanda yaki temperatura 0°C dárejege jetkende júz beredi.



Kúshli samal – úlken kólemdegi gazlar aǵımı. Jerde samal massiv hawa háreketlerinde kórinedi. Samallar kólemi, tezligi, sebepshi kúshleri, poyaslar hám nátiyjelerine qaray túrlerge bólinedi.

Jaqınlasıp kiyatırǵan tábiyyiy apatshılıq belgileri

Nóser jawın quywı, temperaturanıń birden kóteriliwi sel keliwiniń birinshi belgilerinen esaplanadı. Sel kóship kiyatırǵan taslardıń urılıwındaǵı lárze, dáryalardaǵı suw qáddiniń keskin artıwı sel aǵımınıń tikkeley jaqınlasiwı haqqında eskertedi.

Taw hám tóbelik janbawırları ústinde basqa ápiwayı ózgerislerdiń payda bolıwı, jer massasınıń hár túrlı formadaǵı úyımları hám ashılǵan jariqlarınıń payda bolıwı, taw janbawırlarına jaqın imaratlardıń diywallarında jariqlardıń payda bolıwı kóshki jaqınlasıp kiyatırǵanınıń belgileri esaplanadı.

Jer silkiniwi múmkin bolǵan waqıtta geodeziya reperleri kóteriliwi múmkin, jer astı suwları quramınıń fizika-ximiyalıq parametrleri ózgeredi. Bunnan tısqarı, jer silkiniwi júz beriwi kútilgen jerde dáslep bolmaǵan gaz iyisi payda boladı, úy haywanları hám quslar tınıshsızlanadı.

Soraw hám tapsırmalar

1. Puqaralıq qorǵanıwınıń wazıypaları nelerden ibarat?
2. Tábiyyiy apatshılıq dep nege aytıladı?
3. Ayrıqsha jaǵdaylar qalay klassifikasiyalanadı?
4. Sizler jasap atırǵan aymaqtı qanday texnogen tústegi ayrıqsha jaǵdaylar júz beriwi múmkin?

VI.2. ÓZBEKSTAN AYMAĞÍNDA JÚZEGER KELIWI MÚMKIN BOLĞAN TEXNOGEN HÁM TÁBIYYÝ TÚSTEGI AYRÍQSHA JAĞDAYLARDA XALÍQTÍN HÁREKETLERİ

1-shıníğıw. Teoriyalıq. Ayrıqsha júzege keletuǵın epidemiologıyalıq, epizootikalıq hám epifitotikalıq jaǵdaylar. Karantin hám pandemiya

Oqıw jumısı nátiyjeleri:

- Ayrıqsha júzege keletuǵın epidemiologıyalıq, epizootikalıq hám epifitotikalıq jaǵdaylardı sıpatlay aladı.
- Karantin hám pandemiyanı túsinedi.
- Jaqınlasıp kiyatırǵan qáwipten derek beriwshi belgilerdi biledi.



Tayanish sózler:

tábiyyiy tústegi ayrıqsha jaǵdaylar, epidemiologıyalıq jaǵday, epizootikalıq jaǵday, epifitotikalıq jaǵday, pandemiya, karantin.

Tábiyyiy tústegi ayrıqsha jaǵdaylardıń kelip shıǵıwinıń tiykarǵı sebebi tábiyyiy apatshılıqlar. *Tábiyyiy* apatshılıq degende, tosattan júz beretuǵın, qayǵılı aqıbetlerge, yaǵníy adamlar, awıl xojalıǵı, haywan hám ósimliklerdiń nabıt bolıwına, imarat hám qurılıslardıń wayran bolıwına alıp keletuǵın tábiyyiy kúshlerdiń hár túrli kórinislerde kóriniwine aytıladı.

Bilesiz be?

Tábiyyiy tústegi ayrıqsha jaǵdaylar haqqında nelerdi ayta alasız?

Tábiyyiy apatshılıqlar, ádette kútilmegende júz beredi hám qısqa waqıt ishinde úlken maydandı, turaq jay hám kommunikaciyalardı wayran etedi, ózinen keyin ashlıq hám keselliklerdi keltirip shıgaradı. Tábiyyiy apatshılıqlardıń kelip shıǵıwinıa klimat hádiyseleri, geomorfologıyalıq procesler, biologıyalıq faktorlar yaki keńisliktegi hádiyseler sebep boladı.

Tábiyyiy apatshılıqlar bir-birine baylanıssız yaki bir-biri menen baylanısqan jaǵdayda júz berowi, birewi ekinhisin keltirip shıgarıwı mümkin.

Tábiyyiy apatshılıqlar ózleriniń ólshemleri hám de dawamlılığınıń hár túrli bolıwı menen ayrıqshalanadı – birneshe sekund hám minuttan (jer silkiwi, qar kóshkileri) birneshe saat (seller), kún (kóshki) yaki ayǵa shekem (suw tasqını) dawam etiwi mümkin.

Este saqlan!

Xalıqtı hám de ekonomika obyektlərin tábiyyiy apatlardan qorǵawdını nátiyjeli sisteməsin shólkemlestiriw, respublikada tábiyyiy hám texnogen tústegi ayrıqsha jaǵdaylardıń aldın alıw hám olardıń aqibetlerin saplastırıw maqsetinde Ózbekstan Respublikası Prezidentiniń 1996-jıl 4-marttagı “Ózbekstan Ayriqsha jaǵdaylar ministrligin shólkemlestiriw haqqında”ǵı pármanına muwapıw Ózbekstan Ayriqsha jaǵdaylar ministrligi shólkemlestirilgen.

Tábiyyiy tústegi ayrıqsha jaǵdaylar

geologiyalıq
qáwipli hádiyseler

gidrometeorologiyalıq
qáwipli hádiyseler

ayriqsha
epidemiologiyalıq,
epizootikalıq hám
epifitotikalıq jaǵdaylar

Este saqlan!

Geologiyalıq qáwipli hádiyselerge jer silkiniwler, jer kóshiwleri, taw jemiriliwleri sıyaqlı geologiyalıq hádiyseler kiredi.



Topıraq kóshiwi – taw hám tóbelik janbawırlarında úlken kólemde artıqsha ıgallıqqa iye bolğan topıraq massasınıń awırlıq kúshiniń tásiri astında tosattan jılısıw. Kóshiwler óz jolındagi barlıq janzatlardı sıpırıp ketedi, eginlerdi, imarat hám qurılmalardı jollardı joq etedi, dárya ańgaraların tosıp qoyadı.

Qıyalıqlar tikliginiń artıp ketiwi, olar tiykarınıń dárya suwları tárepinen juwıp ketiliwi, topıraq jınısiniń artıqsha ıgallanıwı sıyaqlı faktorlar topıraq kóshkisiniń tábiyyiy sebeplerine kiredi.

Jemiriliw – tik túsken jarlıq hám tav janbawırlarında, tiykarınan, samal ushırıp ketiwi (unıraw), jer ústi hám jer astı háreketi tásirinde tav jınıslarınıń bosasıwı esabınan úlken massalar hám tav jınıslarınıń qulap, awdarılıp túsiwi *jemiriliw* dep ataladı.

Jemiriliwdiń tiykarǵı sebebi – awırlıq kúshiniń jılistırıwshı kúshi menen topıraqtı uslap turıwshı kúshi (tırnalıw) arasındaǵı teń salmaqlıqtıń buzılıwı.



Este saqlań!

Gidrometeorologıyalıq qáwipli hádiyselerge suw tasqınları, sel, dawıl, quyın, topıraq hám qar kóshkileri sıyaqlı gidrometeorologıyalıq hádiyseler kiredi.

Dawıl – (tayfun) qattı boran bolıp, onıń shetlerinde samaldıń tezligi 30 m/s tı qurayıdı. Dawıl arqa yarım sharda saat tiline keri, qubla yarım sharda bolsa saat tilleri boyınsıha esedi. Ol 120 km/s tezlik penen háreketlenedi.

Dawıl waqtında aldınnan tayarlap qoyılǵan pana jerlerde yaki jer tólelerde panalaǵan maqul. Eger tábiyyiy apat waqtında adam imarat ishinde qalıp qoysa, ol jaǵdayda bólmeniń ortańǵı bólimi, jollar, imarattıń birinshi qabatında jasırınıw zárür.



Quyın – (tarnada) – diametri birneshe on metrden júz metrge jetetuǵın aylanıwshı hawa baǵanası. Quyın quyın bultınan uzın tumsıq kórinisinde jer betine shekem túsedi. Hawa baǵanası saat tilleri háreketine keri bağdarda 100 m/s tan úlkenirek tezlikte aylanadı.

Bul úlken hawa iyimi ishinde basım bárhamma tómen, sol sebepli, ol jerje samal kótere alıwı mümkin bolǵan barlıq zatlar sorıp alınadı hám spiral boyınsıha joqarıǵa kóteriledi.



Juqpalı kesellikler payda bolıwı hám tarqalıwı qáwitı kúsheyttiriwshi faktorlar:

- xalıqtıń tıǵızlıǵı;
- xalıqtıń kóship júriwi;
- bar kommunikaciya tarmaqlarınıń buzılıwı;
- jámiyet densawlıqtı saqlaw baǵdarlamalarınıń orınlaniwınıń toqtap qalıwı.

Epidemiologiya juqpalı keselliklerdiń payda bolıwı, rawajlanıwı hám xalıq arasında tarqalıw ózgeshelikleri hám de nızamlıqların úyrenip, juqpalı keselliklerge qarsı gúresiw shara-ilajların islep shıǵadı hám olardı ámelge asırıwdı támiyinleydi. *Epidemiologyalıq jaǵdaylarga* adamlardıń arasında ushırasatuǵın júdá qáipli juqpalı kesellikler (oba, xolera, sariawırıw hám t. b.), zoonos infekciyalar (sibir) jarası, qutırıw hám b.), viruslı infekciyalardıń (AIJS hám anıqlanbaǵan etiologiya kesellikleri) tarqalıwı kiredi.

Karantin – juqpalı keselliklerdiń tarqalıwınıń aldın alıw hám ziyanlanıw oshaǵın birotala tolıq joq etiwge arnalǵan qatań izolyaciyalıq sheklew ilajlarınıń sistemasi.

Pandemiya – epidemiyalıq keselliktiń bir mámleket, birneshe mámleket, materik yaki pútkıl dýnya boylap birden tarqalıwı. Buǵan hámmege belgili koronavirus keselligi (COVID-19)n misal etiwge boladı.

Epizootiya – anıq bir aymaqta kóp túrdegi, awı́l haywanları arasında juqpalı keselliktiń belgilenetuǵın dárejeden bırqansha úlken dárejede tarqalıwı.

Epizootikalıq jaǵdaylar. Haywanlardıń juqpalı kesellikleriniń tarqalıwı epizootiya, panzootiya hám enzootiya formasında júz beredi.

Epifitotiya – awı́l xojalıǵı eginleriniń massalıq nabıt bolıwı hám ónimdarlıqtıń tómenlewi menen ótiwshi mákan zamanda rawajlanıwshı keselliktiń tarqalıwı hám de ósimliktiń ziyankesleri sanınıń keskin kóbiyiwi.

Epifitotikalıq jaǵdaylarga ósimliklerdiń massalıq nabıt bolıwı kiredi. Ósimliklerdiń keselligi – ortalıqtıń qolaysız sharayatları tásirinde ósimliklerdiń ónimdarlığınıń tómenlewi yaki nabıt bolıwına alıp keliwshi, kletkalar, ósimlik organları hám pútkıl ósimliktegi normadaǵı zatlar almasıwınıń buzılıwı.

Ayriqsha jaǵdaylarda xalıqtıń háreketleri

Jer silkiniw waqtında:

- albıramaw, ózin qolǵa alıw;
- tez úyden sırttaǵı ashıqlıqqqa shıǵıw;
- joqarı qabatlarda bólmeniń qáwipsiz jerlerin iyelew, esiki ashıp, esikiń boslıǵı yaki bólmeniń mýyeshinde turıw; tereze hám qáwipli predmetlerden uzaǵıraq aralıq saqlaw;
- imarattıń besinshi qabatınan joqarıda lift arqalı háreket etpew;
- biyik imarat, elektr jetkerip beriw tarmaǵı, kópirlerden uzaǵıraq aralıq saqlaw;
- mashinanı qáwipsiz jerge toqtatıw, esiklerin ashıp, silkiniwler toqtaǵan ǵa shekem kútip turıw.

Qar kóshiwi waqtında:

- kóshki baslanıp atırǵan bolsa, tez qáwipsiz jerde yaki shıǵıp turǵan jar tas artında saqlanıw;
 - kóshki basıp qalsa, awız-murındı qol menen jabıw, kóshki sırtına shıǵıp alıwǵa háreket etiw hám shıǵıp alıwǵa urınıw;
- kóshki toqtaǵanda bet hám kókirek átirapında mýmkinshiligi bolǵansha boslıq payda etiw.

Suw tasqınında:

- baylanıs quralları arqalı berilip atırǵan jaǵday boyınsha xabardı tıńlaw hám komissiya talapların orınlaw;
- gaz, elektr hám suwdı óshiriw, pul hám hújjetlerdi joqarıǵa (tóbege) alıp shıǵıw, esik hám terezelerdi jabıw; haywanlardı bosatıp jiberiw;
- shólkemlestiriwshilik evakuaciya bolmasa, járdem jetip kelgenge shekem yaki suw páseygenge shek, úyler tóbesi yaki biyik terekler ústine shıǵıp alıw, qáwip signalın úzliksiz berip turıw;
- qutqarıwshılar jetip kelgende olardıń kórsetpelerin sózsiz orınlaw hám olardıń júziw qurallarına ótip alıw.

Kúshli samallarda:

- úydiń esik hám terezelerin jabıw, gaz elektr hám suwdı támiynattan ajıratıp qoyıw;
- zárúrlik bolmasa sırtqa shıqpaw, mýmkinshiligi bolǵanınsha tereńirek bólmeleerde bolıw;
- kúshli samal waqtında kóshedegi jeńil qurılǵan imaratlar, elektr jetkerip beriw tarmaqlarınan uzaǵıraq bolıw, ushıp atırǵan sınıq bóleklerden qorǵanıw ushın qorǵaw wazıypasın orınlawshı hár túrli buyımlardan paydalaniw.

Soraw hám tapsırmalar

1. Tábiyyiy tústegi ayrıqsha jaǵdaylardıń júzege keliwi sebeplerin aytıp beriń.
2. Siz jasap turǵan aymaqta qanday tábiyyiy apatlar júz beriwi mümkin?
3. Tábiyyiy tústegi ayrıqsha jaǵdaylar júz bergende durıs háreketleniw qaǵıydarın aytıp beriń.

2-shınıǵıw. Teoriyalıq. Texnogen. Ózgeshelikli ayrıqsha jaǵdaylardıń túsiniǵi. Olardıń júz beriwig sebepleri

Oqıw jumısı nátiyjeleri:

- Texnogen ózgeshelikli ayrıqsha jaǵdaylardıń sıpatlay aladı.
- Kúshli tásir etiwshi ziyanlı zatlar (KTEZZ)dı biledi.
- Texnogen ózgeshelikli ayrıqsha jaǵdaylar júz bergende durıs háreket ete aladı.



Bilesiz be?

Texnogen tústegi ayrıqsha jaǵdaylardıń adamnıń xızmeti menen qanday baylanıslı tárepleri bar?

Este saqlanı!

Baxıtsızlıq (avariya) – mashina hám mexanizmler, stanok hám qurılmalar, kúsh támiynatı sistemaları, transport quralları, imarat hám qurılmalardıń buzılıwi hám islemey qalıwi. Olardıń keltirip shıgarǵan shıǵın obyektlər ushın ayrıqsha bolmaydı, adamnıń ólimine alıp kelmeydi.

Ólim (katastrofa) – úlken avariya jaǵdayı. Ol obyekt ushın ayrıqsha jaǵdaydı keltirip shıgaradı, kóplegen adamlardıń ólimine alıp keledi.

Texnogen tústegi ayrıqsha jaǵdaylar



Transport avariyaları hám ólim. Bularǵa ekipaj aǵzaları hám jolawshılardıń ólimine, transport qurallarınıń tolıq bólekleniwine yaki qattı jaraqatlanıwına alıp keletugın aviaólimler, temir jol transportındaǵı avariya hám ólimler, metropoliten bändirgileri hám tunnellerdegi

avariyalar hám órtler, adamlardıń ólimi hám órtlerge, sonday-aq, kúshli tásir etiwshi zárúrli zatlardıń tarqalıp ketiwine alıp keletugın avtiyaları kiredi.



Ximiyalıq qáwipli obyektlere degi avariylar.

Bularǵa qorshaǵan ortalıqqa kúshli tásir etiwshi zárúrli zatlardıń tarqalıp ketiwine, adam, haywan hám ósimliklerdiń nabıt bolıwına alıp keliwshi avariya, jarılıw hám órtler kiredi. Oqıw orınları jaylasqan yaki xalıqtıń jasaw orınları janında jaylasqan hár túrli óndiris

kárxanalarında ximiyalıq záhárli zatlар qollanılıwı mümkin. Olarda hár túrli kewilsiz hádiyseler hám sebepler arqalı óndiristiń baxıtsızlıqları, hátte ólim júz beriwi, nátiyjede adamlardıń óliwi, materiallıq baylıqlar joq etiliwi mümkin.



Órt-jarılıw qáwpi bar bolǵan obyektlere degi avariylar.

Bularǵa ańsat jarılatugın, ańsat janıp ketetuǵın zatlар hám materiallar qollanılatugın yaki saqlanatuǵın obyektlere degi avariylar, jarılıw hám órtler, sonday-aq, kómır shaxtalarındaǵı, kán-ruda sanaatındaǵı gaz hám shań jarılıwı menen baylanıslı avariylar, órtler hám jınıslardıń qoparılıwı kiredi.

Órt hám jarılıwlar. Órt baqlawsızjanıw procesi bolıp, imarat hám konstrukciyalardıń ziyanlanıwı, kóbinese bolsa adam ólimi menen birge ótedi. Órtler jergilikli (lokal), iri kólemlı hám qayǵılı órtlerge bólinedi.

Jergilikli órtlerge turaq jay, kárxana, shólkem, mákemelerdiń óz aldına imaratlarında júz beretuǵın órtler kiredi. Olardı bir yaki birneshe saat dawamında óshiriwge boladı.

Iri kólemlı órtler birneshe úy, kárxanalardıń birneshe cexı, burǵılaw imaratları, neft skladlarına úlken materiallıq ziyan tiygizedi. Bunday órtlerdi birneshe sutka dawamında kóplegen texnikalıq qurallar járdeminde óshiriwge boladı.

Qayǵılı órtlerge kárxana yaki transporttaǵı órtler kiredi. Olardıń nátiyjesinde kóplegen adamlar qaytıs boladı.

Órttiń jaraqatlawshı faktorları:

- ashıq jalın hám ushqınlar, hawanıń, átiraptaǵı buyım hám basqalardıń joqarı temperaturası;
- janıw ónimleriniń zárúrligi;
- tútin hám onıń menen baylanıslı kórinistiń shegaralandıǵılıǵı;

- kislordtuń tómen koncentraciyası;
- imarat hám konstrukciyalardıń qulap túsiwi hám wayran bolıwı;
- jarılıwlar.

Jarılıwlar júdá qısqa waqıtlı ximiyalıq reakciya bolıp, sheklengen kólemde úlken muğdardaǵı energiyanıń bólünip shıǵıwı menen xarakterlenedi.



Jarılıwǵa jarılıwshı zatlardı saqlawda qáwipsizlik qaǵıydarınıń buzılıwı, ushiwshı zatlar salıńǵan ıdislardıń qızıwı, gazlerdiń shıǵıp ketiwi, ushiwshı zatlar aerozolları, shań-hawa aralaspasınıń payda bolıwı, jarılıwshı zatlardıń óz-ózinen jemiriliwi, qoparıwshılıq hám terrorshılıq háreketleri sebep boladı.

Jarılıwlardıń tiykarǵı jaraqatlawshı faktorları:

- *mekanikalıq (dinamikalıq)*: jarılıw tolqını, imaratlardıń wayran bolǵan elementleri menen basıp qalıwı;
- *ushiwshań zatlardıń janıwshı aralaspası*. Onıń tarqalıw zonasında dárhال kislород sarplanadı, temperatura 6000°C shekem kóteriledi, jarılıw tolqını qáliplesedi. Jarılawlar suw gidrantı yaki órt óshirgishlerdiń járdeminde óshiriledi.

Energetika hám kommunallıq sistemalardaǵı avariylar. Bularǵa xalıqtıń turmışlıq xızmetiniń buzılıwına, enerjiya támiynatsız qalıwǵa alıp keletuǵın GES, GRES, IES lerdegi ıssılıq oraylarındaǵı, enerjiya támiynatı obyektlерindegi, gaz trubaları, suw trubaları hám basqa kommunallıq obyektlерdegi avariylar kiredi.



Sociallıq bağdardaǵı obyektlər, üy-jay sektorı imaratlari, konstrukciyalarınıń tosattan buzılıwi. Bularǵa tez avariya-qutqarıw jumısların talap etetuǵın, adamlardıń ólimi menen baylanıslı bolǵan mektep, emlewxana, kinoteatr sıyaqlı imaratlardaǵı buzılıw órt hám gaz jarılıwlari kiredi.

Radioaktiv hám basqa qáwipli hám de ekologiyalyq jaqtan ziyanlı zatlardan paydalaniw yaki olardi saqlaw menen baylanıslı avariyalar. Bularǵa radioaktiv zatlardan paydalınılatuǵın obyekterdegi avariyalar, radioaktiv zatlardı tasıw waqtındaǵı avariyalar, radioizotop zatlardıń joq etiliwi kiredi.

Gidrotexnikaliq katastrofa hám avariyalar. Bularǵa suw saqlaǵışlarındaǵı, dárya hám kanallardaǵı buzılıwlар hám qayǵılı suw basıwlari kiredi.



Kúshli tásir etiwshi záhárli zatlar

Ayırımlar kárخanalarda kúshli tásir etiwshi záhárli zatlar islep shıǵarıldı. Óndiris baxıtsızlıqları, tábiyyiy apatlар hám basqa sebepler arqalı kúshli tásir etiwshi záhárli zatlar (KTEZZ) tógilip (ağıp) ketiwi mümkin. Bunda jay hám hawaniń záhárleniwi nátiyjesinde záhárli bult payda bolıp, jaqın jerde jaylasqan oqıw orınları hám xalıqqa qáwip saladı.

Kúshli tásir etiwshi záhárli zatlardıń qatarına ammiak, xlor, fторlı vodorod, xlorlı vodorod, kúkirtli vodorod, azot oksidi, úsh xlorlı fosfor hám basqalardı qosıwǵa boladı.

Óndiriste júz beretuǵın texnogen tústegi ayriqsha hádiyselerdiń sebepleri tómendegilerden ibarat:

- bassı hám xızmetkerlerdiń juwakersizligi;
- qáwipsizlik qaǵıydalarınıń buzılıwi;
- ásbap-úskenelerdiń tozıwi, óz waqtında ońlanbawı hám jańaları menen almastırılmawi;
- ásbap-úskenelerdiń durıs emes qurılıwi.

Soraw hám tapsırmalar

1. Texnogen tústegi ayriqsha jaǵdaylardıń júz beriwine neler sebep boladı?
2. Tábiyyiy hám texnogen tústegi ayriqsha jaǵdaylar arasındaǵı ayırmashılıqlardı salıstırıń.
3. Kúshli tásir etiwshi záhárli zatlardıń adamǵa tásir etiwshi sebeplerin sanap beriń.
4. Texnogen tústegi ayriqsha jaǵdaylarda háreket etiw boyınsha usınıslarǵa túsinik beriń.

Epidemiologyalıq, epizootikalıq hám epifitotikalıq jaǵdaylar

Texnogen ózgeshelikli ayriqsha jaǵdaylar

VI.3. ǵALABA QÍRGÍN QURALLARÍ HÁM OLARDAN XALÍQTÍ QORĞAW

1-shiniğıw. Teoriyalıq. Yadrolıq qural. Yadrolıq ziyanlanıw oshağı. Termoyadro quralı. Neytron bombası. Ximiyalıq qural

Ilim hám texnika rawajlanıwı menen radiaktiv zatlar ǵalaba qırğıń quralı hám energiya deregi sıpatında (atom elektr stanciyaları, suw astı kemelerinde) qollanıla basladı. Dushpan tárepinen yadrolıq qural qollanılğanda yamasa atom elektr stanciyalarında hár túrli apatshılıqlar júz bergende, adamlar hám haywanlardıń tirishilige qáwip salıwshı ótip-kirip bariwshı radiaciya hám orınlardıń radioaktiv záhárleniwi júz beredi.

Bilesiz be?

Mámleket hám adamlarǵa ǵalaba túrde tásir etiwshi qırğıń quralları haqqında nelerdi bilesiz?

Oqıw jumısı nátiyjeleri:

- Yadrolıq qural hám onıń jaraqatlawshı faktorların sıpatlay aladı.
- Termoyadro quralı hám neytron bombasın tanıydı.
- Ximiyalıq qural hám záhárlewshı zatlardı aytıp beredi.



Tayanışh sózler:

ǵalaba qırğıń quralı, radioaktiv zatlar, yadrolıq qural, termoyadro quralı, neytron bombası, radionuklidler.

Ekinshi jáhán urısı tek ǵana óziniń kólemi, urıs sebepli qaytıs bolǵan adamlar sanı hám urıs qaldırǵan materiallıq hám ruwxıy ziyanlar menen emes, al onda ǵalabaliq qırğıń quralınan biri – yadrolıq qural qollanılǵanı menen de adamzat yadında qaldı.

ǵalaba qırğıń qural dep, salıstırǵanda qısqa waqıt ishinde úlken aymaqlarda adamlar hám haywanlardıń ulıwma ólimine, imarat hám qurılmalardıń wayran bolıwına, juqpalı keselliliklerdiń tarqalıwına alıp keletuǵın quralǵa aytiladi.

Ádette, ǵalaba qırğıń quralına *yadrolıq*, *ximiyalıq* hám *bakteriyalıq* qurallar kiredi. Házirgi waqıtta dýnyanıń ayırım mámleketlerinde lazerli qural, geofizikalıq qural, ozon quralı, klimat quralı siyaqlı qurallar jaratılıw basqıshında turıptı. Bul qurallar da

soń ǵalaba qırǵın quralları qatarına qosılıwı mümkin. ǵalaba qırǵın qurallarınıń eń jası hám qúdretlisi (wayranlawshı) *yadrolıq* quralı esaplanadı.

Yadrolıq qural – ishki yadro energiyası tiykarında jarılıp tásir etetuǵın ǵalaba qırǵın quralı. Ol ózinde hár túrli yadrolıq qural-jaraq (raketa, bomba, snaryad)lardı, olardı basqarıw hám de nishanǵa jetkeriw quralların jámleydi.




Yadrolıq qural qollanǵan jerge *yadrolıq záhárleniw oshaǵı* dep aytıladı. Yadro zaryadı jarılǵanda, millionnan bir bólümde júdá úlken muǵdarda energiya ajıralıp shıǵadı hám ol jerde temperatura birneshe million gradusqa, maksimal basım bolsa milliard atmosferağa jetedi. Joqarı temperatura hám joqarı basım qúdretli soqqı tolqını hám jaqtılıq nurlanıwın keltirip shıǵaradı. Sonıń menen birge neytron hám gamma nurlarınan ibarat ótip-kirip bariwshı radiaciya tarqaladı. Radiaciyanıń tarqalıwı 10 – 15 sekund dawam etedi. Yadro jarılıwı nátiyjesinde payda bolǵan bult yadro jarılıwı ónimlerin átirapqa tarqatadı, yaǵníy bunda jerlerdiń radioaktiv zatlar menen záhárleniwi júz beredi.

Este saqlań!

Jer betinen 1 m biyiklikte ólshengen doza quwatına *radiaciya dárejesi* dep ataladı. Nurlanıw dárejesi dozimetriyalıq ásbaplar járdeminde ólshenedi. Radiaciyanıń ólshew birligi – rentgen.


Rentgen (R) – gamma nurlanıwınıń muǵdarı. Ol 1 cm^3 qurǵaq hawada 0°C hám basım 760 mm sınap baǵanasına teń bolǵanda $2,082 \times 10^9$ jup ionlardı payda etedi.

Soqqılı tolqın – yadro jarılıwınıń tiykarǵı jaraqatlawshı faktori. Júdá kóp imarat hám qurılmalardıń wayran boliwı, adamlardıń jaraqatlanıwı soqqı tolqınıńıń úlesine tuwrı keledi. Ol jarılıw orayınan tórt tárepke dawıs tezliginen de joqarı tezlikte tarqalıwshı júdá úlken basımda qısilǵan hawa qatlamı (zonasi) esaplanadı. Qısilǵan hawa zonasınıńıń aldingı tárepine *soqqılı tolqinnıń frontı* delinedi. Soqqılı tolqınıńıń jaraqatlawshı tásiri artıqsha basımnıńıń muǵdarı menen xarakterlenedı.




Artıqsha basım – soqqılı tolqınnıń fronttaǵı maksimal basım hám tolqın frontı alındıǵı normal atmosfera basımı arasındaǵı ayırmashılıq. Artıqsha basım kv.metre Nyutonda (N/m^2) ólshenedi.

Nurlanıw – ultrafiolet, kórinetuǵın hám infraqızıl nurlardan ibarat nurlanıw enerjiya aǵımı. Onıń deregi – jarılıwdı payda bolatuǵın jalınlı shar. Jaqtılıq nurlanıwı sekund ishinde tarqaladı hám jarılıw quwatına baylanıslı 10–20 sekundqa shekem dawam etiwi mümkin. Ol terini kúydiredi, kóriw organlarının jaraqatlawı hám qurǵaq zatlardı jandırıp jiberiwi mümkin. Tiniq emes (saya beretuǵın) hárqanday zat onnan qorǵay aladı hám kúyiwdıń aldın aladı.




Ótiwshi radiaciya – gamma nurlar hám neytronlar aǵımı. Ol 10 – 15 sekund dawam etedi. Gamma nurlar hám neytronlar tiri toqımalardan ótip atırıp, kletka quramına kiriwshi molekulalardı ionlastırıdı. Ionlasıw nátiyjesinde organizmde nurlanıw keselligin rawajlandırıwshı hám ayırm aǵzalar funkciyalarınıń buzılıwına alıp keliwshi biologiyalıq process júz beredi. Yadro jarılıwı energiyasınıń 5%ı ótip-kirip bariwshı radiaciyaǵa sarplanadı.



Este saqlan!

Nurlanıwlar qorshap turğan ortalıq materiallarının óter eken, onıń intensivligi páseyip baradı. Máselen, 2,8 cm li polat, 10 cm li beton, 14 cm li topıraq, 30 cm li ağash gamma-nurlanıw intensivligin 2 ese páseyttiredi. Ashıq hám jabıq uralar ótip-kirip bariwshı radiaciya tásırın kemeyttiredi, qáwipsiz orın hám radiaciyaǵa qarsı qáwipsiz jerler onnan tolıq saqlaydı.


Jerlerdiń radioaktiv zatlar menen ziyanlanıwı yadro jarılıwı nátiyjesinde payda boladı. Bunda jarılıw energiyasınıń shama menen 10% sarplanadı.



Elektromagnitli impuls – yadro quralı jarılǵanda payda bolatuǵın qısqa dáwırılı elektromagnit tolqını. Bul qısqa elektromagnit tolqını yadrolıq qural jarılǵanda payda bolatuǵın gamma nur hám neytronların qorshap turğan ortalıq atomları menen óz ara tásirlengende payda boladı. Elektromagnitli impulsıń tásiri sebepli radioelektron hám elektrotexnikalıq apparaturalardıń ayırım bólimleri kúyedi yamasa islemy qaladı. Elektr jetkeriw hám baylanıs tarmaqları buzıladı.

Yadrolıq qural jer betinde jarılǵanında jalınlı shar jerge tiyedi. Onıń ishine puwlangan topıraq massaları sorıladı hám joqarıǵa kóteriledi. Topıraqtıń hám bóliniw massalarınıń puwları suwiǵan soń, qattı denelerge aylanadı. Nátiyjede, radioaktiv bult payda boladı. Ol kóp kilometrli biyiklikke kóteriledi hám samal bağıtında háreketlenedi. Radioaktiv denesheler bulttan jerge túsip, radioaktiv záhárleniw zonasın payda etedi. Onıń uzınlığı birneshe júz kilometrdi qurawı mümkin.

Samal bağdari



A – tómen ziyanlanıw zonası (40 – 400 R/s).

B – kúshli ziyanlanıw zonası (400 – 1200 R/s).

V – qáwipli ziyanlanıw zonası (1200 – 4000 R/s).

G – ayriqsha qáwipli ziyanlanıw zonası (4000 R/s den joqarı).

Termoyadro quralı (vodorod bombası)

Termoyadro quralı (vodorod bombası) yadrolıq quraldıń bir túri bolıp, onıń wayran etiwshi kúshi jeńil elementlerdiń awır elementlerge sintezleniwi reakciyası energiyasınan paydalaniwǵa tiykarlangan. Bunday sintezleniwde úlken muğdarda energiya ajiralıp shıǵadı. Onıń dúzilisi atom bombasınıń dúzilisinen parıq qılmayıdı, tek onıń quramına termoyadro zaryadı hám tábiyyiy Uran-238 kirgizilgen.

Vodorod bombasınıń quramı termoyadro sıpatında deyteriy hám tritiy (awır hám júda awır vodorod) den ibarat. Vodorod bombası jarılǵanda, kúshli termoyadro reakciyası júz beredi hám júdá kóp energiya (ıssılıq) bólínip shıǵadı. Vodorod bombasınıń kritik massası joq. Demek, bomba sheklenbegen muğdarda úlken bolıwı mümkin.


Neytron bomba yadrolıq quraldıń úshinshi áwladına tán. Onıń jarılıw kúshi birqansha kúshsiz esaplanadı. Bomba jarılǵanda bólínip shıqqan energiyaniń tiykarǵı bólimin neytronlar aǵımı quraydı. Neytron bomba jarılǵanda, jarılıw energiyasınıń 80% in neytron hám gamma-nurlanıw, qalǵan 20% in basqa jaraqatlawshı faktorlar quraydı. Bunda ótip-kirip bariwshı radiaciyanıń ziyanlaw zonası soqqılı tolqınnıń ziyanlaw zonasından birneshe ese úlken boladı. Bul zonada adamlar óletugıń dárejede jaraqatlanadı, biraq imarat hám texnikalar pútin qaladı.


Ximiyalıq qural – tásir etiwshi bir qatar ximiyalıq zatlardıń záhárlewshi qásiyetine tiykarlańǵan ǵalaba qırǵın quralı. Buǵan jawınger záhárlewshi zatlar hám de olardı qollanıw quralları kiredi.

Samolyotlar artınan jer tárepke sozılıp qalatuǵın qara jollar; japıraq, imarat, topıraqta payda bolıp qalǵan maylı daqlar, sonday-aq, jarılǵan bomba hám snaryadlar átirapındaǵı maylı daqlar, ósimlik japıraqları tábiyyi reńiniń ózgeriwi, adam kóz, murın, tamaqlarındaǵı ashıw, kóz qarashıǵınıń kishireyip ketiwi (mioz), kókirekte awırlıqtı seziw – bulardıń barlıǵı ximiyalıq qural qollanılganlıǵınıń belgileri esaplanadı.

Záhárlewshi zatlar sonday ximiyalıq birikpeleri, olar qollanılganda úlken maydandaǵı adam hám haywanlardı jaraqatlaydı, orınlar hám suw háwizlerin záhárleydi. Záhárlewshi zatlar menen raketalar, aviacyalıq bombalar, artilleriya snaryadları, ximiyalıq fugaslar, sonday-aq, shashatuǵın aviacyalıq ásbaplar oqlanıwı múmkin. Qollanılıp atırǵan záhárlewshi zatlar tamshı-suyıq halda, puw hám aerosol kórinisinde bolıwı múmkin.

Jawınger záhárlewshi zatlardıń klassifikasiyası





Záhárlewshi zatlardıń adam organizmine tásır etiw jolları

Ulıwma záhárlewshi zatlarga cinil kislotası hám xlorcian kiredi. Bul zatlar adamǵa tek demalıw jolları arqalı tásır etedi. Awızda temir dáminiń payda bolıwı, tamaqtıń ashıwı, bas aylanıw, qusıw, tutqanaq tutıwı, láń bolıw záhárlengenlik belgileri esaplanadı. Qorǵanıw ushın protivogazden paydalaniwdıń ózi jetkilikli.

Ashıtiwshi-küydiriwshi zatlarga CS, adamsit hám basqalar kiredi. Bul zatlar adamǵa tásır etken soń, awızda, tamaq hám kózlerde awırıw payda boladı, jas ağadı, jótel qısadı hám dem alıw qıyınlasadi.

Ximiyalıq binar quralı – ximiyalıq quraldiń bir kórinisi. Binar quralı eki záhárli emes ximiyalıq zatlardan quraladı. Sáykes keletugın záhárli zattı alıw ushın komponentler “suyıqlıq-suyıqlıq”, “suyıqlıq-qattı zat” halında bolıwı mümkin. Bul elementlerge ximiyalıq reakciyanı tezletiwshi katalizatorlar hám baslangısh komponentlerdiń turaqlılığın támiyinlep beriwshi stabilizatorlardı qosıw mümkin.

Ximiyalıq quraldiń bağdarlanǵan orıngá shekem ushıp bariwı dawamında baslangısh komponentler aralasıp ketedi hám ximiyalıq reakciyaǵa kirisip, joqarı dárejedegi záhárli zat (Vi-lks, zarin)tı payda etedi.

Soraw hám tapsırmalar

1. Radioaktiv zatlarga qaysı zatlar kiredi?
2. ǵalaba qırǵın qurallarınıń jaraqatlawshı faktorları haqqında nelerdi bilesiz?
3. ǵalaba qırǵın qurallarının qorǵanıw boyınsha qáwipsizlik qaǵıydaların úyreniw.

2-shınıǵıw. Teoriyalıq. Bakteriyalıq (biologiyalıq) qural. Karantin hám observaciya. Zamanagóy ápiwayı qırǵın quralları

Bilesiz be?

Adamlar arasında juqpalı keselliklerdi keltirip shıǵarıwshı sebeplerge neler kiredi?

Oqıw jumısı nátiyjeleri:



- Bakteriyalıq qural hám ol qollanılǵanda payda bolıwshı belgilerdi aytıp beredi.
- Tiykarǵı bakteriologiyalıq (biologiyalıq) quralların sıpatlaydı.
- Karantin hám observaciya ne ekenligin biledi hám sıpatlay aladı.
- Zamanagóy ápiwayı qırǵın quralları biledi hám sıpatlay aladı.
- Bólekleniwshi, sharikli, fugaslı qural-jaraqlardı tanıydı.
- Jandırıwshı qurallar, olardan qalay qorǵanıwdı biledi.

Quraldıń bul türü mikroorganizm (bakteriya, virus, rikkecia, zamarriq)lerdiń kesellik keltirip shıǵarńwshı qásiyetlerine tiykarlangan. Bakteriyalıq quralǵa kesellik keltirip shıǵarıwshı mikroorganizmlerdiń recepturaları, olardı nishanǵa jetkeriwshi qurallar (raketa, aviacya bombaları hám konteynerler, aerozol shańlatǵıshlar, artilleriya snaryadları) kiredi.

Este saqlan!

Bakteriyalıq qural qollanılǵanlıǵınıń belgileri: bomba hám snaryadlar jarılıwındaǵı basqasha ápiwayı buwlıqqan dawıslar, jerlerde suyıqlıq tamshıları yamasa untaq sıyaqlı zatlardıń payda bolıwı; bombalar jarılǵan yamasa konteynerler túskennorılarda mayda jánlıklerdiń basqasha ápiwayı toplanıwı, adamlar hám haywanlardıń ógalaba keselleniwi.

Dushpan tárepinen bakteriyalıq qural qollanǵanlıǵı laboratoriya tekseriwleri arqalı aniqlanadı.

Bakteriyalıq qurallar úlken aymaqlarda adamlar hám haywanlar arasında ógalaba qáwipli keselliklerdi keltirip shıǵaradı.

Quraldıń bul türinen xalıqtı qorǵaw usıllarına tómendegiler kiredi: juqpalı keselliklerge qarsi arnawlı hám tez islenetuǵın vakcina – sivorotka preparatları, antibiotikler, sulfanilamit hám basqa dárilik zatlar, sonday-aq, jeke hám jámiyetlik qorǵanıw qurallarınan paydalaniw.

Este saqlan!

Observaciya – kesellengenlerdi aniqlaw hám óz aldına ajiratıw maqsetinde arnawlı shólkemlestirilgen medicinalıq baqlaw. Bunda bir waqtta antibiotikler járdeminde keselleniwge qarsı profilaktika jumısları ótkeriledi, emlew ámelge asırıladı, gigiena talaplarına ámel etiw baqlap turıladı.

Zamanagóy ápiwayı qırǵın qurallarına *bólekleniwshi fugashı hám jandırıwshi* qurallar kiredi. Óziniń quватı hám jaraqatlanıw faktorları boyınsha olardıń ayırımları ǵalaba qırǵın qurallarına teń kele aladı.

Bólekleniwshi, sharikli, fugashı, jarılıw menen kölemi keńeyetuǵın qurallar. Bólekleniwshi qural-jaraqlardıń ózgesheligi sonda, qollanılganda bul qurallar birneshe júzden birneshe mıńga shekem sharikke, iynegе hám oq jaylargá uqsas bóleklerge bólinedi. Onıń awırlıǵı birneshe grammǵa shekem boladı.



Jandırıwshi quraldıń adam, texnika hám basqa obyektlerge jaraqatlawshı faktori joqarı temperaturaniń tikkeley tásirine tiykarlańgan. Jandırıwshı qural óz ishine janıwshı zat hám onı qollanıw quralın aladı.

Janıwshı zatlar úsh tiykarǵı toparǵa bólinedi:

- neft ónimleri tiykarındaǵı quramlar;
- metallastırılǵan janıwshı zatlar;
- termitli quramlar.

Aq fosfor yarım tınıq qattı zatlar bolıp, hawada kislород penen birigiwi nátiyjesinde janıp ketedi. Jandırıwshı qurallardı qollanıw quralları sıpatında aviaciya bombaları, kassetalar, artilleriya jandırıwshı qural-jaraqları, ognemyotlardan paydalanyladi. Jandırıwshı qurallardan qorǵanıwdıń eń jaqsı quralı – qáwipsiz orında jasırınıw. Eger janıwshı aralaspa kiyimge tiygen bolsa, janıp atırǵan jer tawar menen bekkem jabıladı yamasa topıraq (ılay) menen kómiledi, yaki suwǵa batırıladı.

Jarılǵanda kólemi úlkeyetuǵın bomba (vakuumlı bomba). 2007-jıldan baslap islep shıǵarıldı hám “barlıq bombalar atası” degen ataq alǵan. Quwatı boyınsha yadrolıq quraldan soń ekinshi orında turadı.



Jarılǵanda kólemi úlkeyetuǵın bomba (vakuumlı bomba).

Joqarida: 1 – elektromexanikalıq qurılma; 2 – detonator; 3 – jarılıwshı zat (suyıq janılgı – suyıq etilen); 4 – stabilizator; 5 – parashut.

Tómende vakuumlı bombanıń islew principi: 1 – belgilengen biyiklikte suyıq jarılıwshı zat aerosol bult halında sebiliwi; 2 – aerosol bult jarılıp, oǵada joqarı basım zonasınıń payda bolıwı (joqarı basım hám temperatura 500 m radiusta barlıq zattı joq etedi); 3 – tek kúygen jer qaladı, heshqanday ximiyalıq yaki radioaktiv záhárleniw bolmaydı.

Soraw hám tapsırmalar

1. Juqpalı keselliliklerdi qozǵatıwshı mikroorganizmlerdi sanap beriń.
2. Karantin hám observaciyanıń parqı nede?
3. Ximiyalıq hám bakteriyalıq qurallardan paydalanylǵanda xalıqtı xabardar etiw tártibin aytıń.
4. Záhárlewshi zatlar túrleri haqqında buklet tayarlaw.
5. Hárbir oqıwshı tárepinen kórsetilgen qural túrleri boyınsha túsiniklerdiń bayan etiliwi.

Túsinkler	Sizińshe, bul túsinik qanday mánisti ańlatadı?	Qosımsha maǵlıwmat
Yadrolıq qural		
Termoyadro quralı		
Neytron bombası		
Ximiyalıq hám bakteriyalıq qural		
Bólekleniwshi, sharikli, fu-gaslı qural-jaraqlar. Jandırıwshı qurallar		

VI.4. JEKE (INDIVIDUAL) QORĞANIW QURALLARI, WAZİYPASÍ, DÚZILISI HÁM OLARDAN PAYDALANIW TÁRTIBI

1-shniğıw. Dem alıw organların qorǵawshı individual qurallar.

Puqara protivogazleri. Olardıń wazıypası, dúzilisi hám olardan paydalaniw.

Respirator. Shańga qarsı tawarlı nıqap, paxta-siyle nıqap hám olardan paydalaniw

Bilesiz be?

Qanday kiyimler jeke qorǵanıw quralları dep ataladı?

Oqıw jumısı nátiyjeleri:



- Dem alıw organların qorǵawshı individual qurallardı biledi.
- Puqara protivogazlerdi ajırata aladı, sıpatlaydı, olardıń wazıypası, dúzilisi hám olardan paydalaniwdı biledi.
- Respirator, shańga qarsı tawarlı nıqap, paxta-siyle nıqap hám olardan paydalaniwdı biledi.

Tayanish sózler:

Jeke qorǵanıw quralları – adam teri qaplamı hám dem alıw organların hawa-daǵı záhárlewshi zatlar hám basqa záhárli aralaspalardan qorǵawshı qurallar (aktivlestirilgen kómır, silikogel).

Adsorbent – qorshaǵan ortalıqtan gaz hám puwlardı tańlap jutıp alıwshı zatlar.

Respirator – dem alıw organların radiaktiv shań hám bakterial aerozollardan qorǵawǵa arnalǵan jeńillestirilgen qorǵaw quralı.

Jeke qorǵanıw quralları organizm ishine, teri qaplamı hám kiyimge radiaktiv, záhárlewshi zatlar hám bakteriyalıq qurallardıń túsiwinen qorǵawǵa arnalǵan. Olarǵa dem alıw organların qorǵawshı qurallar (protivogazler, respiratorlar, shańga qarsı tawarlı nıqap, paxta-siyle nıqap) hám terini qorǵawshı qurallar (qorǵaw kiyimi, terini qorǵawshı qol astı quralları) kireti.

Dem alıw organların qorǵawshı qurallarǵa filtrlewshi protivogazler – ulıwma armiya hám puqara protivogazleri (GP-5m, GP-4u, PDF-SH, GP-7) kireti. Olardıń qorǵawshı principi adam alıp atırǵan hawani záhárli aralaspalardan tazalaw (filtrlew)ǵa tiykarlangan.




**Ulwma armiya
protivogazi**

GP-5



GP-4U



Puqara protivogazleri (GP-5 hám GP-4U)

Este saqlan!

Protivogaz – adamniń bet hám kózin hawadaǵı puw, gaz, aerozol kórinisindegi záhárlewshi zatlardan saqlawshı jeke qorǵaw quralı.

Ulıwma armiya protivogazı filtrlewshi-jutıwshı qutı hám bet bólimnen ibarat. Bunnan tısqarı protivogaz jámlenbesine sumka hám de terlewge qarsı plyonkalar salıńgan qutı da kiredi.

Protivogazdiń filtrlewshi-jutqıshı qutısı dem alıw ushın alıp atırǵan hawanı radioaktiv, záhárli zatlar hám *bakteriyalıq* qurallardan tazalawǵa xızmet etedi.



GP-7 filtrlewshi puqaralar protivogazı:

- 1 – bet bólimi;
- 2 – filtr qutı;
- 3 – tawarlı qap;
- 4 – dem alıw klapanı uzeli;
- 5 – sóylesiw úskenesi;
- 6 – dem shıǵarıw klapanı uzeli.

Protivogaz jiynalǵan halda sumkaǵa salınadı. Protivogaz tómendegi usılda jiynastırıldı: filtr-qutı sumkaǵa salınadı; shlyom-nıqap uzınına, soń enine teń búklenip, eki aynası da jabiladı, birlestiriwshi trubka hám shlyom-nıqap sumkaǵa jaylastırıldı.

Protivogaz tómendegi jaǵdayda alıp júriledi:


- “Sapar” halatında protivogaz shep qaptalda alıp júriledi, bunda sumkanıń awzı jabılǵan hám belde turadı;
- “Tayar” halında sumka alǵıga jılıstırılǵan, awzı ashılǵan, protivogaz bel remeni menen bekkemlengen boladı;
- “Jawinger” halında shlyom-nıqap basqa kiyilgen boladı.

Protivogaz “jawinger” halatqa ótkeriw ushın dem alıw toqtatıldı, kóz jumıladı, bas kiyim sheshiledi hám shlyom-nıqap sumkadan alınıp, basqa kiyiledi.

Záhárlengen hawa sharayatında protivogaz jaramsızlanıp (jırtılıp) qalsa, belgili waqıt dawamında onnan paydalaniwǵa tuwrı keledi. Eger shlyom-nıqap azıraq jırtılsa, onı qol menen betke basıp turıladı. Úlken ólshemde jırtılsa, kóriw aynası sınsa, dem alıw yaki shıǵarıw klapanları buzılsa, dem alıw toqtatıldı, kóz jumıladı, shlyom-nıqap sheshiledi, biriktiriwshi trubka filtr-qutıdan burap ajıratıldı, soń filtr-qutınıń alqımı awızǵa salınıp, onnan tuwrıdan-tuwrı dem alınadı. Filtr-qutı zıyanlasa, ılay yamasa qamır járdeminde tesik jamaladı. Eger biriktiriwshi trubka zıyanlansa, ol burap shıǵarıp taslanadı hám filtr-qutı tuwrıdan-tuwrı shlyom-nıqapqa burap qatırıldı.

Respirator R-2 hám onnan paydalaniw

R-2 respiratorı úsh qabatlı materialdan tayarlangan. Ishki qabatı polimer polietilen pylonka menen oralǵan. Hawa ótkeriw ushın eki dem alıwshı klapan ornatılǵan.




Respirator R-2: A) yarıı nıqap, B) remen (lenta) 1 – dem shıǵarıw klapanı; 2 – dem alıw klapanı; 3 – murın qısqısh; 4 – elastikalıq kishkene lenta; 5 – sozilmaytuǵın kishkene lentalar.


Este saqlan!

Respirator dem alıw organların radiaktiv shań hám bakterial aerozollardan qorǵawǵa arnalǵan jeńillestirilgen qorǵaw quralı.

SHB-1 “Lepestok” respiratori arnawlı joqarı filtrlew ózgeshelikke iye materialdan tayarlanǵan. Respirator isletip bolıngannan soń dezaktivizaciya etiledi.



**SHB-1
"Lepestok"**



"Kama-200"




F-62SH




RPA-1

Dem alıw organların qorǵawshı ápiwayı qurallarǵa paxta-siyle maskalar hám shańǵa qarsı tawar nıqaplar (SHQTN-1) kiredi. Olar dem alıw organların radiaktiv shań hám bakteriyalıq aerozollardan qorǵawǵa arnalǵan. Biraq olar ximiyalıq záhárli zatlardan qorǵay almaydı.



Paxta-siyle maska tayarlaw ushın 100x50 cm ólshemde siyle alınadı. Oǵan 1-2 cm qalınlıqta paxta salınadı. Siyleniń shetleri büklenedi, eki tárepinen 30–35 cm uzınlıqta eki bólekke qırqıladı. Maska jaq, awız hám murındı jabıwı kerek.



Shańǵa qarsı tawarlı nıqap korpus hám bek kemlegishten ibarat. Korpus 4–5 qabat tawardan tayaranadı. Nıqaptıń basqa bek kem jabısıwı rezinalı lenta járdeminde támiyinledi.

Soraw hám tapsırmalar

1. Jeke qorǵanıw qurallarına neler kireti?
2. Protivogazler islew principin túśindirip beriń.
3. Respirator nelerden qorǵanıwǵa arnalǵan?
4. Ápiwayı qorǵanıw quralları qalay tayaranadı?

Dem alıw organları hám terini qorǵawshı individual qurallar	Qásiyetleri	
	Dúzilisi	Ólshemleri
Ulıwma armiya protivogazleri		
Respiratorlar		
Shańǵa qarsı tawarlı nıqap (SHQTN-1), paxta-siyle maska protivogazler		
Ulıwma armiya qorǵanıw jámlenbesi (UAQJ)		
Qorǵawshı-filtrlewshi kiyim (QFK)		
Dem alıw organları hám terini qorǵawshı qoldan islengen qurallar		

2-shníǵıw. Ámeliy. Terini qorǵawshı quralları. Arnawlı qorǵaw quralları: ulıwma armiya qorǵanıw jámlenbesi, jeńil kostyum, qorǵawshı-filtrlewshi kiyim. Ulıwma armiya qorǵaw jámlenbesinen “japqısh”, “jeńil plash”, “kombinezon” kórinisinde paydalaniw. L-1 jeńil kostyumdı kiyiw. Terini qorǵawdıń qoldan islengen qurallarınan paydalaniw. Germetizaciyalaw hám aralaspa sińdiriw arqalı qorǵaw qásiyetlerin arttıriw.

Tayanish sózler:

Terini qorǵawshı arnawlı qorǵaw quralları – ıǵal ótkermeytuǵın gezlemeden arnawlı tigelgen qorǵanıw quralları.

Terini qorǵawshı qoldan islengen qorǵaw quralları – adamlar turmısta paydalanaǵıw, ıǵaldı ańsat ótkerip jibermeýtuǵın qalıń kiyimler.

Oqıw jumısı nátiyjeleri:

- Terini qorǵaw quralların tanıdyı hám ajıratadı.
- Arnawlı qorǵaw quralları – ulıwma armiya qorǵanıw jámlenbesi (UAQJ), jeńil kostyum (L-1), qorǵawshı-filtrlewshi kiyim (QFK)lerdi tanıdyı hám biledi.
- Ulıwma armiya qorǵaw jámlenbesinen japqısh, jeńil plash, kombinezon kórinisinde paydalaniwdı biledi.
- L-1 jeńil kostymın kiyiw, terini qorǵawdıń qoldan islengen qurallarınan paydalaniwdı biledi.
- Germetizaciyalaw hám aralaspa sińdiriw arqalı qorǵaw ayırmashılıqların aytıp beredi.



Terini qorǵaw quralları adamlardı ximiyalıq qáwipli, teri arqalı tásir etiwshi záhárlewshi zatlar (Vi-lks, iprit, zoman), radioaktiv zatlar hám bakteriyalıq qurallardan qorǵanıw ushın arnalğan. Olar, arnawlı hám qoldan islengen túrlerine bólinedi. Terini qorǵaw quralları, sonday-aq, yadroliq jarılıwdıń jaqtılıq nurlanıwınan da qorǵaydı.

Arnawlı qorǵaw qurallarına ulıwma armiya qorǵaw jámlenbesi, jeńil qorǵanıw kostymı hám qorǵawshı-filtrlewshi kiyimler kiredi. Olar hár túrli shań hám aerozollardan joqarı dárejede qorǵaw qásiyetine iye.

Dem alıw organların qorǵawshı qurallar menen bir jámlenbede ádettegi iǵal ótkermeytuǵın japqısh hám plashlar, sonday-aq, qalıń palto, paxtalı kurtkalar da nátiyjeli isletiliwi múmkin.


**Uliwma armiya qorǵaw jámlenbesi:**

- 1 – kapyushonlı qorǵaw plashi;
- 2 – qorǵaw etikleri;
- 3 – qorǵaw qolǵaplari.

Ayaqlardı qorǵaw ushın rezina etikler, butiklerden paydalaniwı múmkin. Bunday ayaq kiyimleri tabılmasa, ayaq kiyimdi qalıń pylonka material menen orap, ústinen tawar menen orap baylaw kerek. Qollardı qorǵaw ushın rezina yamasa teriden islengen qolǵaplardan paydalanyladi.

Uliwma armiya qorǵaw jámlenbesi qorǵaw plashi, qorǵaw etigi hám qorǵaw qolǵaplardan ibarat. Qorǵaw plashi (OP-1) rezina qosıp toqılǵan bolıp, onıń jeńi hám qolǵaplari boladı.

Plash tórt túrli boy ólsheminde boladı. Qorǵaw etikleri qalıń rezinalı gezlemeden tayarlanadı. Olar ayaq kiyimi ústinen kiyiledi, ayaqqa arnawlı remen hám sádepler járdeminde bek kemlenedi. Qorǵaw etikleri úsh túrli ólshemde tayarlanadı.



Jeńil qorǵawshi kostyumi

- L-1:**
- 1 – kopyushonlı kóylek;
 - 2 – ayaq kiyimli shalbar;
 - 3 – podshlyomnik;
 - 4 – qolgap; 5 – sumka.

Jeńil qorǵanıw kostyum (L-1), ádette, radia-ciyalıq, ximiyalıq hám bakteriyalıq razvedka ótke-riwde isletiledi. Ol rezina qosılǵan materialdan tayarlanadı hám kapyushonlı kóylek, ayaq kiyimli shalbar, qolgap hám podshlyomnikten ibarat. Onıń awırlıǵı 3 kg. Ol da úsh túrli boy ólshemde tayarlanadı:

- 1-boy ólshemi – boyı 165 cm ge shekem bolǵan adamlar ushın;
- 2-boy ólshemi – boyı 165–172 cm ge shekem bolǵan adamlar ushın;
- 3-boy ólshemi – boyı 172 cm den joqarı bolǵan adamlar ushın.



Qorǵawshi-filtrlewshi kiyim (QFK)

Qorǵawshi-filtrlewshi kiyim (QFK) te-riini radioaktiv shań hám bakteriyalıq qurallardan hám de jaqtılıq nurlanıwınan qorǵaydı. Arnawlı pastanıń suwdaǵı eritpesine sińdirilse, ol záhárli zatlardıń puwlarińan da qorǵawı mümkin. Bul kiyim qalpaqshalı kombinezon kórinisinde bolıp, jabısıp turatuǵın jaǵa hám jeńlerge iye.



Ulıwma armiya qorǵaw jámlenbesinen paydalaniw usılları

Qorǵanıw qurallarınan paydalaniw

Ulıwma armiya qorǵanıw jámlenbesi maqsetke qarap “japqış”, “jeńine”, “kombinezon” halatlarına kiyiliwi mümkin.

Jámlenbe kútilmegende dushpan tárepinen bakteriyalıq qurallar qollanılıp qollansa yamasa radioaktiv shańlar tússe “japqış” halatında kiyiledi. Texnika quralların ziýansızlandırıw hám bakteriyalıq hám de radioaktiv záhárleniw júz bergen jerde háreket etilgende “jeńine” halatında kiyiledi. Záhárlewshi zatlar qollanılgan yamasa kúshli ximiyalıq hám bakteriyalıq záhárleniw júz bergen zonada háreket etilgende “kombinezon” jaǵdayda kiyiledi.

Qorǵanıw kiyimleri záhárlenbegen jerde kiyiledi hám záhárli zonada háreket etip bolıngannan keyin, jáne záhárlenbegen taza jerde sheshiledi.

Terini qorǵawshı ápiwayı qurallar sıpatında islep shıǵarıw kiyimleri (brezentten tigilgen arnawlı kiyimler) hám xojalıqtaǵı kiyimler (plash, palto), sonday-aq, rezinalı etik hám qolǵaplardan paydalaniw mümkin.

Hár kúni kiyiletuǵın kostyumlardı radioaktiv shańlardan qorǵanıw ushın sáykeslew mümkin. Bunıń ushın shalbar hám kurtkalardıń etek hám jeńlerge qosımsha qoyıp tigiledi, barlıq sádepler taǵıladı, jaǵası kóterilip, sharf penen oraladı. Bunday kiyimler záhárlewshi zatlardan da qorǵana alıwı ushın arnawlı pasta (K-4) yamasa sabın-may emulciyası menen sińdiriledi. 250–300 g maydalangan xojalıq sabınına 0,5 l ósimlik mayı qosıladi hám 2 l suwǵa (suwdıń temperaturası 60–70°C) aralastırıladı. Bunda dálep sabın salınıp eritiledi, soń may qosıladi hám aralastırıladı. Kostyum mine usı aralaspa salıngan ıdısqa batırıp turıladı hám jeńil qısılıdı, soń ashıq hawada keptiriledi.

Terini qorǵawshı arnawlı qorǵaw quralları ajıratılğan arnawlı jerde saqlanadı. Kiyim hám ayaq kiyimleri kir hám ılaylardan tazalanǵan, mümkinshiliği bolsa, qayta ońlanǵan halda saqlanıwı kerek. Qorǵanıw kiyimleri ximiyalıq tazalawdan ótkerilgen hám juwılǵan bolıwı kerek. Bunday ilajlar olardıń xızmet müddetin uzaytadı.

Soraw hám tapsırmalar

1. Terini qorǵaw boyınsha arnawlı qurallarına neler kireti?
2. Terini qorǵaw quralların «Jamilǵış», «Jeńine» hám «Kombinezon» jaǵdaylarında kiyip kórsetiń.
3. Terini qorǵawshı qoldan islengen zatlar qalay tayaranadı?
4. Ulıwma armiyanıń qorǵanıw komplektin (OZK nı) kombinezon jaǵdayında kiyiwdi úyreniń.

VI.5. PUQARALARDÍŃ QORĞANÍW QURÍLMALARÍ

1-shiniǵıw. Baspana orınları. Radiaciyaǵa qarsı baspanalar. Ápiwayı baspanalar. Adamlardı qorǵaw qurılmalarına jaylastırıw

Bilesiz be?

Júz beriwi mûmkin bolǵan ayrıqsha jaǵdaylarda qanday baspanalardan paydalaniw mûmkin?

Tayanış sózler:

baspana, radiaciyaǵa qarsı baspana, ápiwayı baspanalar.

Oqıw jumısı nátiyjeleri:


- Baspanalardı tanıdyı hám ajiratadı.
 - Onıń düzilisi hám úskeneneliwin biledi.
 - Radiaciyaǵa qarsı baspanalardı tanıdyı hám ajirata aladı.
- Ápiwayı baspanalar (ashıq hám jabıq uralar)dı tanıdyı hám ajiratadı.
- Xalıqtı qorǵaw ushın jertóle hám basqa tereńlestirilgen bólmelerdi sáykeslestiriwdi biledi.
 - Ápiwayı baspanalardı quriw tártibin biledi.
 - Adamlardı baspanalarǵa jaylastırıw hám olar tárepinen ózin uslaw qağıydaların aytıp beredi.



Mámlekettiń óndiris kúshleri hám xalıqtı dushpanniń ǵalaba qırǵın quralınan qorǵaw mámlekettiń áhmiyetli waziyalarınan biri esaplanadı. Bul waziyapanı sheshiw usıllarınan biri ekonomika obyektleri hám xalıq punktlerinde adamlardı jasırıw ushın hár túrli qorǵanıw qurılmaların quriwdan ibarat. Qorǵanıw qurılmaları aldınnan tayarlangan bolıwı yaki arnawlı kórsetpe boyınlı mûmkin.

Baspana arnawlı qurılma bolıp, jasırıngan adamlardı yadro jarılıwnıń barlıq jaraqatlawshı faktorlarından, záhárlewshi zatlar hám bakteriyalıq qurallardan, sonday-aq, joqarı temperatura hám ziyanlı gazlerden qorǵawǵa arnalǵan.

Baspana tiykargı hám járdemshi bólmelerden quraladı. Tiykargı bólmelerde adamlar jaylasadı. Bul bólmelerde otırıw ushın 2 yamasa 3 qabatlı sıpalar hám jatiw ushın teksheler boladı. Járdemshi bólmelerde sanuzel, filtr-ventilyaciya kamerası, medicina bómesi, dizel elektrostanciyası jaylasadı.




Baspana rejesi: 1 – germetik esik; 2 – shlyuzli kameralar; 3 – sanitar bولими; 4 – adamlar jaylasıwshı tiykargı bولme; 5 – avariya halatı ushın shıgw joli; 6 – filtr-ventilyaciya kamerası; 7 – medicina bولmesi; 8 – júkxana; 9 – dizel elektrostanciyasi.

Baspanalar shартli турде, ózine qansha adam sıydıra alıwı (kólemi)na qaray úsh túrli boladı:

- 1) kishi kólemli (150 – 600 adam);
- 2) orta kólemli (600 – 2000 adam);
- 3) úlken kólemli (2000 nen kóp adam).

Qorganiw qurılmasında hárbir jasırıniwshı ushın 2 sutkaǵa jeterli aziq-awqat qorı, $0,5 \text{ m}^2$ orın hám $1,5 \text{ m}^3$ hawa bolıwı kerek.



Hawa menen támiyinlew sistemasınıń wazıypası – baspanada jasırıńğan adamlardı zárür muǵdar, quram hám temperaturadaǵı taza hawa menen támiyinlep beriw. Sistemaǵa hawa hawizi qurılması, shańǵa qarsı filtr, jutıwshı filtr, ventilyator, tarqatıwshı tarmaq, regeneraciya quralı hám hawa suwıtqıshları kiredi.

Suw menen támiyinlew sistemasi adamlardı ishimlik suwı hám gigiena talaplarına juwap beriwshi suw menen támiyinleydi. Baspananı suw menen támiyinlew sırtqı suw aǵıw tarmağınan ámelge asırıladı. Avariya halatı ushın sutkasına hárbir adamǵa 3 litr muǵdarda ishimlik suwı hám 5 – 7 litr texnikalıq suw qorı boladı.

Ísítıw tarmağı ísítıw radiatorları yaki tegis truba formasında bolıp, imarattıń ísítıw tarmağınan úskenelenedi. Ol bólmelerde turaqlı temperatura hám ıǵallıqtı saqlawdı támiyinlep beredi.

Elektr támiynatı hawa almastırıw sistemin tok penen támiyinlew hám jaqtılandırıw ushın kerek boladı. Ádettegi waqıtta ol qala elektr tarmağınan, avariya halatında bolsa dizel elektrostanciyasınan ámelge asırıladı.


Medicinalıq xızmet kórsetiw sanitar postları hám ekonomika obyekti medicina punkti tárepinen ámelge asırıladı.

Qorganiw qurılmasınıń kólemi 2 yaruslı (qabatlı) etip jaylastırılganda jan basına $0,5 \text{ m}^2$, 3 yaruslı etip jaylasılganda $0,4 \text{ m}^2$ muğdarında belgilengen. Qorganiw qurılmasınıń biyikligi 2,2 m den kem bolmawı shárt. Hárbir adam otırıw ushın $0,45 \times 0,45 \text{ m}$, jatiw ushın 2 hám 3-yaroslarda $0,55 \times 1,8 \text{ m}$ ólshemde orın menen támiyinledi. Balalı shaxslar bólek bólmege jaylastırıladı.

Qorganiw qurılmasında tómendegiler qadaǵan etiledi:

- shegiw;
- shawqım salıw;
- ruqsatsız kerosin lampasın jaǵıw;
- ańsat janatuǵın zatlardı hám ótkir iyisli zatlardı alıp kiriw;
- úlken kólemlı buyımlar hám haywanlardı alıp kiriw.

Bolıp atırǵan waqiyalar sebepli ayırıım adamlarda payda bolatuǵın qorqınısh sezimi qáweterleniwdi keltirip shıǵarıwı mümkin. Sonıń ushın jasırınıwshılar arasında sırtqı halat, intizamlı bolıw, qáweterleniwge berilmew haqqında túsindırıw jumısları alıp barıladı.



Soraw hám tapsırmalar

1. Puqaralıq qorǵanıw qurılmalarına neler kiredi?
2. Baspana hám radiaciyaǵa qarsı jasırınatuǵın pana orındı salıstırıń.
3. Ápiwayı baspanalar (ashıq hám jabıq uralar)dan paydalaniw zárúrligin aytıp beriń.
4. Adamlardı baspanalarǵa jaylastırıw tártibin aytıp beriń.
5. Ózińiz jasaytuǵın úydiń jer tólesin radiaciyaǵa qarsı baspanaǵa qalay sáykeslegen bolar edińiz?
6. Konseptual keste tiykarında jámáatlik qorǵanıw quralları qásiyetlerin anıqlań.

Jámáatlik qorǵanıw quralları	Qásiyetleri	
	Wazıypası	Dúzilisi
Baspanalar		
Radiaciyaǵa qarsı baspanalar		
Ápiwayı baspanalar (ashıq hám jabıq uralar)		
Jertóle hám basqa qazılǵan bólmeler		

VI.6. EVAKUACIYA ILAJLARÍNDA XALÍQTÍN HÁREKET ETIW TÁRTIBI

1-shiniǵıw. Evakuaciya ilajların ótkeriw

Bilesiz be?

Xalıqtı qáwipsiz aymaqlarǵa kóshiriw zárúrligi haqqında nelerdi bilesiz?

Tayanış sózler:

evakuaciya, bólistirip jaylastırıw, qáwipsiz aymaq.

Oqıw jumısı nátiyjeleri:

- Ayrıqsha jaǵdaylar júz bergende evakuaciya ilajları haqqında bilimlerge iye boladı.
- Xalıqtı ayrıqsha jaǵdaylарǵa ádep-ikramlılıq-ruwxıy jaqtan tayarlawdıń áhmiyetin túsinedi.




Xalıqtı evakuaciya etiw – áskeriy háreketler waqtında yamasa ayrıqsha jaǵdaylar júz bergende xalıqtı, materiallıq hám ruwxıy baylıqlardı qorǵaw usıllarınan biri. Evakuaciya xalıq tiǵızlıǵıń birneshe ret kemeyttiredi, demek, xalıqtı joǵaltıw qáwipi de sonsha kemeyedi.

Evakuaciya – óndiriste bánt bolmaǵan xalıqtı, sonıń qatarında, oqıwshılardı qaladan qala sırtına shólkemlestirilgen túrde alıp shıǵıw (tasıw).

Bólistirip jaylastırıw – ekonomika obyektleriniń jumısshı hám xızmetkerlerin shólkemlestirilgen túrde qaladan sırtqa alıp shıǵıw hám jaylastırıw.

Evakuaciya hám bólistirip jaylastırıwdı ótkeriw ushın transporttıń barlıq túrlerinen paydalanyladi. Evakuaciyayı qısqa mûdette ótkeriw ushın xalıqtıń tiykarǵı bólimi qaladan piyada shıǵarıladı, qalǵan bólimi transport qurallarında tasıladı. Evakuaciya ótkeriwdiń bul usılı tiykarǵı usıl sanaladı hám aralas usıl dep ataladı.



Xalıqtı evakuaciya etiw usılları



Xalıqtı avtomobil transportı járdeminde evakuaciya etiw

Evakuaciya hám bölistirip jaylastırıwdı anıq hám óz waqtında ótkeriw ushın qalalarda *jiynaw evakuaciyalyq punktler* shólkemlestiriledi. Ádette, olar klub, mektep, kinoteatr imaratlarında jaylastırılıdı. Hárbir jiynaw punktine tártip nomeri beriledi.

Evakuaciya jumısların ótkeriw puqaralar qorǵanıwınıń barlıq basqıshlarında shtabları basqaradı. Evakuaciya etiw haqqında xalıqtı puqaralar qorǵanıwı shtabi *televidenie, radio, baspasóz, jámiyetlik tarmaqlar* hám de úy basqarmaları arqalı eskertiledi.

Zárúr!

Shańaraqta gaz, elektr ásbaplari óshiriledi, aynalar jaqsılap jabıladı. Soń úy qulplanıp, qoriqlaw ushın úy basqarmasına tapsırıladı. Aytılǵan waqıtta jiynaw-evakuaciyalyq punktine kelip dizimnen ótedi. Ózi menen birge dári-dármaq hám 2–3 sutkaǵa jeterli awqat qorın alıp keliwi kerek.



Este saqlan!

Qalanıń sırtqı zonası – qáwipli suw basıwı, ximiyalıq hám radioaktiv ziyanlanıw itimalı bolǵan zonadan sırtta jaylasqan aymaq.

Jyaw ketip baratırǵanlar ushın hár 1–1,5 saatta kishigirim (10–15 minut) hám joldıń yarımı basıp ótilgende úlken (1–2 saat) dem alıwǵa ruqsat beriledi.


Belgilengen mánzilge jetip kelgen xalıqtı qabil etiw hám jaylastırıwdı jergilikli hákimlik puqaralar qorganiwı shtabları menen birgelikte ámelge asırıladı. Bunıń ushın rayon (qala) hákimi, puqara qorganiwı baslıǵınıń qararına muwapiq, qabil etiwsyi evakuaciyalıq punktler shólkemlestiriledi. Bul punktler qáwipsiz aymaqlarda shólkemlestiriledi hám evakuaciya komissiyası baslıǵına boysınadı.

Xalıqtı ayrıqsha jaǵdaylardan xabarlandırıw. Ayrıqsha jaǵday júz bergende xalıq dıqqatın qaratıw ushın “DIQQAT, HÁMMEGE!” signalı beriledi. Xabarda xalıq qay jerje bariwı kórsetilmegen bolsa yamasa xabarsız qalsa, záhárlengen maydandı samal bağıtına perpendikulyar baǵdarda kesip ótiw zárür. Eger bunıń múmkinshiligi bolmasa, úyde qalıp, ayna-qapılardı bek kemlep jabıw kerek. Xalıqtı dáslepki xabarlandırıwshı gudok, sirenalardı esitiwi menen baylanıs quralların tez iske túsiriwi shárt. Sebebi gudok hám signallardan soń informaciya jiberiw quralları arqalı tez xabar tarqatılıdı.

Puqara qorganiwı signallarınıň maqseti xalıqtı dushpan tárepinen ǵalaba qırǵın quralı qollanılıwı itimalı hám qorganiw ilajların kóriw haqqında óz waqtında xabarlandırıwdan ibarat. Xalıqtı xabarlandırıw ushın tómendegi signallar ornatılǵan:

- “Hawa trevogası!»;
- “Hawa trevogası biykar etiledi!»;
- “Radiaciyalıq qáwip!»;
- “Ximiyalıq trevoga!».

PQ signalların xalıqqa jetkeriw quralları:



Zárúr!

Birleskenlik hám intizamlılıq, jiynaw punktleri administraciyası buyrıq hám kórsetpelerin óz waqtında hám anıq orınlaw – xalıqtıń tiykarǵı minez-qulıq norması.



Signal boyınsha xalıq háreketi. “Hawa trevogası!” signalı. Signal barlıq xalıqqa jámi ǵalaba xabar quralları arqalı “Dıqqat! Dıqqat! Puqaralar! Hawa trevogası! Hawa trevogası!” kórinisinde hawazlı daǵaza etiledi. Signal teksti birneshe márte qaytalanıwı mümkin. Signal berilgen payitta úyde bolsa, tezlik penen pul, hújjetler birinshi medicinalıq járdem hám qorǵanıw quralları, azıq-awqat qorı alındı. Gaz, suw, ısıtıw quralları óshiriledi. Qońsılarǵa xabar beriledi. Soń pana jerge jasırınadı.

Signal waqtında jumıs ornında bolsa, óndiris quralları toqtatılıdı hám jumıs ornına biriktirilgen pana jerge barıp jaylasadı. Signal waqtında kóshede, qala transportında bolsa, tezirek úyge jetip alıwǵa asıǵıw yamasa metro stanciyası hám sóǵan uqsas jerlerge túsip jasırınıw zárúr.

Signal waqtında oqıwshılar mektepte bolsa, sabaqlar toqtatılıp, balalar tezlik penen pana jerge alıp barıp jaylastırılıdı. *“Hawa trevogası biykar etiledi!”* signalı boyınsha xalıq baspana hám pana orınlardan shıqıp ketedi. Olar panadan shıqqan soń, dushpan hújimi qáwipi bolǵan dáwir ushın ornatılǵan qaǵıydalarǵa ámel etedi.

“Radiacyalyq qáwip!” signalı usı aymaqta tikkeley radioaktiv záhárleniw qáwipi payda bolǵanda yamasa radioaktiv záhárleniw júz bergende beriledi. Bul signal boyınsha respirator (paxta-siyle maska) taǵıladı, eger ol bolmasa, protivogaz kiyiledi, hújjetler, pullar hám basqa tayarlap qoyılǵan buyımlar alınıp, baspana yamasa pana orıńga kirip jasırınadı.

“Ximiyalyq trevoga!” signal ximiyalyq yamasa bakteriyalyq záhárleniw qáwipi bolǵanda yaki júz bergende beriledi. Usı signal boyınsha protivogaz, terini qorǵawshı

qurallar kiyilip, pana jerge barıp jasırınadı. Eger jaqın jerde qorǵanıw qurılmaları bolmasa, úyde qalıw hám áynek-qapını bekkem jabıw kerek.

Ayriqsha jaǵdaylar haqqında xalıqtı xabardar etiwdiň tiykarǵı usılları. Ayriqsha jaǵdaylar qáwipi bolǵanda kárxana hám úylerde informaciya quralların qosıp qoysi, jeke hám kollektiv (jámáatlık) qorǵaw quralların tayarlaw lazımlı. Órtke qarsı qáwipsizlik ilajların kóriw, azıq-awqat qorın tayarlaw, awıllıq jerlerde bolsa haywanlar, ot-jem hám suwdıń záhárleniwiniń aldın alıw sharaların kóriw kerek.

Ayriqsha jaǵdaylar júz bergende tómendegiler qadaǵan etiledi:

- sırttaǵı suwdı ishiw (baklajkalı hám shiyshedegi suwlar buǵan kirmeydi);
- avariya zonasındaǵı miywe hám palız ónimlerin paydalaniw;
- germetik jabılmaytuǵın jer tólelerge jasırınıw.

Este saqlań!

Qáwipsiz aymaq – jergilikli hám evakuaciya etip alıp kelingen xalıqtıń turmıs keshiriwi, sonday-aq, materiallıq hám ruwxıy baylıqları jaylastırıw hám saqlaw ushın tayarlanǵan qala sırtındaǵı aymaq. Qáwipsiz aymaqlar ele ayriqsha jaǵdaylar júz bermegen tirishilik waqtında jergilikli basqarıw organları menen kelisilgen halda aniqlap qoyıladı.

Soraw hám tapsırmalar

1. Evakuaciya degen ne?
2. Qáwipsiz aymaqlarda xalıqtıń jaylasıw tártibi haqqında aytıp beriń.
3. Xalıqtı evakuaciya etiw ilajları qanday tártipte ámelge asırıladı?
4. Evakuaciya etiliwge tuwrı kelse, qanday tártipte háreketlenesiz?
5. Evakuaciya ilajlarının shólkemlestiriw hám ótkeriwge baylanıslı ilajlar mazmunıń kórsetiń.

Evakuaciya	Baqlaw hám qabil etiw punktleri	Evakuaciya procesinde transporttan paydalaniw	Evakua-ciya waqtında xalıqtıń ózin tutiw qaǵıydaları	Xalıqtı ayriqsha jaǵdaylarǵa ruwxıy taylorlaw

VI.7. SANITARIYALIQ ISLEWDEN ÓTKERIW. KIYIM-KENSHEK HÁM BUYÍMLARDÍ ZÝANSÍZLANDÍRÍW

1-shınığıw. Adamlardı sanitariyalıq islewden ótkeriw

Bilesiz be?

Qanday waqıtta ziyansızlandırıw zárúrligi payda boladı?

Tayanış sózleri:

sanitariyalıq islew, dezaktivaciya, degazaciya, dezinfekciya.

Oqıw jumısı nátiyjeleri:

- Adamlardı sanitariyalıq islewden ótkeriw tártibin biledi.
- Radioaktiv, ximiyalıq tásir etiwshi záhárli zatlar hám bakteriyalıq qurallar menen ziyanlanganda tolıq hám biraz sanitariyalıq kórikten ótkeriwdi aytip beredi.
- Kiyim-kenshek, ayaq kiyim, individual qorǵanıw quralların dezaktivaciya, degazaciya hám dezinfekciya etiw usılların ámelde orınlayıdı.



Kúshli tásir etiwshi záhárli zatlar isletiletugın hám radiaciyalıq qáwipli bolǵan obyektlerde, sonday-aq, ximiyalıq qáwipli zatlardı transportta tasiw procesinde iri óndiris avariyları, apatshılıqlar júz berip, adamlar, qorshaǵan ortalıq, imaratlar, transport quralları, suw, azıq-awqatlar ziyanlanıwı mümkin bolǵanlığı sebepli ziyansızlandırıw jumısları ámelge asırıladı. Adamlar hám haywanlar ǵalaba tárizde juqpalı kesellilikler menen kesellengende de ziyansızlandırıw zárúrligi payda boladı.

Ziyansızlandırıw adamlardı sanitariyalıq islewden ótkeriw, kiyim-kenshek, individual qorǵanıw quralları hám texnikanı dezaktivizaciya, degazaciya hám dezinfekciya etiw boyınsha jumıslardı qamtıp aladı. Ziyansızlandırıw boyınsha jumıslar qáwipsizlik qaǵıydarlarına qatań ámel etken hám jeke qorǵanıw qurallarınan paydalangan halda ámelge asırıladı.

Sanitariyalıq islew – adamlar teri qaplamı, sonday-aq, kiyilgen jeke qorǵanıw quralları, kiyim hám ayaqkiyimlerden radioaktiv zatlardı joq etiw, záhárlewshi zatlar, kesellik qozǵatıwshı mikroblar hám toksinlerdi joq etiw yamasa záhársizlendirıw. Sanitariya islewi tolıq yaki biraz bolıwı mümkin.

Biraz sanitariyalıq islew (radioaktiv shań menen záhárlengende) mümkinshilik bolǵansha záhárlengennen soń birinshi saatta tikkeley záhárlengen orında yamasa onnan shıgıp ótkeriledi. Buniń ushın sırtqı kiyim sheshiledi, arqa tárep penen samalǵa qarama-qarsı turıp, kiyim qaǵıladı. Soń kiyim jipke jayıladı hám ábden tazalanadı. Ayaq kiyim taza suw menen juwıladı. Taza suw menen, sonday-aq, qol hám moyınnıń ashıq bólimleri, protivogazdıń júz bólimi juwıladı; protivogaz sheshiledi, bet jaqsılap juwıladı, awız hám murın jaqsılap shayıladı. Qısta qar menen tazalanıw da mümkin.



Radioaktiv zatlar menen ziyanlanganda biraz sanitariyalıq islew ótkeriw

Este saqlan!

Záhárli zatlar menen záhárlense, záhárli zat tiygen jer ximiyalıq zatlarǵa qarsı individual paket (IPP-8) járdeminde tazalanadı yamasa bir litr 3% li vodorod perekisine 30 g oyıwshı natriy qosıp tazalanadı, natriy tabılmasa, silikat kleyi qosıladı (150 g kley 1 litr 3% li vodorod perekisine aralastırılıadi).

Toliq sanitariyalıq islew pútkıl dene jıllı suwda sabinlanıp juwıladı. Kiyimkenshek almastırılıadi, eskisi arnawlı islewdən ótkeriledi. Sanitariyalıq juwıw punktleri monshalarda, dushxanalarda yamasa tikkeley jaydıń ózinde palatkalarда shólkemlestiriledi. Jıldıń ıssi aylarında tolıq sanitariyalıq islewdi aǵın suwlarda ótkeriw mümkin.

Ziyanlangan orında háreket etilgende kiyim-kenshek, qorǵanıw quralı, texnika, qural-jaraqlar radioaktiv, záhárlewshi zatlar hám bakteriyalıq qurallar menen ziyanlanıwı mümkin. Olardı záhársizlendiriliw hám adamlar jaraqatlanıwınıń aldın alıw maqsetinde dezaktivaciya, degazaciya hám dezinfekciya jumısları ótkeriledi.



Dezaktivaciya – ziyanlangan orinlar dan radioaktiv zatlardı joq etiw. Kiyim-kenshek, ayaq kiyim hám qorǵanıw quralların dezaktivaciya etiw ushın olar jaqsılap silkip tazalanadı hám juwıladı. Juwıp atırǵanda dezaktivaciyalawshı zatlardan paydalanyladi. Texnikanıń dezaktivaciyası onı ziyanlanganlıq dárejesin páseyttiriw maqsetinde ótkeriledi. *Tolıq dezaktivaciya*

– dezaktivaciyalawshı suyuqlıq hám suw menen shyotka járdeminde juwiw arqalı texnikanıń pútkil sırtınan radioaktiv zatlardı joq etiw. Dezaktivaciya etiw ushın arnawlı aralaspalar, juwiw qurallarınıń aralaspaları hám eritiwshiler (benzin, kerosin) isletiledi.

Degazaciya – záhárlewshi zatlardı joq etiw yamasa ziyanlızlandırıw. Kiyim-kenshek, ayaq kiyim, qorǵanıw quralların qaynatıw arqalı degazaciya etiledi. Texnika quralların birazın degazaciya etiwde onıń adamlar tiyiwi mümkin bolǵan orinlarına islew beriledi. Tolıq degazaciya etiw bolsa arnawlı islew punktlerinde ámelge asırıladı. Degazaciya etiw ushın arnawlı degazaciyalawshı suyuqlıqlar isletiledi. Sonday-aq, máhalle siltili zatlar, ammiak aralaspası, eritiwshiler (benzin, kerosin, dizel janarmayı)nan paydalanyladi.



Dezinfekciya – juqpalı keselliklerdi qozǵatıwshı bakteriyalıq qurallardı joq etiw. Kiyim, ayaq kiyim hám qorǵanıw quralların dezinfekciyalaw puw-hawa aralaspası arqalı islew beriw, qaynatıw, dezinfekciyalaw suyuqlıqlarında juwiw arqalı ámelge asırıladı. Qural hám texnikanı tolıq dezinfekciya etiw arnawlı islew beriw punktlerinde ótkeriledi. Dezinfekciya ushın arnawlı dezinfekciyalawshı zatlar: fenol, krezol, lizol, sonday-aq, dezinfekciyalawshı suyuqlıqlar isletiledi.



Soraw hám tapsırmalar

1. Qashan ziyanlızlandırıw zárürligi kelip shıǵadı?
2. Sanitariyalıq islew ne hám ol neshe túrli boladı?
3. Tolıq hám biraz sanitariyalıq islew ótkeriw tártibin aytıp beriń.
4. Sanitariyalıq islewin ótkeriw ushın qanday zatlar isletiledi?



07 MEDICALIQ BILIM TIYKARLARI

Turmısta, tábiyyiy apatshılıqlar júz bergende, óndiristegi baxıtsız hádiyseler, terrorshılıq häreketleri júz bergen waqıtta adamǵa tiygen hárqanday jaraqattıń sawalıwı, waqıya júz bergen orında kórsetiletugın birinshi medicinalıq járdemniń óz waqtında hám uqıplı tárizde kórsetiliwine baylanıslı. Sebebi járdem kórsetip atırǵan shaxs uqıplı túrde häreket etse, elementar medicinalıq bilim hám usıllarǵa iye bolsa ǵana kórsetilip atırǵan birinshi medicinalıq járdem nátiyjeli bolıwı mümkin.

Jaraqatlanganda birinshi medicinalıq járdem – hár túrli jaraqatlanıwlar júz bergende keshiktirip bolmaytuǵın zárür häreketler. Bul häreketler jaraqatlangan adamnıń ómiri hám densawlıǵına qáwip salıwshı faktorlardı joq etiwge, kewilsiz aqıbetlerdiń aldın alıwǵa, awrıw sindromın páseyttiriwe hám tez járdem shipakerleri jetip kelgenshe járdem kórsetiwe qaratılǵan. Olar ápiwayı hám ańsat bolǵanı ushın olardı arnawlı maǵlıwmat hám tayarlıqqa iye bolmaǵan hárqanday adam da orınlawı mümkin.

Kóphilik jaǵdayda jaraqat júz bergende birinshi medicinalıq járdemniń óz waqtında kórsetiliwi adam ómirin saqlap qalıwı yamasa unamsız aqıbetlerden qutqarıwı mümkin. Sonıń ushın hárbir adam hárqanday jaǵdayda da ózin qalay tutıwdı hám qanday häreketlerdi orınlawdı anıq biliwi kerek.

Oqıwshılar medicinalıq bilim tiykarları bólimi boyınsha tómendegilerdi biliwi shárt:

- jaraqatlar sıpatı;
- qan ketiwdiń túrleri hám olardıń belgileri;
- súyek sıńıw túrleri hám olardıń belgileri;
- qol, ayaq, bas, qarın bólimleri ziyanlanganda baylam qoyıw.

Oqıwshılar orınlawı shárt:

- jaraqatlanganda hám basqa baxıtsız hádiye júz bergende birinshi medicinalıq járdem kórsetiw.

VII.1. JARAQATLANĞANDA, BAXÍTSÍZ HÁDIYSE JÚZ BERGENDE HÁM JARALANĞANDA BIRINSHI MEDICINALÍQ JÁRDEM KÓRSETIW

1-shınığıw. Teoriyalıq. Jaraqat haqqında túsinik, jaraqatlardıń túrları.
Jaraqatlanǵanda birinshi medicinalıq járdem. Baylam hám baylaw ushın materiallar. Jeke baylaw paketinen paydalaniw qagydaları

Oqıw jumısı nátiyjeleri:

- Jaraqat haqqında túsinikke iye boladı, jaraqatlar túrlerin tanıydı hám ajıratadı.
- Jaraqatlanǵanda birinshi medicinalıq járdem kórsetiwdi biledi.
- Baylam hám baylaw ushın materiallardan paydalaniwdı biledi.
- Jeke baylaw paketinen paydalaniw qagydaların aytıp beredi.



Bilesiz be?

Hár túrli baxıtsız hádiyseler
nátiyjesinde júzege keliwi mümkin
bolǵan jaraqatlar haqqında nelerdi
bilesiz?

Tayanish sózler:

jaraqat, jeke baylaw
paket, aseptika,
antiseptika.

Jaraqat – hár túrli mexanikalıq tásirler nátiyjesinde adam denesiniń sırtqı teri qaplamları, geyde bolsa ishki dene aǵzalarınıń jaraqatlanıwı.

Ótkir ushlı emes predmet tárepinen úlken kólemde teriniń sırtqı qatlamı yaması silekey perdesine tiygen tereń emes jaraqatlanıwǵa *siyırılıw* delinedi

Ótkir ushlı emes predmet tárepinen teriniń sırtqı qatlamına tiygen jińishke sızıq kórinisindegi jaraqatqa *tırnalıw* dep aytıladı.

Jaraqatlanıwdıń ashıq hám jabıq túrleri bar. Ashıq türdegi jaraqatlanıwda jaraqatlanǵan jerge mikrob túsiwi ushın sharayat jaratıldı. Teriniń jaraqatlanbaǵan qaplamı organizmge mikroblardıń túsiwine haqıyqı tosıq boladı.

Jaraqatlar tiygen buyımnıń kórinisine qarap:

- kesilgen hám shabilǵan;
- jırtılǵan;
- sanshılǵan;
- tislengen;
- oq tiygen bolıwı mümkin.

Este saqlan!

Jaraqatlardıń klinikalıq belgileri: jaraqat shetleriniń tartılıwı kletkalardaǵı kemislikler, qan aǵıwı, dene (yamasa dene aǵzası) jaraqatlangan bólimi funkciyalarınıń buzılıwı.

Jaraqatlardıń tiykarǵı belgisi awrıwı. Awırıwdıń intensivligi jaraqatlaǵan predmet xarakteri, jaraqattıń beti hám tereńligi, jaraqat deneniń qay jerinde ekenligi, jábirleniwshiniń ruwxıy-emocionallıq jaǵdayına baylanıslı.

Zárúr!

Jaraqatlanganda birinshi medicinalıq járdem, ádette, tikkeley jaraqat hám jaraqatlanıw júz bergen jerde, tábiyyiy apatshılıq oshaǵında ózine hám óz ara járdem tártibinde kórsetiledi.

Jaraqatlanganda birinshi medicinalıq járdem tómendegi izbe-izlikte orınlanadı:

- jaraqatlawshı nárseniń tásirin toqtatıw boyınsha is-ilajlar kóriw;
- buzılǵan dem alıw hám júrek xızmetin tiklew (júrek-ókpe janlandırıwın ótkeriw);
- qan ketiwdi waqtınsa toqtatıw;
- jaraqattı mümkinshiligi bolǵansha tezirek aseptikalıq baylam menen jabıw (baylam jaraqatqa mikrob túsiwinen saqlaydı, kapillyar qan ketiwdi toqtatıwǵa járdem beredi hám belgili dárejede awırıwdı páseyttiredi);
- qoldan islengen qurallar menen deneniń jaraqat tiygen bólimi háreketlerin sheklew (bul jumsaq kletkalardıń sínǵan súyek bólekleri menen qosımsa jaraqat alıwdıń aldın aladı);
- jaraqatlangan adamǵa qolay jaǵday jaratıw;
- jaraqatlangan adamdı abaylaǵan halda emlew ornına tez alıp barıw yamasa hádiyse bolǵan jerge “Tez járdem”di shaqırıw.

Aseptika – jaraqatlangan adamǵa medicinalıq járdem kórsetilip atırǵanda jaraqat, kletka hám dene boşlıǵına mikroorganizm túsp qalıwınıń aldın alıwǵa qaratılǵan profilaktikalıq ilajlar sisteması. Aseptika ásbaplar sterilizaciyası hám de medicinalıq járdem beriwsiniń qollarına islew beriwden ibarat. Basqasha aytqanda, aseptika jaraqatqa islew beriwdə oǵan mikrob túsiwdıń aldın alıwdı támiyinlewhi usıl esaplanadı.

Antiseptika – jaraqat, teri yamasa pútkil denege túsp qalǵan mikroblardı joq etiwge qaratılǵan is-ilajlar sisteması.

Este saqlan!

Baylam – jaraqatlangan adam denesine baylawshı materialdı bekkemlewshi jumsaq yamasa qattı úskene.

Baylam tómendegi elementlerden quraladı:

- baylawshı material: siyleden tayarlanǵan ónimler (tampon, salfetka, sharikler) hám paxta;
- baylawshı material sińdirilgen dárilengen zat;
- baylamdı bekkemlep turıwshı baylawshı material (bint, siyle, oramal, plastir)

Baylawshı material sıpatında kóbinese siyle hám siyleden tayarlanǵan baylawshı materiallar (sharik, tampon, salfetka, bint) paxta, paxta yamasa kanoptan islengen materiallar qollanıladı. Waziyapasına baylanıslı baylamlar baylawshı materialdı toqtatıp turatuǵın, immobilizaciyalawshı hám sozılıwdı payda etiwshi baylamlarǵa bólinedi. Qollanılatuǵın materialına baylanıslı jumsaq hám qattı baylamlarǵa bólinedi.



Jumsaq baylamlar toqtatiwshı hám qısıwshı sıpatında qollanıladı. Bunda baylawshı material sıpatında siyleden paydalanyladi. Siyle jaraqatqa qoyılğannan soń aq paxta tóseledi (ayrıqsha jaǵdaylarda qaplarǵa salıngan hám sterillengen mox hám torf qollanıladı). Jaraqattıń barlıq bólime basım teń bolistiriliwi ushın porolon qatlamı qoyıladı. Bulardıń barlığı bint yaki oramal, plastir hám basqa materiallar járdeminde bekkemlenedi. Keyingi waqıtarda usı maqsette jińishke kórinistegi tor sıyaqlı medicinalıq bintlerinen paydalanylmaqtı.

Qattı baylamlarǵa shinalı, kraxmallı, gipsli, kleyli, plastmassalı baylamlar kiredi. Bul baylamlar, ádette, immobilizaciya etiw hám tartıp turıw maqsetinde qollanıladı

Paketti ashıw ushın onıń rezinalı qaplaması lentası boylap jırtıladı. Qaǵaz qaplamasınıń shekesi astınan ilmeshek alınadı hám kiyimniń qolay jerine ildirip qoyıladı. Soń bint hám dastıqsha alınadı. Baylawshı material pataslanbawı ushın bir qol menen bint dastıqsha bekkemlengen ushınan uslanadı, ekinshi qol menen sterillengen bint uslanadı. Eki qol eki tárepke sozıladı. Dastıqshalardıń bir tárepinde reńli jipler tigip qoyılǵan. Dastıqshaniń usı tárepinen qol menen uslanadı hám zárúr bolsa, dastıqsha kerekli aralıqqa jılıstırıladı hám jaraqatqa qoyıladı, bint penen bekkemlenedi, bintlerdiń aqırı ilmeshek penen bekkemlenedi.

Jaraqatlanğanlarğa birinshi járdem kórsetiwde, eń dáslep, qan ketiwdi toqtatıw, ekilemshi infekciya túspewi ushın jaraqatqa birlemshi aseptikalıq baylam qoyıw, shoktuń aldın alıw, súyek sıniw jaǵdaylarında bolsa sínğan súyekti immobilizaciya etiw (háreketsizlendiriliw) kerek.

Soraw hám tapsırmalar

1. Jaraqat ne hám onıń qanday túrleri bar?
2. Jaraqatlanganda birinshi medicinalıq járdem qanday tártipte kórsetiledi?
3. Baylam hám baylaw ushın qanday materiallar qollanıladı?
4. Jeke baylaw paketinen paydalaniw qaǵıydaların aytıp beriń.
5. Jeke baylaw paketinen paydalaniw usılların islep kóriń.

2-shınığıw. Ámeliy. Bas, kókirek, qarın, qol hám ayaq bólimlerine sterilizaciya etilgen baylamlar qoyıw

Oqıw jumısı nátiyjeleri:

- Bas, kókirek, qarın, qol hám ayaq bólimlerine sterilizaciya etilgen baylamlar qoyıwdı ámelde orınlayıdı.



Bilesiz be?


Adam dene aǵzası sínğanda qanday baylamlar qoyıladı?

Baylamnıń túrleri jaraqattıń jaylasqan ornı, tereńligi, ólshemi hám xarakterine (onıń qanday alınganına) qaray hár túrli boladı. Olar hár túrli materiallardan tayaranadı hám sózsiz sterillenedi.



Sondai-aq, baylamlardıń funkciyaları da hár túrli boladı. Máselen, olardıń quramında geyde antibakterial qásiyetli hám jaraqat pitip ketiwin tezlestiriwshi arnawlı zatlar bolıwı múmkin.





Baylam türleri. a) bastı «chepes» körinisinde baylaw; b) eńse bölimin put tárizli baylaw; d) murındı sapqan tárizli baylaw; e) kókirekti spiral tárizli baylaw; f) shat bölimin masaq tárizli baylaw; g) barmaqtı baylaw; h) iyindi baylaw; i) shıǵanaq buwinin spiral tárizli baylaw; j) alaqanın baylaw.

Birinshi medicinalıq járdem kórsetiwde individual baylaw paketinen payдалылады. Onıń tiykarǵı maqseti – jaraqatlangan adam medicinalıq punktke alıp baratırǵanda jaraqatqa mikroblar túsip qalıwınan qorǵaw.

Bastiń shashlı bóliminiń jaraqatına «chepes» atlı baylam qoyıladı. Bunday baylam bint penen tómengi jaqqa baylap bekkemlenedi. Bintten 1 metr keletuǵın etip qıyıp alınıp, ortası jaraqattı jawıp turǵan sterillengen salfetka ústine, bastıń tóbe bólimine qoyıladı, onıń ushları qulaqlardıń aldınan tik tómenge túsirilip, kerip tartıp turıladı. Bastan bir aylandırip uslap turatuǵın bint ótkeriledi, soń túyiletuǵın orıngá jetkennen keyin bintti sol orınnan qaytarıp, qıysıq halda eńsege qaray aparıladı.

Bint ekinshi tárepten de túyiletuǵın jerdiń átirapınan qaytarılıp, qıysıq halda mańlayǵa qarap júrgiziledi. Usı tárizde bintti bir márte eńseden hám keyingi ret mańlaydan ótkerilip hám hár saparı tigirek júrgizip barıp, bastıń pútkıl shashlı bólimi jabılıp shıǵıladı. Sonnan keyin bintti 2 – 3 márte ót aylandırip orap, baylam bekkemlep qoyıladı. Túyinniń ushları iyektiń astınan gúbelek túrinde baylanadı. Adamnıń moynı, tamagaǵı yaki eńsesi jaraqatlangan bolsa, atanaq baylam qoyıladı.



Basta úlken jaraqatlar bolǵanda, bet tárepi jaraqatlangánda «júwen» kórinisinde baylap qoyǵan maql.

Murın, mańlay hám eńsege sapqan tárizli baylam qoyıw mümkin.

Baylamnıń astınan jaraqattıń betine sterillengen salfetka yamasa bint qoyıladı.

Kökirek spiral yaki atanaq tárizli baylam qoyıladı. Spiral baylam qoyıw ushın binttiń úsh tárepinen shama menen 1,5 m uzınlıqta kesip alınıp, ol saw iyinge salınadı hám kókirek qıysıq etip ildirip qoyıladı. Bintti spiral halda jürgizip, kókirek quwıslıǵıń arqa tárepiniń tómeninen baslap bintlep shıǵıladı. Binttiń erkin ilinip turǵan ushları baylanadı.

Atanaq baylamdı bintti uslap turatuǵın etip 1 – 3 márteǵır aylandırip oraw jolı menen tómennen salıp buraladı. Soń arqanıń oń tárepinen shep iyinge ótkeriledi, keyin uslap turatuǵın etipǵır aylandırip oraladı, tómennen oń iyinnen asırıp, jáne kókirek quwıslıǵıǵır aylandırip oraladı, sońǵı bint oramınıń ushı ilmeshek penen bek kemlenip qoyıladı.

Qarınǵa jaraqat tiygende jaraqattan ishki organlar – ishek sırtqa shıǵıp qalıwı, júdá kóp qan ketiwi mümkin. Shıǵıp qalǵan ishki organlar qaytarıp qarınǵa salınbaydı, jaraqatlar átirapına sterillengen salfetka qoyıp, steril bint penen baylanadı. Bunday jaraqatlangan adamǵa suw ishkizip bolmaydı, tek erinleri ıǵallanıp turıladı.


Qarinnıń tómengi tárepine spiral baylam qoyılatuǵın bolsa, túsip kete beredi, sol sebepten bunda qarın hám shat bólegine masaq tárizli baylam qoyıladı. Bunday baylam qarındı bint penen ǵır aylandırip orawdan baslanadı. Bint sanniń sırtqı beti boylap onı orap ótedi hám keyin jáne qarındı ǵır aylandırip orap barıladı. Qarındı tesip ótpegen jaraqatlar jabısqaq plastirden paydalaniп baylanadı.

Iyin buwını, iyinniń joqarıdaǵı úshten bir bólimi yaki qoltıq astı shuqırshası bólimlerinde qanap turǵan jaraqatta jawırın astı arteriyası jawırın ústindegi shuqırshada qabırǵaǵa basıladı.

Iyinniń ortadaǵı yamasa tómendegi úshten bir bólimi jaraqatlangan bolsa, qoltıq astı arteriyası iyin súyeginiń basılaǵı, bunıń ushın iyin buwınınıń ústingi betine bas barmaqtı tirep, basqa barmaqlar menen arteriya basılaǵı.

Qol pánjesi arteriyaları jaraqatlanganda bilek arteriyası alaqa astı bóliminde bas barmaq janınan astındaǵı súyekke basıladı.

Tómende deneniń hár túrli jerlerine birlemshi aseptikalıq baylam qoyıw usılları kórsetilgen:



Soraw hám tapsırmalar

1. Baylam túrleri hám baylam qoyıw qaǵıydarın aytıp beriń.
2. Bas bólimine baylam qoyıwdı kórsetip beriń.
3. Kókirekke baylam qoyıwdı kórsetip beriń.
4. Qarınǵa baylam qoyıwdı kórsetip beriń.

3-shınıǵıw. Ámeliy. Qan ketiwdiń túrleri. Qan ketiwdi waqtınsha toqtatıw usılları. Arteriya qan tamırların barmaq penen basıw noqatları. Qoldan islengen qısıwshı baylam hám lentadan (jgut) paydalaniw qaǵıydarı

Oqıw jumısı nátiyjeleri:




- Qan ketiwdiń túrlerin biledi.
- Qan ketiwdi waqtınsha toqtatıw usılların orınlayıdı.
- Arteriya qan tamırların barmaq penen basıw noqatların aytıp beredi.
- Qoldan islengen qısıwshı baylam hám lentadan paydaladı.

Bilesiz be?

Adam organizmi ushın qan qanday áhmiyetke iye?

Qan ketiwi – qan tamırlarınıń ziyanlanıwı aqıbetinde onnan qannıń aǵıp shıǵıwı. Qan ketiwi eki túrge bólinedi: sırtqı hám ishki qan ketiwi. *Sırtqı qan* ketiwinde qan deneniń sırtına aǵıp shıǵadı. *Ishki qan* ketiwinde bolsa qan ishki organ, boslıq (bas súyegi, kókirek quwıslıǵı, qarın boslıǵı) hám toqımlarǵa aǵıp shıǵadı.



Arterial qan ketiw júdá qáwipli esaplanadı. Sebebi arteriyalarǵa qan tikkeley júrektiń ózinen úlken basım astında atılıp shıǵadı.

Arterial qan ketiwdiń belgileri:

- qannıń tez, pulsaciyalı fantan tárizli atılıp shıǵıwı;
- qısqa waqt ishinde nawqas jaǵdayınıń awırlasıwı;
- aǵıp atırǵan qannıń ashıq qızıl reńde bolıwı;
- ayaq hám qollar terisi aǵarǵan, iǵal hám muzday bolıwı.

Arterial qan aǵıwı, ádette, intensiv bolǵanı ushın qısqa waqıtta kóp qan joǵaltılıwı mýmkin.

Venoz qan ketiwi venalar jaraqatlanganda payda boladı. Venalarda basım arteriyalarda basımǵa qaraǵanda tómenirek boladı.

Venoz qan aǵıwdıń belgileri:

- qan toyǵın alsha reńde boladı.
- qan jaraqatlangan jerden sızıp aǵıp shıǵadı.

Kapillyar qan aǵıwı mayda kapillyar qan tamırları jaraqatlanganda júz beredi. Bunday qan aǵıwı teri qırshılıwı hám onsha tereń emes jaraqatlarda júz beredi. Onı toqtatıw ushın ápiwayı bintli baylam jetkilikli hám kapillyar qan aǵıwı erkin tárizde, óz-ózinen toqtap qalıwı mýmkin.

Ishki (parenximatoz) qan aǵıwi. Parenximatoz ishki aǵzalar (búyrek, bawır hám t.b.) jaraqatınan kelip shıǵadı. Bul aǵzalar arteriya, vena hám kapillyar qan tamırlarına iye bolıp, aǵza parenximası jaraqatında parenximatoz qan aǵıwi júz beredi hám teri qaplamasınıń sırtına aǵıp shıqpaydı. Ishki qan ketiwi – bul kókirek yaki qarın boslıǵına qan aǵıwi. Bas shanaǵı (qutısı)na qan aǵıwi – ishki qan ketiwdiń ózgeshe túri esaplanadı. Bunday jaǵdaylarda miy hám ishki organlardıń xızmetin buzatuǵın **gematoma** payda boladı.

Zárur!

Eger jaraqatlanǵan adam kúshli awırıw yaki ayaq-qolın qozǵalta almay atırǵanlıǵınan arız etip atırǵan bolsa, tez «Tez járdem»di shaqırıw kerek!

Este saqlań!

Esinen ketiw – bas miydiń qan menen támiyinleniwinde qan jetispewshılıgi sebepli kelip shıǵatuǵın qısqa waqtlı esinen ketiw.

Nawqas adamnıń birden bası aylanadı, kóziniń aldı qarańǵılasadı, júregi aladı, hálsizlenedi, soń esinen ketedi. Esinen ketiwi birneshe minutqa shekem dawam etiwi mümkin. Bunda nawqas ústirtin dem aladı, onıń júregi tez-tez, biraq áste soǵadı.

Este saqlań!

Kollaps – arterial basımnıń qáwipli tómenlep ketiwi. Kollaps esten ketiwge baylanıslı qáwipli sindrom esaplanadı. Bunda nawqas ağarıp ketedi, onıń erinleri kógeredi. Ayaqları suwıp, dene temperaturası tómenlep ketedi, júregi tez-tez hám ásten soǵadı. Kollapsta da sonday esten ketiwdegi sıyaqlı birinshi medicinalıq járdem kórsetiledi.



Uyqı arteriyasınıń
basılıwı



Iyin arteriyasınıń
basılıwı



San arteriyasınıń
basılıwı

Ayaq pánjesiniň ústingi tárepindegi arteriyaların onıń astındagı súyeklerge basıw, soń bolsa ayaq pánjesine basıp turatuğın baylam qoyıp baylaw, arteriyadan kúshli qan ağıp atırǵan waqıtta bolsa baltır bólimine jgut qoyıw múmkin.

Basıp turiwshı baylam qoyıw qan aǵıwdı toqtatıwdıń eń ápiwayı usıllarınan biri esaplanadı.



Basıp turiwshı baylam qoyıw ushın jeke baylaw paketi qollanıladı Bunday baylamdı oǵada qattı etip qoyıw talap etilmeydi. Eger basıp turiwshı baylam qoyılğanınan soń, qol yaki ayaq kógere baslasa, bul baylam vena qan tamırların qısıp, tamır ishindegi qannıń háreketin buzǵanlıǵınan derek beredi. Bunday jaǵdaylar tek qan tamırlardan qan ketiwdi kúsheyttiredi.

Mayda vena hám kapillyarlardan ağıp atırǵan qandı toqtatıw ushın basıwshı baylam qoyıladı. Qan ağıp atırǵan jer jaraqattıń jeke baylaw paketindegi bir dastıqsha menen jabıladı, onıń tóbesine bekkem oralǵan ekinshi dastıqsha yaki basqa pakettegi dastıqshani qoyıp, hámnesi birgelikte bint penen orap qoyıladı.

Zárur!


Arteriyadan qan ağıp atırǵanda jgut qoyıwdıń izbe-izligi:

- 1) arteriya barmaq penen jaraqat joqarısınan basıladı;
- 2) jaraqattıń 3 – 5 cm joqarısınan jumsaq, taza material aylandırip qoyıladı;
- 3) jguttı ayaq (qol) átirapında birneshe márte kúsh penen orap, ushları bekkemlenedi;
- 4) jgutqa onıń qoyılğan kúni, saatı jazılğan yarlık qıstırıp qoyıladı;
- 5) jaraqatlangan adam qoyılğan jgut penen emlewxanaǵa alıp barıladı.

Jgut qoyıw qol hám ayaqlardan qáwipli qan ketiw waqtında qollanıladı. Jgut jaraqattıń joqarısınan, jaraqatqa jaqınırıaq qoyıladı. Jguttı iyinniń orta úshinshi bólimine qoyıw múmkin emes, sebebi nerv talşıqları qısılıp, qol hám ayaqlar láń bolıwı múmkin.



Jgut yaki hár túrli buramalı material – oramal, remen, lenta, bekkem materialdan islengen (qol astına barı)in alıp, jaraqatlanǵan qol yaki ayaqtıń jaraqatlanǵan jeri joqarısınan oraladı hám bekkem baylap qoyıladı. Payda bolǵan ildirgishke ağash yaki basqa zat salınıp buraladı. Bunda buraw jaraqattan qan aǵıwı toqtaǵanǵa shekem dawam ettiriledi.




Jaraqatlanǵan nawqas qandı waqtınshalıq toqtatıw ushın birinshi mdicinalıq járdem kórsetiw usılları

1. Deneniń jaraqatlanǵan bólimi gewdege salıstırǵanda joqarıraq jaǵdayǵa kóteriledi. Bunı orınlaw oǵada ańsat. Jaraqatlanǵan qol bastan joqarıraq etip kóterip qoyıladı. Eger ayaq jaraqatlanǵan bolsa, ol kókirek quvíslığınan joqarıraq etip kóterip qoyıladı hám astına qandayda bir zat (odeyal, tósek, kópshik, sumka) dumalaqlap qoyıladı. Bunda nawqas álbette shalqasına jatqarıladi.

2. Jaraqattı basıp turıwshı baylam qoyıladı. Bul qan aǵıwdı toqtatıwdıń, awırıwdı kemeyttiriw hám deneniń jaraqatlanǵan bólimine tıňıshlıq jaratıp beriwdiń ápiwayı hám isenimli usılı esaplanadı.

Venadan qan aǵıwı




**Basıp
turatuǵın
baylam
qoyıladı.**

Arteriyadan qan aǵıwı

**Arteriyaǵa basıp
turıladı.**




Jgut qoyıladı.



3. Arteriyalar barmaq penen basıp turıladı.

Sheke arteriyası. Bastaǵı jaraqattan qan aǵıp atırǵanda sheke arteriyası (1) bas barmaq penen qulaq sıpırasınıń aldı tárepindegi sheke súyegine basıldı.

Ulıwma uyuqı arteriyası (2) moyınnıń aldıńǵı betinde kegirdektiń qaptal tárepinen omırtqa baǵanası súyeklerine basıldı. Bunda dáslep baylam astınan jaraqatlanǵan arteriya ústine tıǵız etip oralǵan bint, salfetka jumsaq paxta qoyıladı.



Palwan súyek astı arteriyası. Iyin buwınnı, iyinniń joqarıdaǵı úshıten bir bólimi yamasa qoltıq astı shuqırshasındaǵı jaraqattan jaraqatlanǵan palwan súyek astı arteriyası (3) palwan súyek ústindegi shuriqshada 1-qabırǵaǵa basıldı.

Qoltıq astı arteriyası. Iyin bólimi jaraqatlanıp qan aǵıp atırǵanda, qoltıq astı arteriyası (4) qoltıqastı shuqırılığında iyin súyegine qattı basıldı

Iyin arteriyası. Iyinniń tómengi úshıten biri, shıǵanaq hám barmaqlar jaraqatlanıp qan aǵıp atırǵanında iyin arteriyası (5) ishki tárepten iyin súyegine qattı basıldı.

Shıǵanaq arteriyası (6).

Bilek arteriyası. Alaqan jaraqatlanıp qan aǵıp atırǵanda, bilek arteriyası bilek (7) súyegine qattı basıldı.

San arteriyası. San bólimi jaraqatlanıp qan aǵıp atırǵanında, san arteriyası (8) aralıq tárepten orta bólimine qaratıp qattı basıldı.

Dize astı arteriyası. Baltır bólimi hám ayaq tabanı jaraqatlanıp qan ketip atırǵanda, dize astı arteriyası (9) dize astı shuqırılığına qattı basıldı.

Taqım arteriyası. Ayaq tabanı jaraqatlanıp qan aǵıp atırǵanda, taqım arteriyası súyek tárepke qaratıp qattı basıldı.

Barmaq penen basıp turıw qan ketiwdi tezlik penen toqtatıw imkaniyatın beredi. Biraq kúshli adam da 3 – 5 minut ǵana basıp tura alıwı múmkin. Solay bolsa da, bul usıl zárúr, sebebi qandı toqtatıwdıń basqa usılların qollanıw ushın waqıttan utıw imkanın beredi.

4. Buwınlar maksimal tárizde búgip baylanadı. Qol yamasa ayaq arteriyalarının qan aǵıp atırǵanında, olardı maksimal dárejede búgiw arqalı qandı toqtatıw múmkin.

Soraw hám tapsırmalar

1. Qan aǵıw degen ne?
2. Ishki hám sırtqı qan ketiwdiń qanday belgileri bar?
3. Adamda qan aǵıw júz bergende birinshi járdem beriw haqqında aytıp beriń.
4. Jguttan paydalaniw tártıbin úyreniw.

4-shınıǵıw. Ámeliy. Súyek sínıwı haqqında túsinik hám onıń belgileri. Bas súyegi, iyin, kókirek quvíslığı, ayaq hám qol súyekleri singanda birinshi medicinalıq járdem kórsetiw usılları


Oqıw jumısı nátiyjeleri:



- Súyek sínıwı haqqında túsinikke iye boladı hám onıń belgilerin biledi.
- Bas súyegi, iyin, kókirek quvíslığı, ayaq hám qol súyekleri singanda birinshi medicinalıq járdem kórsetiw usılların orınlayıdı.

Avariya, ayriqsha hádiyseler hám tábiyyiy apatshılıqlar waqtında adamlar hár túrli jaraqat aladı. Kóphilik jaǵdaylarda bunday jaraqatlar súyek sínıwı kórinisinde bolıp, qan aǵıwı hám awırıwdan sandıraqlawı menen birge baqlanadı.

Súyek sínıwı – súyekler pútinliginiń biraz yaki tolıq buzılıwı menen júz bere-tüğün jaraqatlanıw. Súyek singanda bárqulla súyekke jaqın turǵan jumsaq kletkalar, sińirler, nerv talshıqları, qan tamırları jaraqatlanadı. Bunday jaǵday bolsa súyek sínıwıń awır jaraqatlar qatarına qosadı.



Este saqlań!

Súyek ashıq singanda birinshi medicinalıq járdem kórsetiw:

- 1) qan ketiwi toqtatılıdı hám jaraqat átirapına antiseptikalıq dárilik zatlar menen islew beriledi.
- 2) awırıwdı qaldırıwshı dárilik zatlar beriledi;

- 3) immobilizaciya etiledi;
- 4) jaraqatqa sterillengen baylam qoyıladı;
- 5) jaraqatlanğan nawqas emlewxanaǵa alıp barıladı.

Súyek jabıq sínǵanda birinshi medicinalıq járdem kórsetiw:

- 1) awırıwdı qaldırıwshı dárlilik zatlar beriledi;
- 2) immobilizaciya etiledi;
- 3) jaraqatlanğan nawqas emlewxanaǵa alıp barıladı.

Súyek sıńwınıń belgileri

1. *Awırıw.* Súyek sínǵanda awırıw payda boladı hám kóp waqtqa shekem dawam etedi. Súyek sínǵan jer qol menen sıypalap kórligende, kúshli awırıw payda boladı. Bul bolsa súyek sıńwınıń belgisi esaplanadı.

2. *Súyek sínǵan jeriniń deformaciyalanıwı.* Súyektiń sínǵan bólekleri jılısqanda, súyek sínǵan jer deformaciyalanadı. Bunıń ziyanlangan jerin saw jerge salıstırıp aniqlaw mümkin.

3. *Funkciyanıń buzılıwı.* Bul belgi barlıq sıńwda baqlanadı. Háreket etiwge urınganda, sínǵan jerde kúshli awırıw payda boladı hám sol bólim háreketleniw waziyapasın joǵaltadı.

4. *Buwınlardıń qısqarıwı.* Súyek bólekleriniń jılısıwı buwınlardıń qısqarıwına alıp keledi. Bul jaraqatlanğan buwındı saw buwın menen salıstırıw arqalı aniqlanadı.

5. *Súyeklerdiń sıqırlawı.* Súyek bólekleri bir-birine salıstırǵanda jılısqanda, sıqırlaw júz beredi. Jaraqatlanğan adam júrmekshi bolǵanda, baylam qoyılıp atırǵanda, sıqırlaw payda boladı.

Súyek sínǵanda birinshi medicinalıq járdem kórsetiw jaraqatlanıwdıń aqibeti (tezirek pitip ketiwi, súyek bólekleriniń jılısıp ketiwi, qan aǵıwı) qanday bolıwın aniqlap beredi. Ol, sonday-aq, tórt maqsetti názerde tutadı:

- 1) immobilizaciya – sínǵan bólimde súyekler jılısıwınıń aldın alıw (nátiyjede súyek bólekleri qan tamırları, nerv talshiqları hám sińirlerdi jaraqatlamayıdı);
- 2) shok (sandıraqlaw)tıń aldın alıw, kúshli awırıw qaldırıwshı dárliderdi beriw;
- 3) infekciyanıń aldın alıw;
- 4) jábirlengen adamdı tez medicinalıq mákemege jetkeriw.

Súyek sínǵanda birinshi járdem kórsetiwde eń zárúri – ziyanlangan buwındı óz waqtında hám durıs immobilizaciya etiw.

Este saqlan!

Immobilizaciya – jaraqatlangan buwındı häreketsizlendiriw hám onıń tolıq tınıshlıǵıń támiyinlew.

Immobilizaciyanıń maqseti:

- awırıwdı kemeyttiriw;
- ashıq sıniwda infekciya rawajlanıwınıń aldın alıw;
- jumsaq toqımalardıń jáne de kóbirek ziyanlanıwınıń aldın alıw;
- sıńǵan súyekler pitip ketiwi ushın qolay sharayat jaratiw.

Immobilizaciya shinalar járdeminde ámelge asırıladı. Shinalar qattı, bekkem hám elastikaliq materiallardan tayaranadı. Shinanı siyle bint penen baylaw mümkin. Eger zárür bolsa, oramal, remen, súlgilerden paydalaniwı da mümkin. Mümkinshiliği bolsa, Kramer shinasi, Esmarx shinasi, Diterixs aǵash shinalarınan, zamanagóy plastmassa shinalardan hám jel beriletuǵıń rezinalı shinalardan paydalangan maql. Immobilizaciya túrleri:




iyekti baylam
menen



iyindi shina yaması
kurtka menen



jawırındı tawar
halqa menen



qabırǵalardı súlgı
menen



sandı qoldan islengen zat
penen



baltırıdı saw ayaqqa bintlew
arqalı



omırtqanı aǵash shit penen



tós súyegin shit hám valik
penen

Sıńǵan jerlerdi immobilizaciyalaw

Bilek súyegi sıńǵanda immobilizaciya ushın záńgi tárızlı shina qoyiw. Shina buwinnıń formasına sáykes etip qoyıladı. Paxta tóselip, bint penen bekkemlenedi. Ol iyinniń úşten birinen baslap barmaq ushlarına deyin sırtqı tárepten qoyıladı. Shina sıpatında fanerlerden de paydalaniw mümkin. Eger bilektiń bir súyegi sınsa, ekinshi

pútini shıǵanaqqa shekem shina rolin atqaradı. Eger eki súyegi de sínǵan bolsa, shina iyinniń yarımına jetiwi kerek.

Iyin súyegi sínǵanda, úlken shat tárizli shinadan paydalanyladi.


Shina iyin ústinen baslap saw tárep penen jaraqatlanǵan iyin boylap arqa tárrepten, soń búgilgen shıǵanaq hám bilek boylap barmaqlargá ótkeriledi.

Baltır súyegi sínǵanda shina sannıń úshten bir bóliminen baslap qoyıladı, ol dize hám tobiqtı háreketsizlendirili shárt. Baltırdı immobilizaciya etiw ushın shat tárizli shina arqa tárrepten barmaq ushlarına shekem qoyıladı. Bunda shina buwıngá sáykes túrde búgiledi, ayaqtıń taban bólimi baltırǵa perpendikulyar jaǵdayda ushlanadı. Soń qaptal shinalar qoyıladı.


San súyegi sínǵanda shat tárizli shinalardan paydalangán maql. Bunda olardan zárür uzınlıqtaǵı birneshe danası tańlap alınadı hám ayaq uzınlığına qarap sáykeslenedi. Soń kiyim-kenshegi ústinen ayaqqa baylap qoyıladı.

Kókirek quwıslıǵı jaraqatlanıwı kóp ushırasatuǵın hádiyse esaplanadı. Ol transportta avariya júz bergende, biyiklikten jiǵılǵanda, háreketlenip atırǵan predmetler kókirek quwıslıǵı bólimine soqqı tiygende payda boladı. Kókirek quwıslıǵıń jaraqatı tesip ótken (jaraqat tiygizgen predmet dene boşligına jetip bargan) hám tesip ótpegen (jaraqat tiygizgen predmet dene boşligına jetip barmaǵan) bolıwı mümkin. Kókirek quwıslıǵı jaraqatlanıwı kóp qan joǵaltıw, ókpe, júrek hám kókirek quwıslıǵı basqa organlarınıń jaraqatlanıwı menen baqlanadı. Nátiyjede jaraqatlanǵan adamda pnevmotraks (kókirek quwısında hawanıń jiynaliwı) dep atalǵan jaǵday payda boladı.

Qabırǵa súyegi sínǵanda jaraqatlanǵan jerde qattı awırıw payda boladı, súyek sıniqları sıqırlaydı, dem alıw tez-tez hám awırsınıw menen alındı. Jaraqatlanǵan adamdı jatqan halattan otırǵan halatqa ótkeriw júdá qıyın boladı.




a



b

Kókirekke spiral tárizli (a) hám atanaq tárizli (b) baylam qoyıw



Soraw hám tapsırmalar

1. Súyek sínıwı belgilerin aytıp beriń.
2. Qol yaki ayaq súyekleri sínǵanda birinshi medicinalıq járdem kórsetiw haqqında aytıp beriń.
3. Immobilizaciya degen ne?
4. Qol hám ayaq sínıwında immobilizaciya ushın qollanılatuǵın qoldan islengen zatlardı tayarlań.
5. Qol yamasa ayaq sínıwında birinshi medicinalıq járdem kórsetiw tártibin úyreniń.
6. Toparlaw kestesi járdeminde jaraqat (jara) túrlерine qaray birinshi medicinalıq járdem sharaların kóriń.

Jaraqat (jara) túrleri

Bas jaraqatlangánda	Kökirek hám qarın jaraqatlangánda	Qan aqqanda	Súyek sínǵanda

TÚSINIK HÁM TERMINLER SÓZLIGI

Avtomat – onsha úlken bolmaǵan awırlıqqa hám joqarı tez atıwǵa iye individual (jeke) avtomatikalıq qural. Avtomat motoatqıshı armiyalarınıń qúdiretli oq atıw quralı esaplanadı. Onıń avtomatikalıq háreketi atıwda payda bolatuǵın porox gazlerinen paydalaniwǵa tiykarlangan. «Avtomat» ataması birinshi márte V.G.Fyodorov tárepinen 1913 – 1916-jılları jaratılǵan mıltıqqa aytılǵan. Bul atamanı N.M. Filatov usıngan.

Agressiya – bir mámleket tárepinen basqa mámleketke qurallı kúshlerdi qollanıw. Qurallı kúshler qollanıwınıń agressiya dep tán alınıw shártı – qurallı kúshlerdi qollanıw agressiya obyektiniń suvereniteti, aymaqlıq pútinligi yaki siyasiy gárezsizligine qaratılǵan bolıwı kerek.

BMSH Ustavında tek ǵana qurallı kúshlerdi qollanıw emes, al kúsh isletiw menen qorqıtıw qadaǵan etiw principi bar. BMSH Bas Assambleyası 1974-jılı usı qağıydanı tastıyiqlaǵan. («Agressiv urıs – xalıqaralıq tınıshlıqqa qarsı jınayat»).

Ataka (fr. *attaque* – hújim) kúshli aldıǵa qaray háreketti dushpannıń janlı kúshi hám texnikasın joq etiw maqsetinde olargá qarata oq atıw menen sáykeslestiriw. Ataka hújimniń sheshiwshi waqtı esaplanadı. Ol hár túrli armiyalardıń kelisilgen háreketleri menen ámelge asırıladı hám jaqın aralıqtan oq atıw, qol granataları hám suwıq qurallardı (nayza-pıshaq h.t.b) isletiw menen juwmaqlanadı. Piyadalar, atlılar, tankler, teńiz sawashında torpedolar atakası boladı.

Zamanagóy sawashta ataka tank hám motoatqısh armiyalar tárepinen artilleriya hám aviaciya soqqıları járdeminde alıp barıladı. Atakanı injenerlik, ximiya hám basqa arnawlı armiyalar támiyinlep beredi.

Bakterial recepturalar – quramına kesellik qozǵatiwshı mikroblar, toksinler (záhárler), neytral zatlar kiriwshi zatlar kompleksi. Olar mikroblar hám toksinler saqlanılganda yaki qollanılganda mikroblar jasawshılıǵı yaki toksinlerdiń turaqlılıǵıń arttıradı.

Mámleket – anıq aymaqta jámiyetti shólkemlestiriwdıń siyasiy forması. Hákimiyat-tıń suveren shólkemi bolıp, basqarıw hám májbürlew apparatına iye boladı. Oǵan mámlekettiń barlıq xalqı boysınadı.

Ilimde de, xalıqaralıq aymaqta da «mámleket» túsiniginiń birden-bir hám barlıq tárepinen tán alıngan táriyipi joq.

Uslaǵıshlı qol pulemyotı – avtomatikalıq oq atar qural. Tırgakdan (ayrıdan, ornatpadan) qundaqtı iyinge tiregen halda atıw ushın arnalǵan. Pulemyot esabı (raschyotı) eki adamnan ibarat – tuwrılawshı hám járdemshi.

Ekipaj – 1) kóp mámlekетler qurallı kúshlerinde eń tómengi (baslangısh) tikkeley tank, BTR, PJM, samolyot hám basqalarǵa xızmet kórsetiwshi bólimshe. 2) kemeniń jeke quramı.

Fortifikaciya qurılmaları – sawashta qural hám basqa áskeriy texnikanı kózden jasırıw, olardan jáne de ónimlikrek paydalaniw, basqarıw punktlerin jaylastırıw, sonday-aq, xalıq hám de front artındagi obyektləri dushpan soqqısınan qorǵaw ushın qurılatuǵın qurılmalar.

Garnizon – 1) anıq bir aymaq yaki xalıq punktinde waqtınsha yaki turaqlı jaylasqan áskeriy bólimler, áskeriy oqıw orınları hám áskeriy bilim beri w mákemeleri. Garnizonǵa garnizon baslıǵı, onıń orınbasarları hám basqa lawazımlı shaxslar tayınlanaǵı, garnizon hám qarawıl xızmetleri shólkemlestiriledi. 2) tayanısh punkti (uzaq qorǵanıwǵa arnalǵan qurılma, qala)nı qorǵawshı armiya

Áskeriy mulk – mámlekет mülkin Qorǵanıw ministrligi qarawındaǵı bólimi. Áskeriy mulkke barlıq türdegi qurallar hám áskeriy texnikalar, janarmaylar, azaq-awqat, medicinalıq zatlar jasaw, xızmet fondları kiredi.

Jeńillikler – tek áskeriy xızmetshiler ushın beriletuǵın qosımsha jeńillikler. Jeńilliklerdiń tómendegi kórinisleri bar: 1) maǵlıwmat alıw tarawındaǵı jeńillikler; 2) jasaw (úy) turaq jayı boyınsha jeńillikler; 3) transporttan paydalaniw boyınsha jeńillikler; 4) miynet hám jámiyetlik qamsızlandırıw boyınsha jeńillikler; 5) salıq hám jiyımlar boyınsha jeńillikler.

Jawingerlik mashinalar – shınjırı (dóngelekli) ózi júriwshi mashinalar. Ózine ornatılǵan qural-jaraǵı, baylanıs hám razvedka qurallarına iye. Jawingerlik mashinalar sawashtı alıp barıw, jawingerlik häreketler hám armiyalar basqarıwshını támiyinlewge arnalǵan.

Katapulta – 1) avianoseslerden samolyotlar ushıwın támiyinlep beri wshı úskene. Katapulta járdeminde joldıń qısqa ushastkası (50–90 m) ishinde úlken start tezligine (170–250 km/saat) erisiledi; 2) ushıwshı hám kosmonavtlar tárepinen katapulta etiw shınıǵıw etetuǵın stend; 3) áyyemgi Greciya hám Rimde qollanılǵan ılaqtırıwshı jawinger mashina. Onnan XV ásirge shekem paydalanylǵan.

Lampaslar – generallar shalbarınıń tigisindegi jiyek (keń sızıq). Reńi shalbardıń reńinen ajıralıp turadı.

PAYDALANÍLĞAN ÁDEBIYATLAR

1. O‘zbekiston Respublikasi Konstitutsiyasi, Toshkent, 2008.
2. O‘zbekiston Respublikasining “Umumiy harbiy majburiyat va harbiy xizmat to‘g‘risida”gi qonuni. Toshkent, 2019
3. O‘zbekiston Respublikasining “Mudofaa to‘g‘risida”gi qonuni. Toshkent, 2002.
4. O‘zbekiston Respublikasi Mudofaa vazirining 2014-yil 20-iyundagi 424-sonli buyrug‘i.
5. Umumiy taktika, 3-qism. Toshkent, 2000.
6. Quruqlikdagi qo‘sishnlarning jangovar nizomi, 3-qism. Toshkent.
7. Otish tayyorgarligi. Toshkent, 2000.
8. O‘zbekiston Respublikasi Qurolli Kuchlarining umumharbiy nizomlari. Toshkent, 1996.
9. Umumiy taktika. Toshkent, 2004.
10. Quruqlikdagi qo‘sishnlarning jangovar nizomi. Toshkent, 2004.
11. Quruqlikdagi qo‘sishnlarda otish qurollaridan, jangovar mashina va tanklardan o‘q otish kursi. Toshkent, 2004.
12. Harbiy atamalarning qisqacha izohli lug‘ati. O‘zbekiston Respublikasi Mudofaa vazirligi. Toshkent, 2007.
13. Harbiy atamalarning yangi izohli lug‘ati. O‘zbekiston Respublikasi Qurolli Kuchlari akademiyasi. Toshkent, 2020.
14. O‘zbekiston Respublikasi Jinoyat Kodeksi. Toshkent, 2001.
15. Hasanov. F. Turon xalqlari harbiy san’ati. Toshkent, 2009.
16. Dadaboyev. H. Amir Temurning harbiy mahorati. Toshkent, 1996.
17. Gofurov B. B. va boshqalar. Otish tayyorgarligi. Toshkent, 2004.
18. Gofurov. B. B. Yosh askarlar uchun boshlang‘ich umumqo‘sish harbiy tayyorgarligi. Toshkent, 2004.
19. Suyarov Z. X. va boshqalar. Ommaviy qirg‘in qurollari va ulardan himoya qilish. Toshkent, 2005.
20. Nurxo‘jayev A., Hikmatullayev S. Tabiiy ofatlar. Toshkent, 2004.
21. Butayev A. Chaqiruvga qadar boshlang‘ich tayyorgarlik. Andijon, 2008.
22. Butayev A. Harbiy terminlarning qisqacha izohli lug‘ati. Toshkent, 2012.
23. Туйчиев Т. Б. и другие. Защита населения и территории от чрезвычайных ситуаций. Ташкент, 2003.
24. Наставление по физической подготовке. Ташкент, 1997.

O'quv nashri

CHAQIRUVGA QADAR BOSHLANG'ICH TAYYORGARLIK

Umumiy o'rta ta'lif muktabalarining 10-sinfi uchun darslik

(Qoraqalpoq tilida)

Awdarmashi:

Zulfiya Oserbaeva

Redaktor:

Suluxan Aitmuratova

Korrektor:

Ayparshin Begdullaeva

Dizayner-xudojnik:

Nafisa Sadikova

Texnik redaktor:

Shoxrux Turaxanov

Operator:

Qobul Raufov

Basiwga _____ ruqsat etildi. Formatı 60x84 1/8. Kegli 12,
Times KRKP garniturası. Ofset baspa usılında basıldı. Shártli
baspa tabağı 000. Esap baspa tabağı 000. Tirajı 0000 dana.

Buyırtpanomeri:

Ijaraga berilgen sabaqliq jaǵdayın kórsetetuǵın keste

T/n	Oqıwshınıń atı hám familiyası	Oqıw jılı	Sabaqlıqtıń alıngandaǵı jaǵdayı	Klass basshi-sınıń qoli	Sabaqlıqtıń tapsırılǵandaǵı jaǵdayı	Klass basshi-sınıń qoli
1						
2						
3						
4						
5						
6						

Sabaqlıq ijaraǵa berilip, oqıw jılı aqırında qaytarıp alınganda joqarıdaǵı keste klass basshısı tárepinen tómendegi bahalaw ólshemlerine tiykarlanıp toltilarıldı.

Jańa	Sabaqlıqtıń birinshi ret paydalaniwǵa berilgendiǵi jaǵdayı.
Jaqsı	Muqabası pútin, sabaqlıqtıń tiykarǵı bóliminen ajiralmaǵan. Barlıq betleri bar. Jırtılmaǵan, betleri almastırılmaǵan, betlerinde jazıw hám sızıqlar joq.
Qanaatlandırırarlı	Muqaba jelingen, bir qansha sızılıp, shetleri qayrlıǵan, sabaqlıqtıń tiykarǵı bóliminen alınıp qalıw jaǵdayı bar, paydalaniwshı tárepinen qanaatlanarlı qálpine keltirilgen. Alıngan betleri qayta jelimlengen, ayırım betlerine sızılgan.
Qanaatlandırıarsız	Muqabaǵa sızılgan, jırtılǵan, tiykarǵı bólimnen ajıralǵan yamasa pútkilley joq. Betleri jırtılǵan, betleri tolıq emes, sızıp, boyap taslaŋan. Sabaqlıqtı qayta tiklew múmkin emes.